

مەھمۇت مۇھەممەد



5

تارىخنىڭ كۆزى

موللا مۇسا سايرامى

شىنجاڭ خەلق نەشرىياتى

تارىخنىڭ كۆزى
موللا مۇسا سايرامى

رەسىمىنى ئىشلىگۈچى : مۇراددىل ئابد

مۇقاۋىسىنى لايىھەلىگۈچى : مۇراددىل ئابد

تارىخىي شەخسلەر ھاقتىدە ھېكايىلەر ③

1. بۇيرۇك بۇددادا ئالىمى — گومراجمۇئا
2. بۇيرۇك ئىلىشۇناس — مەھمۇد قەشقەرى
3. مەنەلىر خەزىنىسى — ئەلىشىر نەۋائى
4. مۇقامچىلار بوستانى — مۇجىزى
5. تارىخنىڭ كۆزى — موللا مۇسا سايرامى

ISBN 7-228-08012-2



9 787228 080120 >

ISBN7 - 228 - 08012 - 2

套价: 30.00元

ماھىرۇت مۇھەببەت

تارىخنىڭ كۆزى

موللا مۇسا ساپىرامى

ئابدۇلجېلىل تۇران كۈتۈپخانىسى

مكتبة عبدالجليل توران
Abdulcelil Turan Kütüphanesi

www.uyghurweb.net

شىنجاڭ خەلق نەشرىياتى

تارىخى شەخسلەر ھەققىدە ھېكايىلەر

مۇندەرجە

- 1 بالا موللا
11 سودىگەرلەرنى ئەدەپلەش
19 سايرامدىكى ياش مۇدەررىس
29 مەھمۇددىن خوجا ھۆزۇرىدا
40 قۇتلۇق ئىزدىنىش
51 ئەمىنلىك تارىخى
63 19 - ئەسىردىكى «ئەلىشىر نەۋائى»
73 شائىرلىق پەرۋازلىرى

ئابدۇلجېلىل تۇران كۈتۈپخانىسى
مكتبة عبدالجلیل توران
Abdulcelil Turan Kütüphanesi
www.uyghurweb.net

图书在版编目(CIP)数据

穆萨·塞拉米/买合木提著. —乌鲁木齐:新疆人民出版社,
出版社, 2003. 5

(历史人物故事丛书. 第3辑)

ISBN 7-228-08012-2

I. 穆… II. 买… III. 故事—中国—当代—维吾尔
尔语(中国少数民族语言) IV. I247.8

中国版本图书馆 CIP 数据核字(2003)第 035671 号

责任编辑:阿迪力江·阿布都沙拉木

责任校对:阿斯亚·艾合买提

封面设计:穆拉丁·阿比迪

历史人物故事丛书 第3辑

(5)

历史的眼睛—穆萨·塞拉米 (维吾尔文)

买合木提·穆罕买提 著

新疆人民出版社出版

(乌鲁木齐市解放南路348号 邮编:830001)

新疆新华书店发行

乌鲁木齐天平印刷厂印刷

787×1092 毫米 32开本 3.25印张

2003年5月第1版 2003年5月第1次印刷

印数:0000—0000册

ISBN 7-228-08012-2 定价(1-5): 30.00元

(单价:6.00元)

بالا موللا

مۇزات دەرياسىنىڭ يۇقىرى ئېقىمى، چۆلتاغنىڭ شىمالىي قىرغىقىغا جايلاشقان، ئەتراپى قاتمۇ قات تاغلار بىلەن ئورالغان ئورمانلىق، قەدىمىي گۈزەل ماكان — باي ناھىيىسىنىڭ باغرىغا يارىشىپ، سايرام رايون تەۋەلىكىدە ئانمىز يېزىسى دەپ ئاتىلىدىغان بىر بەرىكەتلىك ماكان جىلۋە قىلىپ ياتىدۇ.

مىلادىيە 1836 - يىلى 8 - ئاينىڭ 23 - كۈنى ئانمىز يېزىسىنىڭ توغايلا مەھەللىسىدىكى قىزىل ئۆرۈك، قىزىل ساياۋا ئۈزۈملەر مولچىلىق نىئىمىتى تۆكۈپ تۇرغان بىر مۆتمۈەر ھويلىسىدا ئادەمنىڭ كۆڭلىنى شاداندۇرىدىغان بىر ھاياتلىق كۈيى ياغرىدى. ھويلا سۇپىسىدىكى گۈللۈك پالاس ئۈستىدە، قۇراق كۆرپىگە بەدەشقان قۇرۇپ ئولتۇرغان چىرايى پاكىز، ۋۇجۇدىدىن قۇۋۋەت ئۇرغۇپ تۇرغان تەقۋادار بىر ئادەم كۆزلىرىنى يۇمۇپ، ئاق مۇنچاق تەسۋىرىنى جىددىيلەشكەندەك تېز - تېز سىرىغىنىچە توختاۋسىز پىچىرلاپ، ياراتقان ئالادىن ئاسانلىق ھەم ئاسايىشلىق تىلەيتتى. ئەنە شۇ ھالەتتىمۇ، ئۇنىڭ سەل دىڭلەشكەن يوغان قۇلاقلىرى ئېرىدىكى ئۆيلەردىن چىقىۋاتقان ھەر بىر تىۋىشقا قادالغان بولۇپ، يىغا ئاۋازى چىقىشى بىلەن ساقاللىق چىھرىسىنى ئېيتقۇسىز بىر شادلىق تېزدىن چۇلغىۋالدى - دە، يەلكىلىرىنى تەۋرىتىپ «شۈكرى ئاللا،

مىللىيەتچە نايەتلىك
نارە ئايلىغانىدە
Abdulqadir Tuman Khatun
www.abdulqadir.net

يەر ھەمكۇ موللا!» دەپ ئالغانلىرىدا يۈزىنى سىيپىدى.
زامانىسىدا خېلى يۇقىرى دىنىي مەلۇماتقا ئىگە
بولغانلىقى، بىر قاتار پەزىلەتلىرى تۈپەيلى سايرام رايونى
بويىچە ئوقۇمۇشلۇق، ھۆرمەت ۋە ئابرويغا ئىگە خەلقپەرۋەر
بۇ مۇتمۇۋەرنىڭ ئىسمى — شەرىپى موللا ئەيسا خوجا بىنى
موللا ئېزىخان خوجا بولۇپ، خاسىيەتلىك جامادىيەل
ئەۋۋەل ئېيىنىڭ قۇتلۇق كۈنىدە ئۇنىڭ قەلبىگە شۈكۈر ۋە
شادىمانلىق سېزىمىنى ئاتا قىلىپ، ئاڭلانغان ھاياتلىق
قوڭغۇرىقى - يىغا، دەل ئۇنىڭ تۇنجى ئوغلى موللا مۇسانىڭ
تىرىكلىك ئالىمىگە يوللىغان ئەڭ ئىلىك جاكاسى ئىدى.
شۆھرەتلىك قىزىل مىڭ ئۆيلىرىگە ئاشيان بولغان، باي
دىياردا دۇنياغا كۆز ئاچقان بۇ بوۋاق - كەلگۈسىدىكى
ئىستېداتلىق ئۇيغۇر ئالىمى، تارىخچىسى شۇنداقلا شائىرى
موللا مۇسا بىنى موللا ئەيسا خوجا سايرامى ئىدى.
چېۋەر باغۋەن ئۆزى تۇتقۇزغان مېۋىلىك كۆچەتلىرىگە
قانداق مېھىر ۋە ئەجىر سىڭدۈرسە، موللا ئەيسامۇ ھاياتىغا
ۋە ئائىلىسىگە چەكسىز يېڭىلىق، خۇشاللىق ئېلىپ كەلگەن
ئارزۇلۇق پەرزەنتىنى ئۆز ئىلكىدىكى ئىلىم ۋە پەزىلەت
بىلەن بالدۇرراق تەربىيەلەش، يېتىلدۈرۈشكە شۇنچىلىك
ئاسىقانتى. ئەلىيىگە پەرزەنتىمۇ تېتىك، ھوشيار بولۇپ
ئۇلغىيشقا باشلىدى. ئاتا تەربىيىسى، ئانا ئارمانلىرى
گۆدەك موللا مۇسانىڭ ۋۇجۇدىدا يۇمرانلىقىدىن تارتىپلا
كۆكلەشكە باشلىدى. بالىنىڭ زېھنى ئوچۇق، تىلى چۈچۈك،
ھەرىكەتلىرى راۋان ئىدى. ئۆز يېشىدىكىلەر خىيالىغىمۇ
كەلتۈرمىگەن نەرسىلەرگە، ئىشلارغا قىزىقتى، سورايتتى،
بىلگۈسى كېلەتتى. بۇ ھالدىن موللا ئەيسانىڭ قەلبى

ئېيتقۇسىز شادلىققا چۆمەتتى. بالا ئالتە يېشىدا بولۇپ
ئۆتكەن كىچىككىنە بىر ئىش سايرام مەدرىسىنىڭ بۇ
مۇدەررىسىنىڭ يادىدىن ئەسلا كۆتۈرەلمەس ئىدى. موللا
ئەيسا بىر قېتىم دەرسخانىدا ھەزرەت نەۋائىنىڭ
«غارايبۇسغەر» دىۋانىنى بىر نەقىل تۈپەيلى ئىشلەتمەكچى
بولۇپ، ئەتىگەن ئۆيىدىن ئۆزى بىلەن بىللە ئېلىپ كەلگەن
بىر مۇنچە كىتابلار ئارىسىدىن ئىزلەپ تاپالمايدۇ - دە،
ھەيرانلىق ۋە ئەنسىزلىككە چۆمدۈ. ئارىلىقتا ئۇ مەدرىسىگە
يېقىنلا يەردىكى ئۆيىگە چىقىپ، ئاجايىپ بىر ئىشنىڭ
ئۈستىدىن چۈشەندۈ. كىچىككىنە مۇسا ھېچكىم يوق چەتتىكى
ئۆيلەرنىڭ بىرىدە، دېرىزە ئالدىدا يۈكۈنۈپ ئولتۇرۇۋېلىپ،
دېرىزە تەكچىسىدە ئېچىقلىق قويۇلغان نەۋائى ئەسىرىگە
پۈتۈن ۋۇجۇدى بىلەن تىكىلىپ ئولتۇراتتى.

بالا يەتتە ياشقا ئەمدىلا كىرگەن يىلى موللا ئەيسا
مۇسۇر^① نى ئۆزى مۇدەررىسلىك قىلىۋاتقان سايرام
مەدرىسىگە ئوقۇشقا بەردى. چېچەن ئوغۇلنىڭ شۇ كۈنى
خۇشلۇقىنى ھېچبىر ئەسۋەرلەپ بەرگۈسىز. مېھرىبان
ئانىسى تۈجۈپىلەپ تىكىپ بەرگەن كىچىككىنە جىلتا تۈن
بويى ئۇنىڭ تەكچىسىدىن ئورۇن ئېلىپ چىققانىدى.

سايرام مەدرىسىنىڭ توپا تۈزۈپ تۇرغان ھويلىسى، بىر
نەچچە بالا قوشقوللاپ تۇتۇۋالغان قىسقا سۈپۈرگىلىرى يەرنى
تازىمۇ ئىتتىك، بىر - بىرى بىلەن بەسلەشكەندەك
شىپىلىتىپ سۈپۈرۈپ بارماقتا ئىدى. ئۇلاردىن سەل
نېرىدا، ئەپلىك پەرىجىسىنىڭ ئۇزۇن پەشلىرىنى بېلىگە
قىستۇرغان، كۆزلىرى چاقناپ تۇرىدىغان بالا ئېڭىشىپ،

① مۇسۇر - موللا مۇسانىڭ ئەركىنلىك نامى.

تازىمۇ ئىخلاسى بىلەن قولدىكى يوغان ئىۋرىقتىن يەرگە سۇ سەپمەكتە ئىدى. ئۇنىڭدىنمۇ نېرىدا بىر نەچچە بالا ئويۇن بىلەن نەنت ئىدى.

— مۇسۇر، ھەي مۇسۇر، كەل تەپكۈچ ئوينايىمىز، —
ئوينىۋاتقانلاردىن بىرى چوڭۇلدىدى. سۇ سېپىۋاتقان بالا قەددىنى رۇسلاپ ئۇياققا قارىدى — دە، بېشىنى چايقىدى. كېيىن قولدىكى ئىۋرىقنى تام تۇۋىگە قويۇپ، چاپىنىنىڭ پەشلىرىنى چۈشۈرگىنىچە ئۇدۇل ساۋاقخانغا يۈگۈردى. سەل ئۆتمەي ساۋاقخاندىن نەيدەك ئىنچىكە ئاۋاز، مەشىق ئاۋازى ياڭرىدى ①.

قىيامەت كۈنىگە بىر كۈنى ساپا بىلەن بارىمىز...
ئۆمۈر دەرياسىنىڭ توختىماس سۈيى شاھنىمۇ، گاداينىمۇ، چوڭنىمۇ، كىچىكىنىمۇ ئوخشاش سۈرگەتتە ئۆز قېنىدا ئېقىتىپ بارماقتا ئىدى. ھەش — پەش دېگۈچە توغايلا مەھەللىسىدە قىزىل سايۋا ئۈزۈم يەنە ئۈچ قېتىم پىشىپ — تۈگەپ ئۈلگۈردى. موللا ئەيسا يەنە پەرزەنتلىك بولدى. تۈنجى يۈرەك پارسى موللا مۇسا ئەمدىلىكتە مەھەللىدىكىلەر ۋە ھەمساۋاقلارنىڭ زوقلىنىپ، ئىرىكىلىتىپ، ئىپتىخارلىنىپ «بالا موللا» «موللا ئەبجەدخان» دەپ چاقىرىشلىرىغا سازاۋەر، بىلىمدان ۋە تېخىمۇ ئوماق بالا بوپقالغانىدى. ھۆرمەتلىك ئۇستازلىرى ۋە ئەھل ئىلىم ئاتىسىنىڭ تەربىيەتلىرى گۈدەك قەلبىگە، ۋۇجۇدىغا شۇ قەدەر ئوڭۇشلۇق سىڭىپ باراتتىكى، بۇ خۇددى. ئەجىر قىلغان دېھقاننى كۈزدە سۆيۈندۈرگەن مۇنبەت تۇپراققا ئوخشايتتى. موللا مۇسا بۇ كەملەردە ھەپتىيەكنى

① سۈيى ئاللا ياردىن

ھەمساۋاقلرىدىن ھەم بالدۇر، ھەم پۇختا ئىگىلەپلا قالماستىن، نەۋائىنىڭ، سۈيى ئاللا يارنىڭ كۆپ نەزم، يازمىلىرىنى يادقا ئوقۇيالايدىغان دەرىجىگە يەتكەنىدى. بالىنىڭ چاقناق كۆزلىرىگە كىچىكىدىنلا بىر پۈتمەس مۇڭ خىيال ئەلەڭگۈسى يوشۇرۇنغانىدى. ئۇنىڭ خىياللىرى كۆپ ئىدى. يول يۈرسىمۇ، تاماق يېسىمۇ، ھەتتا دەرسخاندىمۇ خىيالغا كېتەتتى. گۈدەكنىڭ يۈرىكىنى جىمىرچان سېزىم، دەردلىك بىر تۇيغۇلارغا بۆلەپ، كىچىكىگە تۇرۇپلا ئۇنى ھايات، يارىلىش — يوقىلىش ۋە كائىنات سىرلىرىغا مەپتۇن قىلغان بۇ سەۋدا ئۈنۈمىسىز قالماس ئەلۋەتتە.

كىچىكىگە موللا مۇسا ئىكەن يەنە بىر ئالاھىدىلىكى شۇ ئىدىكى، بالا ھەدەمەيلا تولىمۇ خۇش خەت بولۇپ چىقتى. موللا ئەيسامۇ نۆۋىتىدە، زامانىسىدا خۇش خەت ئىدى. لېكىن، ئۇ ئۆز ئەجىرى، ئارزۇسىنىڭ مېۋىسى بولغان تۈنجى ئوغلىنىڭ چىرايلىق ھۆسنىتىگە ھەرقېتىم قارىغىنىدا كۆڭلىنى بىر خىل سۆيۈنۈش ۋە مەمنۇنىيەت چۇلغىۋالاتتى. بالا زور ئىشتىياق ۋە قەتئىيلىك بىلەن كلاسسىكلار غەزەللىرىدىن نەمۇنىلەرنى ئاق سۈت قەغەزگە ھەرخىل نۇسخىلاردا يېزىپ پۈتتۈرگىنىدە، ئاتا بۇ يازمىلارغا گۈلشەندىكى چىرايلىق خۇش پۇراق گۈللەرگە باققاندىك ئۇزاققىچە تاماشا قىلىپ، ماختىنىش ئىشلىكىدە بۇ كۆچۈرۈلمىلەرنى ئۆيىنىڭ كۆرۈنەرلىك يەرلىرىگە چاپلاپ قوياتتى. توغايلىقلار ئەسلىدە پات — پاتلا ئۆزلىرى ھاجەت بولۇپ قالغان ھەرخىل سالامنامە، ھۆججەت پۈتۈكلەر توغرىسىدا مۇدەررىس موللا ئەيسانى ئىززەت ۋە قورۇنۇش ئىلىكىدە ئىزدەپ كېلىشەتتى. ئەمدىلىكتە ئۇلار بۇ

ئېھتىياجلىرى تۈپەيلى زوقلىنىش، ئىشەنچ تۇيغۇلىرى بىلەن «بالا موللا» نى تاپىدىغان ۋە ئورۇنلانغان ھاجەتلىرىنىڭ ھەقىقىي خۇشاللىقى سۈپىتىدە كىچىككىنە موللا مۇساغا تەشەككۈرلەر بايان قىلىپ، ئۆيلەردە، پاراڭ سورۇنلىرىدا ئۇنىڭ تەربىيىنى قىلىشىدىغان بولدى.

1847 - يىلى 9 - ئاي، ئەمدىلا 11 ياشقا قەدەم قويغان موللا مۇسا مەدرىسىنىڭ باشلانغۇچ مەلۇماتىنى تولمۇ نەتىجىلىك ھالدا ئۆز ۋۇجۇدىغا سىڭدۈرۈپ، پەرزەنتىنىڭ ئىلىم يولىدىكى ئىزدىنىشلىرىگە كۆڭلىدە قايىل ۋە خۇشال بولغان ئاتىسىنىڭ يېتەكلىشى بىلەن ئىلىم تەھسىلىنىڭ ئىككىنچى سەپىرىنى باشلىدى. موللا ئەيسا ئوغلى موللا مۇسانى ئەينى زاماندا يەتتە شەھەر بويىچە چوڭ ئوقۇتۇش يۇرتلىرىنىڭ بىرى بولغان قەدىمىي كۇچادىكى «ساقساق» مەدرىسىگە ئوقۇشقا بەردى. مەزكۇر مەدرىسىدە مەرىپەتپەرۋەر، ئەينى دەۋردىكى ئۇيغۇر ئالىمى موللا ئوسمان ئاخۇنۇم مۇدەررىسلىك قىلىدىغان بولۇپ، بۇ زات موللا ئەيسانىڭ يېقىن بۇرادەرلىرىدىن بىرى ئىدى. ئىلىمگە، تارىخقا ئىشتىياق باغلىغان، خىيالچان، تەپەككۈرى ئوچۇق موللا مۇسا تېز ئارىدىلا موللا ئوسمان ئاخۇنۇمنىڭ دىنىغا يېقىپ قالدى. موللا ئەيسامۇ ھاياتلىقتا ئۆزى ئادا قىلالىمىغان ۋە يېتەلمىگەن ئىلىم تەھسىلى ۋە ئىلمىي يۈكسىلىشلەرگە نىسبەتەن زور ئۈمىدىنى زور ئىشەنچ بىلەن باغلىغان، ئىستىقباللىق پەرزەنتىنى كۆڭلىدىكىدەك ئۈستازغا تاپشۇرغانلىقىدىن تولمۇ قانائەتلىنىپ، پەيدەك يەڭگىل كەيپىياتتا سايرامغا، ئۆز مۇدەررىسلىكىگە قايتىنى ۋە كېيىنكى ۋاقىتلاردا موللا مۇسانىڭ ھەر تەرەپلىمە

ئەھۋالىدىن ئۈزۈلدۈرمەي خەۋەر ئېلىپ تۇردى. موللا مۇسا يېڭى ئىلىمگامى — ساقساق مەدرىسىدە تېخىمۇ زور ئىشتىياق ۋە ئىجتىھات بىلەن ئىلىم - پەننىڭ تېخىمۇ يۈكسەك چوققىلىرىغا قونۇش ئۈچۈن قانات كەردى. موللا ئوسمان ئاخۇنۇمنىڭ تەربىيىسىدە ئۇ كۈنلەرنى ئايلارغا، ئايلارنى يىللارغا ئۇلاپ قۇرئان، ھەدىس، تارىخ، ئەدەبىيات، ئاسترونومىيە، كالىبندارچىلىق، گرامماتىكا، ماتېماتىكا پەنلىرىنى ئوقۇش بىلەن بىللە، ئەرەب، پارس، ئوردۇ تىللىرىنىمۇ ئىجتىھات بىلەن ئۆگىنىپ، تېز ئارىدىلا كۇچا بويىچە شۆھرەت قازىنىپ، كەڭ جامائەتچىلىككە تونۇلدى. بىر قېتىم موللا ئوسمان ئاخۇنۇم شاگىرتىنى ئالاھىدە ھالدا ئۇنىڭ ياتاق ھۇجرىسىغا يوقلاپ كىرىپ (بۇنداق شەرەپ تالىپ ئىلىملار ئۈچۈن ئاسانلىقچە نېسىپ بولمايتتى) موللا مۇسانىڭ ئىلىم تەھسىلى يولىدىكى تىرىشچانلىقلىرىدىن تولمۇ سۆيۈنگەنلىكىنى ھاياجان بىلەن ئىزھار قىلدى، ئۇنىڭ غايىلىك بۇ شاگىرتى بىلەن ئۇزاق سۆھبەت قۇرۇشى، ياش يىگىتنىڭ كېلەچەك ئارزۇلىرى ھەققىدە دېرەكلىگەندى.

— بىر تەلەپ، ئىلىم ئەھلى بولۇش سۈپىتى بىلەن ئوغلۇم، سىزنى ئەڭ قىزىقتۇرىدىغىنى، يەنى زوقى — مەيلىڭىزنى ئۆزىگە ئەڭ تارتىدىغىنى نېمىدۇر ئوغلۇم؟
موللا مۇسانىڭ چاقناپ تۇرغان، ئەمما خىيالچان كۆزلىرى ئاتا سۈپەتلىك بۇ بىلىمدان ئۈستازغا ھۆرمەت ۋە ئەيىمىنىش بىلەن تىكىلدى. يەرگە، يېنىغىلا قاتار دەستىلەنگەن كونا مۇقاۋىلىق كىتابلار ئارىسىدىن بىرىنى ئىختىيارسىز ھالدا سۇغۇرۇپ ئالدى ۋە مېھىر بىلەن بۇ كەڭ

كىتابنىڭ مۇقاۋىسىنى سىلىدى. موللا ئوسمان ئاخۇنۇم يىگىتنىڭ قولىدىكى «قىسسەسۇل ئەنبىيا» كىتابىغا قارىدىيۇ، ھەممىنى چۈشەندى. يىگىت دەرس ئارىلىقلىرىدا ھەمىشە تارىخ ۋە تارىخى قىسسەلەر، تارىخىي زاتلار توغرىسىدا تولا سوئال سورايىتى.

— تارىختىن خەۋەردار بولماق تولىمۇ ساۋابلىق ئىش ئوغلۇم، — دېدى موللا ئوسمان ئاخۇنۇم ئىلىم - ھېكمەت بىلەن تولغان، قاردەك ئاق سەللىلىك بېشىنى ۋەزىمىن لىڭشىتىپ، — ۋاللاھۇ ئەلەم، ئۆزىنى بىلمىگەن، ئۆزگىنىمۇ بىلمەيدۇ. تارىختىن خەۋەردار بولۇش ئىستىكى بىلەنلا چەكلىنىپ قالماستىن، ئۆز دىيارى، ئۆز مىللىتىنىڭ تارىخى خۇسۇسىدا ئىلمىي ئىزدىنىشلەر بىلەن مەشغۇل بولماقنى ئىستىمەك بولسا، تېخىمۇ ئۇلۇغ ئىشتۇر. مۇبادا سىزدە بۇ ماۋزۇدا ئەجىر ئەتمەككە ئىشتىياق ۋە ئىستەك بولسا، كەمىنە ئۇستازىڭىز، كەم كۆرمىسىڭىز ئەلھەمدۇللىلا قولدىن كەلگەن خۇسۇمىتىمنى ئايىماسەن ۋە ھەم مۇبادا ئاللا - تائاللا سىزنى شۇ خەيرلىك ئەمگەككە مەقبۇل كۆرۈپ، كۈنلەرنىڭ بىرىدە تارىخىي سەھىپىلىرىمىزنىڭ ئاق ۋاراقلىرىنى زىننەتلەشكە تۇتۇش قىلىپ قالسىڭىز، ھەزرەت مىرزا مۇھەممەد ھەيدەر^①، شاھ مەھمۇد جوراس^② قەشقەرلىر^③ نىڭ روھى سىزنى يار قىلغاي!

ئۇستازنىڭ پاساھەتلىك ھەمدە كۆيۈمچان سۆزلىرى رېئاللىق ئالىمىگە ئەمدىلا سوئاللىق كۆزلىرى بىلەن بېقىپ،

① تارىخىي، شائىر مىرزا مۇھەممەد ھەيدەر كوراگانى.
② مەشھۇر ئۇيغۇر تارىخچىلىرى ۋە شائىرلىرى.

ھايات سىرلىرىنى تەكتىدىن قېزىش ئىستىكىگە ھاياجانلىق، شېئىرىي-تۇيغۇلار بىلەن بېرىلىۋاتقان يىگىتكە چەكسىز ئىلھام ۋە سۆيۈنۈش ئاتا قىلدى. ئۇ ئۇستازنىڭ ھېسسىياتلىق، ئۇزۇن سۆزلىرى ئاخىرلاشقاندا جاۋاب ۋە رەھمەت ئورنىدا چەبەدەسلىك بىلەن ئورنىدىن ئىرغىپ تۇرۇپ كەتتى. ئۇستاز مېھرى بىلەن ئۇنى قوش قوللاپ شەرەتلىگىنىچە ئورنىدا ياندۇرۇپ ئولتۇرغۇزدى ۋە يېنىدا تۇرغان كىتاب دەستىدىن يەنە بىر كىتابنى، نەۋائىنىڭ «چاھار دىۋان» نى ئالدى:

— شۇ نەرسە نەزەرىڭىزدىن ساقىت بولمىسۇنكى ئوغلۇم، تارىخ بىلەن شېئىرىيەت چىداملىق، پەرۋازكار بىر قۇشنىڭ ئىككى قانتىدۇر. بۇ ئىككىسى بىر - بىرىنى تولۇقلايدۇ ۋە ئۆزئارا ھەمدەملىشەلەيدۇ. يۇقىرىدا مەن مۇبارەك ناملىرىنى زىكرى قىلغان بىر نەچچە زات دەل شۇ ئىككى قاناتقا ئىگە لاچىنلاردىن ئىدىكى، ئۇلارنىڭ ئىلىم ئاسمىنىدىكى پەرۋازى سىزگە سىر ئەمەس. قولۇمدىكى بۇ ئالەمشۇمۇل دەستۇرنىڭ مۇئەللىپى مەن ھەم سىزنىڭ بۈيۈك ئۇستازى بولمىش ھەزرەت ئەلىشىر نەۋائىمۇ مەن ئېيتقان ئاشۇ زەبەردەست ئىككى قاناتقا ئىگە جەسۇر بۈركۈتتۇر... موللا مۇسا ئۇستازنىڭ ئاغزىغا مەپتۇنلارچە تىكىلىپ قاراپلا قالغانىدى. ئويچان كۆزلىرىدە ھېسسىيات ئۇچقۇنلىرى چاقناپ تۇراتتى.

— كەمىندىن خۇلاسە كالام شۇلدۈركى، سىز ھەممىدىن كۆپرەك ئۇستاز نەۋائىدىن ئۆگىنىشنىڭ ھەم تارىخچى، ھەم شائىر بولۇش، سىزدە شائىرانە تۇيغۇلار كەمچىل ئەمەس. ئىنشائاللا، بەسسائۇب! — موللا ئوسمان

ئاخۇنۇم گېپىنى شۇنداق تۈگەتتى - دە، دۇئاغا قول كۆتۈردى.

مەرىپەتلىك ئۇستازنىڭ ئانا يوللۇق نەسىھەتلىرى ياش موللا مۇسانى نەچچە كۈنگىچە ئۇيقۇدىن بىدار قىلىۋەتتى.

سودىگەرنى ئەدەپلەش

ئەينى چاغدىكى ھەرقانداق مەدرىسە، ھەرقانداق بىلىم يۇرتلىرىدىكى تالىپ ئىلىملار، خەلىپەتلەرنىڭ تۇرمۇش مەئىشەت قىيىنچىلىقلىرى ئۇلارنىڭ بىلىم ئىزدەش يولىدىكى ئەڭ زور توسالغۇ بولۇپ، كۇچا دىيارىدىكى «ساقساق» مەدرىسىدىكى تالىپلارنىڭ ئەھۋالىمۇ بۇنىڭدىن مۇستەسنا ئەمەس ئىدى.

ئەينى زاماندا كۇچادىكى ئەمگەكچى خەلق ئاممىسىنىڭ تۇرمۇش روزىغارى ئىنتايىن مۇشكۈلچىلىكتە ئۆتۈپلا قالماي، بەلكى ئىلىم ئەھلىنىڭ ھال كۈنىمۇ ئوخشاشلا سېرىقتال ھالەتتە ئىدى. موللا ئوسمان ئاخۇنۇم ھەر تەرەپلىمە ئىلىمدە كامالەتكە يەتكەن، ئىلغار پىكىرلىك خەلقىپەرۋەر زات بولۇش بىلەن بىللە، كۈندىلىك تۇرمۇشتا باياشات ئائىلىگە ئىگە ئەمەس ئىدى. ئۇ ھەر دائىم موللا مۇسا قاتارلىق ئۆز شاگىرتلىرىغا قانائەتنى، موھتاجلىقتا ئۆمۈر سۈرۈشنىڭ ئىككىنچى ئىبادەت ئىكەنلىكىنى تەكىتلەيتتى. «ساقساق» مەدرىسىدىكى تالىپلارنىڭ غۇربەتچىلىكتە ئۆتكۈزگەن تۇرمۇشى ئۇلارنىڭ تىرىشچانلىق بىلەن ئىلىم - بىلىم ئۆگىنىشىگە توسالغۇ بولالمايتتى. بۇ جەھەتتە، بولۇپمۇ موللا مۇسا مۇشۇنداق ئىدى. بىر تەرەپتىن ئۇ ئاتىسى موللا ئەيسانى، ئەزىز ئانىسىنى تولىمۇ ئايايتتى. كېيىنكى يىللاردا موللا ئەيسا ئائىلىسى جان سانى

كۆپ بىر ئائىلىگە ئايلانغان، مېھرىبان قۇۋۋەتلىك ئاتا بولسا ئەمدىلىكتە كۈچىدىن بارا - بارا سولغان، ھويلىسىدىكى قىزىل ئۆرۈك، قىزىل سايۋا ئۈزۈملەرمۇ ئەمدىلىكتە ئىلگىرىكىدەك مېۋىلەر بەرمەس بوپقالغانىدى. زېرەك ھەم كۆيۈمچان موللا مۇسا ئائىلىسىگە ئارتۇقچە يۈك ئارتىشنى ئەسلا خالىمايتتى. كېيىنكى ۋاقىتلاردا موللا مۇسا غەنىيمەت ياشلىق مەزگىلى، مەدرىسىدىكى تالىپلىق ئىمكانىيىتىدىن پايدىلىنىپ، ئەتراپلىق، كۆپرەك بىلىم ئىگىلىۋېلىش، ئۇستازىنىڭ ئۈنتۈلماس نەسىھىتى بىلەن ئىككى قاناتلىق قۇشقا ئايلىنىش ئىزگۈ ئىستىكىدە، شۇ زاماندا كۇچادىكى داڭلىق موللا سانالغان ئاللا يار ئاخۇنۇمدىنمۇ دەرس ئېلىپ يۈرەتتى. ئوغلىنىڭ ئىلىم يولىدىكى ماتانىتىدىن سۆيۈنگەن ۋە قوش قوللاپ قۇۋۋەتلىگەن موللا ئەيسا ئۆزى يېمەي - ئىچمەي، پەرزەنتلىرىنى ئاچ - توق قويۇپ بولسىمۇ موللا مۇساغا ئىلىم بېرىۋاتقان موللا ئوسمان ئاخۇنۇم، موللا ئاللايارلارنىڭ ئۇستازلىق ھەققىنى ۋاقتى - قەرەلىدە، ئىمكانچە تولۇق يەتكۈزۈپ بېرىپ تۇراتتى. موللا مۇسا (كېيىنچە موللا مۇسا سايرامى نامى بىلەن شۆھرەتلەنگەن بۇ ئەدىب) موللا ئەيسا ئائىلىسىنىڭ شۆھرىتى، ماختىنىشى ئىدى. دەرۋەقە موللا مۇسا ئىسلام توغايلا مەھەللىسىدە قالغان ئاتا - ئانىسى، خۇسۇسەن ئىسلام ئاخۇن، قاسىم، ئىلاخۇن قاتارلىق قېرىنداشلىرى ئۆز يۇرتلىرىدىن چىقماي، تېرىقچىلىق ۋە كۈندىلىك ئاددىي مەئىشەتلەر بىلەن شۇغۇللىنىپ ئۆتكەن ئاددىي ئاق كۆڭۈل ئادەملەر بولۇپ، ئۇلارنىڭ ھەممىسى، شۇ جۈملىدىن بۆلەك يېقىن يۇرتلۇقلار، مەھەللىداشلار موللا مۇسا بىلەن پەخىرلىنەتتى

ۋە ئۇنىڭ تېخىمۇ بۈيۈك شوتلارغا ئاياغ بېسىشىنى چىن دىلار بىلەن ئالادىن تىلەيتتى.

موللا مۇسا ئىككى «ساقساق» مەدرىسىدە جاپالىق ئىلىم تەھسىل قىلغان يىللىرىنى بىلىمگە موھتاجلىق، تۇرمۇش مەئىشەتلىرىگە قانائەتچانلىق پەزىلىتى بىلەن جاپاغا چىداپ ئۆتكۈزدى. تالىپلىق سۈپىتى بىلەن ئۇ دەرسلەردىن سىرت ھەرخىل جىسمانىي ئەمگەكلەرگە قول ئۇرۇپ تۇراتتى. مەدرىسىنىڭ ھەرخىل تازىلىق سېلىقلىرى، ئۇستازلىرىنىڭ ئىش - كۈشلىرىدىن باشقا، تۇرمۇش غۇربەتچىلىكىنى يېڭىش ئۈچۈن، ئارىلاپ، بولۇپمۇ جۈمە كۈنلىرى چۈشتىن كېيىن رەستىگە چىقىپ، قارا كۈچىنى ئىشقا سېلىپ ئاز - تولا نان پۇلى، كىتاب پۇلى تېپىشقا توغرا كېلەتتى. خەلپەتلىك مەزگىللىرىدىلا ئىلىم خۇمارلىقى ۋە ئۆتكۈرلۈكى بىلەن كۇچا دائىرىسىدە شۆھرىتى چىققان موللا مۇسا، بۇ نام - شۆھرەتلەر تۈپەيلى جىسمانىي ئەمگەك قىلىپ ئۆز تۇرمۇشىنى قامداشنى زادىلا ئېغىر ۋە نومۇس كۆرمەس ئىدى.

موللا مۇسا «ساقساق» مەدرىسىدە ئوقۇۋاتقان مەزگىللەردە مۇنداق بىر ئىش بولۇپ ئۆتتى ۋە بۇ ۋەقە ئۇنىڭ نامىنىڭ تېخىمۇ شۆھرەت تېپىپ، جامائەتچىلىككە تونۇلۇشىغا يەنە بىر سەۋەب بولۇپ قالدى.

ئەينى زاماندا جەمئىيەتتىكى قول ئىلكىدە بارلاردىن بەزىلىرى ساۋاب تېپىش ئۈچۈن، يەنە بەزىلىرى ھەرخىل مۇددىئالار بىلەن مەدرىسە تالىپلىرىغا ئازدۇر - كۆپتۇر پۇل - پۇچەك، يېمەك - ئىچمەك «سەدىقە» قىلىپ تۇراتتى. بىر قېتىم كۇچا دائىرىسىدە خېلى نامى بار بىر سودىگەر

«ساقساق» مەدرىسىگە كېلىپ، تالىپلارغا ئاز - تولا «سەدىقە» تارقاتتى. دەل شۇ كۈنى موللا مۇسا بىر زۆرۈرىيەت توپەيلى كۇچادا يوق ئىدى. مەدرىسىدە بار بولغان تالىپلار بۇلىشىپ - تالىشىپ سەدىقنى بۆلۈشۈۋالدى ۋە تەكەببۇر سودىگەرنىڭ ھەقىقى - ھۆرمىتىگە دۇئالار قىلىشتى.

ئىش - كۈشلىرىنى پۈتتۈرگەن موللا مۇسا ئىككى - ئۈچ كۈندىن كېيىن مەدرىسىگە قايتىپ كەلدى. ساۋاقداشلىرى ئۇنىڭغا، ئۇ يوق چاغدا بولغان ئىشنى، سودىگەرنىڭ خەير - ئېھسان تارقاتقانلىقىنى ئېيتىپ بېرىشتى. شۇ كۈنلەردە مەدرىسىدىكى تالىپلار ئومۇميۈزلۈك قىيىنچىلىق مەزگىلىدە تۇرۇۋاتقان بولۇپ، موللا مۇسامۇ دەل قورساق كويىدا سىرتقا چىقىپ، نەتىجىسىز يېنىپ كەلگەنىدى. ساۋاقداش تالىپلار ئۇنىڭ بۇ ئەھۋالىنى بىلگەچكە، موللا مۇسانى بايىقى خەيرچىنى ئىزدەپ بېرىپ بېقىشقا سۈيىلەپ، سودىگەرگە ئەھۋالنى ئېيتىپ، ئاز بولسىمۇ بىرەر نەرسە بەرسە، تۇرمۇشىغا سەرپ ئېتىشىنى تەۋسىيە قىلىشتى. تەڭقىسلىقتا ئۇزاق گۈلەڭگۈچ ئۇچقان موللا مۇسا ئاخىر تالىپ بۇرادەرلىرىنىڭ زورىدىن سودىگەرنىڭ قېشىغا بېرىپ، ئەھۋال ئېيتىپ بېقىشنى قارار قىلدى. نەچچە كۈن ئىلگىرى خەير - ئېھسان ئالغان، سودىگەرنىڭ تۇرار جايىنى بىلىدىغان بىر يېقىن ساۋاقداشى ئۇنىڭغا ھەمراھ بولدى.

ئىككى خەلىپەت بىر نەچچە كۈنلەرنى ئەگىپ ئۆتۈپ، بىر مەھەللىدىكى خېلىلا ھەشەمەتلىك بىر قورۇغا كىرىپ باردى. خىزمەتكار ئىككى ياش موللىنىڭ مۇددەئايىنى

ئۇققاندىن كېيىن، ئۇلارنى خوجايىنىنىڭ قېشىغا باشلاپ كىردى.

ئىرانى گىلەم ئۈستىدە ئىغىناپ ياتقان سودىگەر ئىككى نامرات تالىپنى كۆرۈپ تىكلەندى - دە، ئۇلارنىڭ سالىمىنى باش قىمىرلىتىپ ئىلىك ئېلىپ، موللا مۇساغا ئېرىنچەكلىك بىلەن قارىدى:

— ھە، كېلىڭ خەلىپەت بۇياققا كەپقاپسىز. بىرەر ئىشقا كەلگەنمىدىڭىز؟ — دەپ سورىدى.

سودىگەرنىڭ تۇرقىنى كۆرۈپ ئۆزىنىڭ تالىپلارنىڭ زورى بىلەن كېلىپ قالغىنىغا ئاللىقاچان پۇشايمان قىلىپ بولغان يۈزى تۆۋەن موللا مۇسا ئامالسىز دۇدۇقلاپ، تەرلەپ - پىشىپ كېلىش مۇددەئاسىنى بايان قىلدى. بىر پەس سۈكۈتتىن كېيىن سودىگەر مەسخىرىلىك ئاۋازدا كۈلۈپ كەتتى - دە، كۆرەڭلىك بىلەن:

— بېرىدىغان سەدىقىمىز تۈگەپ قالدى، سىز كېچىكىپ قاپسىز، كىلەر يىلى كېلىڭ - ھە! — دېدى - دە، كېلەڭسىز بەستىنى گىلەمگە تاشلىدى.

خورلۇقتىن دىلى قاتتىق ئازار يېگەن موللا مۇسانىڭ كۆزىگە ئوت تىقىلغاندەك بولدى، ھەمراھىنى ئارقىدا قالدۇرۇپ، ئۇچقاندەك تېزلىكتە كوچىغا چىقتى. ئەقىللىق ئىستىقبالىلىق ساۋاقداشى ئۈچۈن تەڭلا غەزەپلەنگەن ھېلىقى تالىپ بالىمۇ قەدىمىنى ئىتتىكىلىتىپ، موللا مۇساغا يېتىشتى - دە، ئۇنىڭغا نېمىلەرنىدۇر دەپ تەسەللى بەردى. موللا مۇسا بولسا ھامان ئۇنچىقمايتتى، كالىسىدا پىكىرلەر ۋازىلداپ قاينايىتتى. ھەمراھى شۇ ھالەتتە ئۇنىڭ ئېغىزىدىن چىققان مۇنۇ مىسرالارنى ئاڭلاپ قالدى.

نېچۈن شۇنچە سېنىڭ ئەلگە ئازارنىڭ،
ۋەنە تۈپەيلى ئىدۇر، ئىپتىخارنىڭ؟

يىراق - يىراقلارغا، مەھەللە - مەھەللىلەرگە تارقالدى.
ئېغىزلاردا كۈنلەر يادلىنىپ يۈردى.

ئىككى كۈندىن كېيىن چىرايىنىڭ خۇنى يوقالغان،
ئىرانى گىلەمگە يانپاشلىغان چاغدىكى كۆرەڭلىكىدىن قىلچە
ئەسەر قالمىغان ھېلىقى باي سودىگەر مۇشۇ ھەپتە ئىچىدە
ئىككىنچى قېتىم «ساقساق» مەدرىسىنىڭ دەرۋازىسىدىن
كىرىپ كەلدى. ئۇنىڭ ئارقىسىدىنلا ئىككى خىزمەتكار يوغان
پەتۈسقا لىق سوۋغا - سالام تىزىپ كۆتۈرگەن پېتى
يورغىلاپ كېلىۋاتاتتى.

بىرسى ھۇجرىنىڭ ئىشىكىنى قېقىپ، موللا مۇسانىڭ
ئىسمىنى ئاتا چاقىردى. چۈشلۈك ئارامىنى ئېلىۋاتقان
موللا مۇسا چالا ئۇيقۇدىن تۇرۇپ، ھۇجرا ئىشىكىنى ئاچتى.
تاشقىرىدا بىر مۇنچە ئادەملەرنىڭ ھەمراھلىقىدا ھېلىقى
سودىگەر تۇراتتى. ئۇ موللا مۇسانى كۆرۈپلا، قول باغلاپ
يادەك ئېگىلدى.

— خوجام مېنى ئەپۇ قىلىۋەتكەن بولسىلا!

... كېچە خىياللىرى تاڭ شەپقىدەك بارغانسېرى
يۈرۈپ كېلىۋاتقان ئەمدىلا 17 ياشنىڭ قارىسىنى ئالغان موللا
مۇسا قاتتىق سامان تەكلىپىنىڭ ئۈستىگە ئالغانلىرىنى،
ئۇنىڭ ئۈستىگە بېشىنى قويغىنىچە قاراڭغۇ تۇرۇسقا تىكىلىپ
يېتىپ، بىرى - بىرىدىن يورۇق پىكىرلەرنى سۈرمەكتە
ئىدى.

— «بىراۋنىڭ ئالدىغا ئەمە بىلەن بېرىشىم ئەڭ تۇنجى
ھەم ئەڭ ئاخىرقى قېتىم بولسۇن».

— «ئۇستازىمنىڭ سۆزى توغرا، ئىلىم كۆكىدە قانات
قېقىش ئۈچۈن مۇستەھكەم قوش قانات بولمىقى لازىم. بۇ

موللا مۇسا شۇ ماڭغىنىچە مەدرىسە ياققىمۇ
بۇرۇلمىدى. ئۇدۇل بازار تەرەپكە يول ئالدى. مېڭىپ -
مېڭىپ بىر دۇكان ئالدىدا توختىدى. يېنىنى ئاخشۇرۇپ بىر
نەچچە پارچە يارماق چىقاردى - دە، دۇكانغا كىرىپ ئىككى
تاхта سامان قەغىزى سېتىۋالدى. شۇندىلا ئۇنىڭ كەيپى بىر
ئاز ئىزىغا چۈشكەندەك بولدى - دە، يېنىدىكى ھەمراھىغا:
— قايتايلى، - دېدى.

ئەتىسى كۇچا بازىرىنىڭ ئەڭ قىزىدىغان يېرى بىردىنلا
تېخىمۇ قايناپ كەتتى. ئۆتكەن كەچكەن يولۇچىلار، تۇرمۇش
غېمىدە ماللىرىنى كۆتۈرۈپ سىرتقا چىققان باققاللار،
ناۋايىلار، چاقچىلار، ئەسكى - تۈسكىچىلەر، ئاتلىرىنى
يورغىلىتىپ رەستىدىن بىپەرۋا ئۆتۈپ كېتىپ بارغان
بايۋەچچىلەر، چۈمبەللىك مەزلۇملار، ھەيۋىچان ياساۋۇللار،
گېدەيگەن بايلار، ھەممىسىلا رەستىنىڭ كۆزىگە كۆرۈنەرلىك
يېرىگە چاپلاپ قويۇلغان، سامان قەغەزگە ئادەم قاراپ
ئولتۇرغۇدەك خۇش خەت بىلەن يېزىلغان تىلى ئاجايىپ
ئۆتكۈر ھەجۋىسى قىيامغا يەتكەن نەزمىنى ئوقۇشاتتى،
خەت تونۇمايدىغانلارغا، باشقىلار ئوقۇپ بېرىشەتتى،
قاھ - قاقاھلاپ، يوتلىرىغا، مەيدىلىرىگە شاقىلدەتتى،
ئۇرۇشۇپ كۈلۈشەتتى، كىملىرىدۇر سامان قەغەزلەرنى قاتلاپ
تىزلىرىغا، بىرۈنىڭ دۈمبىلىرىگە قويۇۋېلىپ، نەزمىنى
كۆچۈرۈشەتتى. كۆرەڭ سودىگەرنىڭ رەزىللىكىنى ئاجايىپ
ئۈستىلىق بىلەن سۆككەن بۇ غەزەلنىڭ داڭقى شۇ كۈندىلا

يولدا تەھسىلىنى كۈچەيتىپ، تەپەككۈرنى ئاشۇرۇپ، مىرزا مۇھەممەت ھەيدەر شاھ ئەھمەت جوراس، مۇھەممەد سادىق قەشقەرلەرنى ئۈلگە قىلمىقىم، روھىي نۇرانە ئەلشىر نەۋائىنى چىن قەلبىدىن ئۈستاز قىلمىقىم لازىمدۇر» . — «ئەھ سۆيۈملۈك ئاتا - ئانا، سىلەر پەرزەنتىڭلارغا ھاياتلا ئەمەس، بەلكى قانات ئاتا قىلىدىغان ئەڭ قەدىردان پەدەرىم، مۇرەببىمىسلەر» .

— «ئۇخلاپ قالاي، ئەتە تېخىمۇ ھوشلۇق، بەردەم تۇرۇشۇم ئۈچۈن ئارام ئالاي...» .

سايرامدىكى ياش مۇدەررىس

مىلادىيە 1854 - يىلى «ساقساق» مەدرىسىنى يۇقىرى نەتىجە بىلەن تۈگەتكەن موللا مۇسا پاشلىق كۈچى ۋە ئوتى بىلەن تاشقىنلاپ تۇرغان يۈرىكىدە ئارمانلار ۋە ئاتا - ئانا، قېرىنداشلىرىغا، يۇرتداشلىرىغا، خۇلاس، سۆيۈملۈك يۇرتى باي ناھىيىسىنىڭ سايرام دىيارىغا بولغان مۇھەببىتىنى ئېلىپ، ئائىلىسىگە قايتىپ كەلدى.

موللا مۇسانىڭ ئۆز قەدىم جايىغا قايتىپ كېلىشى يۇرتداشلىرى، مەھەللىدىكىلىرىنى تولىمۇ خۇرسەن قىلىۋەتتى. ياش ھەم مول بىلىملىك بولغان، ئالغان بىلىمى، يەتكەن كامالىتى ئۈچۈن سايرام مەدرىسىنىڭ مۇدەررىسلىكىگە تەيىنلەنگەن موللا مۇسانىڭ ئالىقانىلىرى قولىدىن - قوللارغا، ئۆزى سورۇندىن - سورۇنلارغا ئۆتتى، ئالماشتى. موللا ئەيسا قېرىپ قالغانىدى. لېكىن، قىران ئوغلىنىڭ خاسىيىتىدىن ياشاردى، مېھرىبان ئانا پەرزەنتلەر خىزمىتى، تۇنجى ئوغۇلنىڭ ئايرىلىش پىراقىدا سەل مۈكچەيگەندى. ئەمما، دانىشمەن يۈرەك پارسىنى باغرىغا باسقىنىدا قەددى ئىلىپتەك تۈزلىنىپ قالدى. موللا مۇسانىڭ ئارقىسىدىن بەس - بەستە ئۆسۈپ يېتىلگەن، توغايلادا دېھقانچىلىق، ئوقەتچىلىك بىلەن شۇغۇللىنىشقا تەقدىر قىسمەتلىرى قارار تاپقان قېرىنداشلار، شوخ سىڭىل - ئىنىلار ھويلىدىكى قىزىل ئۆرۈكلەردەك چاقناپ كېتىشتى.

توغايلاڭ تارتىنچاق، گۈزەل ۋە ھۇجرىلىرىغا مەھكۇم قىزلىرى زىبا قامەتلىك ياش مۇدەررىس ھەققىدە ئاتلىق خىيالار سۈرۈشتى.

ياش يۈرىكى ئىلىم ۋە قايناق ئارمانلار بىلەن تولۇپ تاشقان موللا مۇسا سايرام مەدرىسىدە خاسىيەتلىك كەسىپ - ئىلىم تەلەپلىرىنى تەربىيەلەش، مەرىپەت ئورۇقلىرىنى چېچىش بىلەن شۇغۇللىنىشقا باشلىدى.

ئۆز ۋاقتىدا سايرام مەدرىسىمۇ خېلى چوڭ، داڭلىق مەدرىسىلەرنىڭ بىرى بولۇپ، يېقىن ئەتراپتىكى يېزا - قىشلاقلاردىن ئۈزۈلمەي ئالىپلار كېلىپ، ئىلىم تەھسىل قىلاتتى. سايرام ئۆزى كىچىك يۇرت بولسىمۇ، زامانىسىدا جەنۇبىي شىنجاڭ بويىچە قەشقەر، كۇچا قاتارلىق يەتتە شەھەردىن قالسىلا خېلى نامى بار، ئىلىم ئەھلىلىرى توپلاشقان ھەمدە يىپەك يولىنىڭ مەركىزىگە جايلاشقان، كىشىلەر ئاغزىدا شەھەر نامى بىلەن ئاتىلىدىغان جاي ئىدى. شۇڭا، سايرامنىڭ نامى ھەرقاچان بايدىن بۇرۇن تىلغا ئېلىناتتى. دەرۋەقە، ھازىرمۇ سايرام ۋە سايرامغا قوشنا يېزىلارنىڭ كىشىلىرى باي ناھىيە بازىرىنى باي بازىرى، سايرامنى سايرام شەھىرى دەپ ئاتىشىپ قويدۇ. بۇنىڭغا بەلكىم ئەينى ۋاقىتلاردا سايرام ئەمەلدارلىرىنىڭ ئاقسۇ، كۇچا ئەمەلدارلىرىغا ئوخشاش مەرتىۋىدە بولغانلىقى سەۋەب بولغان بولسا كېرەك. بۇ توغرىدا، كېيىنكى ۋاقىتلاردا زىكرىمىزدىكى يىتۈك ئالىم موللا مۇسا سايرامى مۇنداق دەپ يازغانىدى: «... خاقانى چىن مەنسەپدارلىرى ئەمىرلەر ئۇرۇقىدىن بولغان بىر كىشىدىن، بۇ ئادەملەرنى (سايراملىقلارنى دېمەكچى. ئاپتور) قانداق قىلسا، ئۇلار

خانغا تەۋە بولۇپ خىزمىتىنى قىلىدۇ، دەپ سورايتۇ. ئۇ كىشى: بۇ ئادەملەر مېنىڭ سۆز، بۇيرۇقىمدىن چىقمايدۇ. ماڭا چوڭ مەنسەپ بەرسەڭلار، مەن ئۇلارنى ئۇلۇغ خانغا تەۋە قىلىپ بىرەي» دەپ جاۋاب بېرىپتۇ. خاقانى چىن مەنسەپدارلىرى بۇنى ماقۇل كۆرۈپ، خانغا مەلۇم قىلىپ، ئۇنىڭغا ئاقسۇ، كۇچاننىڭ ھاكىملىرى بىلەن ئوخشاش دەرىجىدە ئۈچىنچى جەرەكەلىك مەنسەپ بېرىپتۇ. شۇڭلاشقا، سايرامنىڭ ھاكىملىرى بۇرۇندىلا ئاقسۇ، كۇچاننىڭ ھاكىملىرى بىلەن جەرەكە ۋە مەرتىۋىدە باراۋەر ئىدى. لېكىن، ئۇلارغا قارىغاندا پۇقرالىرى ئاز ۋە يۇرتى كىچىك ئىدى.

نۆۋىتى كەلگەندە «سايرام» دېگەن نام ۋە موللا مۇسانىڭ «سايرامى» دەپ ئاتىشىنىڭ سەۋەبى ھەققىدە توختىلىپ كېتەيلى: بۇ ھەققىدە «تارىخى ھەمىدى» ناملىق شاھانە ئەسەردە مۇنداق دېرەكلەر بار: «... قۇنتەيجى... سايرامغا يېتىپ بېرىپ، بۇ جاينى ئىككىنچى قېتىم بېسىۋېلىپ، بىرنەچچە ئادەمنى ئۆلتۈرۈپ، تالان - تاراج قىلىپتۇ. بۇ چاغدا سايرام ئەھلى خوجا ئۇرۇقى، شاھ ئۇرۇقى، ئەمىر ئۇرۇقى دەپ ئۈچ قەبىلە ياكى ئۈچ ئۇرۇقتىن ئىبارەت ئىكەن. قۇنتەيجى بۇ ئۈچ ئۇرۇقنىڭ ئېسىل ۋە كاتتىلىرىنى تاللاپ، ھەر ئۇرۇقتىن 20 ئۆيلۈكتىن 60 ئۆيلۈك ئادەمنى ئەھلى ئايالىرى ۋە بالا پەرزەنتلىرى بىلەن ئاق ئۆيلۈك قىلىپ كۆچۈرۈپ، ئۆز يۇرتى ئېلىغا ئېلىپ كەپتۇ. ئۇلارنى بۇ جايدا بىر يىل ئەتراپىدا تۇرغۇزۇپ، ئاندىن تۇرپانغا ئەۋەتىپتۇ. ئۇلار تۇرپاندا ئىككى يىلغىچە تۇرۇپتۇ. بۇ كۈنلەردە قۇنتەيجى

يوقلۇق ماكاندىن ئورۇن ئېلىپتۇ ۋە خاقان لەشكەرلىرىنىڭ ئىلى بىلەن ئالتە شەھەرگە كەلگەنلىك خەۋىرى ئاڭلىنىپتۇ. بۇ 60 ئۆيلۈك ئادەم ئەمدى ئۆز يۇرتىمىزغا كەتسەك بولىدىكەن، دەپ ھەدىستە «ۋەتەننى سۆيۈش ئىماندىن» دەپ كۆرسىتىلگەندەك، ئۆز يۇرتىغا كېتىپ قوۋم - قېرىنداشلىرىغا ئۆلىشىش ئۈچۈن تۇرپاندىن قوزغىلىپ مۇزداۋانغا كەلگەندە، چىن خاقانىنىڭ چىرىكلىرى ئۇچراپ، چىرىك بېشى كۆچمەنلەردىن «سەلەر نېمە ئادەم؟» دەپ سورىغاندا، ئۇلار ئۆز قىسمەتلىرى، ئەرزى - ھالىنى بايان قىلىپتۇ. چىرىك بېشى شەپقەت يۈزىدىن «ئۇلۇغ خاننىڭ چىرىكلىرى كەلدى، يوللار قالايمىقان، تىنچىپ بولغۇچە دېھقانچىلىق قىلىپ كۈن ئېلىپ تۇرۇڭلار» دەپ سەۋەب كۆرسىتىپ ئۇلارنى، ياقىنلىق دېگەن جايغا ئېلىپ كېلىپ ئورۇنلاشتۇرۇپتۇ.

ئۇلار بۇ يەردىمۇ بىر نەچچە يىل تۇرۇپ، ئاخىر باي تەۋەستگە بېرىپ ئورۇنلىشىپتۇ. بۇ يەردىمۇ بىر مەزگىل تۇرۇپ، يەنىلا كۆنەلمەي تاغ ئېغىزى ۋە كەڭرى جاي ئىكەن دەپ ئۆشۈپ سايرامغا كېلىپ توختاپ قاپتۇ. ئۇلار ئەسلىدە تاشكەنتنىڭ سايرام دېگەن جايىدىن كەلگەنلىكى ئۈچۈن، باشقىلار ئۇلارنى «سايرامى» دەپ ئاتايتۇ.

دەرۋەقە سايراملىق پېشقەدەملەر ھازىرغىچە: بىزنىڭ ئەسلىي يۇرتىمىز تاشكەنتنىڭ سايرامى، ھازىرقىسى بولسا كۆچكەن سايرام دېگەن گەپلەرنى قىلىپ قويدۇ. ئالىم مۇشۇ ئەسىرىدە يەنە ئۆز نەسەبى ھەققىدە توختىلىپ، يەنە مۇنداق مەلۇماتلارنى بېرىدۇ: «... خوجا ئورۇقى دېگەنلەر ئۆزلىرىنى ئەلەۋىلەر يەنە ئەلى كىرە موللا ۋەجھۇ بىلەن

نەسەبلىشىش دەپ ھېسابلاپ، بىز ئۇنىڭ ئەۋلادى بولىمىز دەپ پەخىرلىنىدۇ. كەمبەنە مەنمۇ ئۆشۈپ ئورۇقتىن بولىمەن، ئانا - بوۋىمىزدىن قالغان خۇش مۇبارەك شەجەرە ھازىرمۇ مەۋجۇت بولۇپ، مەن ئۇنى تەۋەررۈك قىلىپ ساقلىماقتىمەن.» «تارىخى ھەمىدى» دە قەيت قىلىنىشىچە، خوجا ئورۇققا بېرىلگەن ئالىي يارلىق ئىشلىرىنى مىلادىيە 1538 - يىلى موللا مۇسا سايرامنىڭ 12 - بوۋىسىغا بېرىلگەن بولۇپ، موللا مۇسا مۇشۇ ئەسەرنى يازغۇچە ئۇنى تەۋەررۈك قىلىپ ساقلاپ كەلگەن ۋە ئۆز كىتابىغا كىرگۈزگەن.

يۇقىرىقى كىتابلاردىن كىتابخانلىرىمىز باي سايرامنىڭ ئايرىم - ئالاھىدىلىكلىرىنى ۋە ئاتىلىش تارىخىنى، موللا مۇسا ئىكەن كېيىنكى ۋاقىتلاردا ئۆز ئەسەرلىرىگە «سايرامى» تەخەللۇسىنى ئىشلەتكەنلىكىنىڭ سەۋەبىنى بىلىۋالدى.

ئەمدى ئەسلىي ماۋزۇغا قايتايلى:

شۇنداق قىلىپ موللا مۇسا ئۆز يۇرتىدا ئۆزى بىر چاغلاردا ئىلىم تەھسىل قىلىپ، جاھان ھېكمەتلىرى ۋە سىرلىرىدىن دەسلەپ خەۋەردار ۋە بەھرىمەن بولغان يىلىمىنىڭ چوڭقۇر كانلىرىغا شوڭغۇپ، ئەقلىي كامىلىققا يۈزلىنىش، مەرىپەت بۇلاقلىرىدىن قانغۇچە شەرىپەت ئىچىش تەقەززاسىغا ئاساس سالغان سايرام مەدرىسىدە چىن ئىشتىياقى بىلەن شاگىرت تەربىيەلەش ئىشىغا كىرىشىپ كەتتى. گەرچە «ساقساق» مەدرىسىدە نۇرغۇن بىلىم ھاسىل قىلغان ۋە نۇرغۇنلىغان يېڭىلىقلاردىن خەۋەردار بولغان بولسىمۇ، ئۇنىڭ قەلبىدە ئاتىسى يەنىلا بىلىمدان ئۇستاز ۋە تەلەپچان پەدەر ئىدى. ئىسلام گەركان، ئەھكاملىرىدىنمۇ،

ئۇيغۇر مىللىتىمىزنىڭ شانلىق دەستۇرلىرىدىنمۇ ئۇ ئاتا - ئانىغا ۋاپادارلىق، كۆيۈمچانلىق ۋە ھۆرمەت كۆرسىتىشنىڭ، بىلىمگە ئىسسىپ تەلەپچان، كەمتەر بولماقنىڭ خىسلەتلىرىنى، قائىدە - مىزانلىرىنى ئۆگەنگەنىدى. ئاتىسى سۆزگە ئېغىز ئاچسا، ئۇ ئەدەپ بىلەن تىڭشايتتى. پەرزەنتلەر غېمىدە يىللار سېرى قەددى دال بولغان، قېرىغان سېرى كۆڭلى بۇمشاق، كۆزى ياشلىق بولۇپ قېلىۋاتقان موللا ئەيسا، ئوغلى موللا مۇسانىڭ نەۋقران، پاكىز سۇمباتىغا كۆز سالغىنىدا، زوققا تولاتتى. ئۆزى ھاياتىدا يېتەلمىگەن ئىلمىي پۈكسەكلىرىگە ئوغلىنىڭ قەدەم يەتكۈزۈشىنى ياراتقۇچىدىن تىلەيتتى. بۇ جەھەتتە ئانىنىڭ تىلەك، تۇيغۇلىرى ئاتىنىڭكىدىن كەم ئەمەس، ئۇ ئوخشاش پەرزەنتلەر ئارىسىدا موللا مۇساغا ئايرىمچە كۆيۈپ - پىشاتتى. سايراملىقلار ئارىسىدىمۇ موللا مۇسانىڭ ئىززەت - ھۆرمىتى بۆلەكچە ئۈستۈن بولۇپ، بىلىملىك ئوقۇمۇشلۇق ئادەملەر كۆپ بولغان سايرامدىكى خەلق، موللا مۇسانىڭ ياپ - ياش تۇرۇپلا مۇدەررىسلىك لىياقتىگە ئىگە بولغان، كۆزلىرى چاقناق، خىيالچان ۋە ئېغىر - بېسىق ئوغلىنى چىن دىللىرىدىن ھۆرمەت قىلىشاتتى ۋە ئۇنىڭدىن پەخىرلەنگەندەك پاراڭلىشاتتى. ئەلقىسسە، بىر بامدات نامىزىدىن كېيىن جامائەت ياش مۇدەررىسنى مېھرىبانلىق بىلەن ئېتىشىپ، خېلىدىن بېرى ئويلاپ كېلىۋاتقان بىر تىلەكلىرىنى ئېلىتچا قىلىپ بېرىشىنى موللا مۇسادىن سورايتتى. چوڭلار ئارىسىدا ھەم پەخىر، ھەم دەككە - دۈككە ئىچىدە ئۆلتۈرۈلگەن ئاتىسىدىن سەل - پەل ھېيىقىپ كۆڭلى لال بولغان موللا مۇسا ئاخىر بىردىن غەيرەتكە كەلدىمۇ،

شەرىئەت يولى ۋە تەرىقەت ئىنتىلىشلىرى ھەققىدە ئاجايىپ ئىبرەتلىك ھېكايەتلەر، كالامۇ شەرىپ ۋە ھەدىس نەقىللىرى، دانالار ھۆكۈمەتلىرىنى جاي - جايىدا، ئاجايىپ چىۋەرلىك بىلەن تىلغا ئېلىپ ۋەزخانلىق قىلدى، تىڭشاپ ئۆلتۈرۈلگەنلارنىڭ كۆڭۈل بوستانلىرى ياش ئىزدەنگۈچىنىڭ پاساھەتلىك نۇقتىنىڭ مەيىن، خۇشپۇي شاماللىرىدىن سەگىپ، خېلى ۋاقتلارغىچە موللا مۇسانىڭ تەرىپىنى ئېغىزلىرىدىن چۈشۈرمەي يۈرۈشتى. بۇ ئىش تۈپەيلىسى ھەممىدىنمۇ كۆپرەك ۋە بەتتەر ھاياجانلانغان، ماختانغان موللا ئەيسا شۇ كۈنى ئائىلە نەسەبنامىسى تىزىملىگەن كونا مۇقاۋىلىق ئەپلىك دەپتەرنىڭ ئاق يېرىگە مۇنداق قۇرلارنى پۈتكەنىدى.

ئىبارا، كۆڭلۈمنى شاد ئەتتىڭ شۈكرى،

مەن پەقىر قولۇڭنى ياد ئەتتىڭ شۈكرى.

قېرىلىق بېغىمدا ئۇندى سەۋر نىھال،

قەدەيدەك تىكلەندى قەددىم، ئەسلى دال،

سولماسۇن ئوغلۇمنىڭ بۆلبۈل زەبانى،

ئەسلا كەم بولماغاي جىمى ئىمكانى.

تاڭ سەھەر، سايرام مەدرىسى ئەينى يىللىرىدىكى «بالا موللا» غا ئوخشاش چۈچۈك تىللىق، قوۋناق گۆدەكلەرنىڭ چۇرۇقلاشلىرى بىلەن يەنە كۈندىكىدەك ئويغىنىپ، جانلاندى. تەلەپچان موللا مۇسا ئۆزى گۆدەك ۋاقتلىرىدىكى سەھەر تۇرۇپ تەكرار قىلىش، يادلاش ئادىتىنى شاگىرتلىرىغا ئەلەپ قىلىپ قويغان ۋە سىڭدۈرگەنىدى. ئۇ

گاھ ھۇجرىغا، گاھ لەمپە تېگىگە قاتناپ، گۆدەك ئىلىم تەلەپلىرىنىڭ ئەتىگەنلىك مەشىقىگە يېتەكچىلىك قىلاتتى، بىرلىرىنى ماختايتتى، بىرلىرىنى تەنبىھلەيتتى. ئۇنىڭغىچە يېقىن ئارىدىكى ئۆيلەردىن قاتناپ ئوقۇيدىغان شاگىرتلارمۇ بىردىن - بىردىن كېلىشىپ تولۇقلاندى. بالىلارنىڭ ھەربىرى ئالدى بىلەن ئۇستازنىڭ ئالدىغا كېلىپ، سالام بەجا كەلتۈرەتتى. گاھىلىرى دادىسى گەۋەتكەن ئاز - ئولا ئىلتىپاتنى ئەكەلگىنىنىڭ مىقدارىغا، قىممىتىگە قاراپ، ھەرخىل ئىپادىلەردە ياش مۇدەررىسكە سۈنۈشاتتى. لېكىن، موللا مۇسا كىم قانچىلىك ۋە نېمە ئېلىپ كەلمىسۇن، ئوخشاشلا ئىللىق چىراي ۋە شېرىن سۆز بىلەن قوبۇل قىلاتتى ۋە شاگىرتلىرىنىڭ ئائىلىسىگە رەھمەت، ياخشى تىلەكلەر يوللايتتى. سايرام مەدرىسىدىكى بارلىق ئالىپلار ياش مۇدەررىسنى ئۆتكۈر زېھنى، مول بىلىمى بىلەنلا گەمەس، گەنە شۇنداق قانا ئەتچان خىسلىتى، تەمەدىن، كىبرىدىن يىراق پەزىلىتى بىلەنمۇ ياخشى كۆرەتتى. ئەلۋەتتە، ئۆز دىلپارلىرىنى مەزكۇر مەدرىسىدە، موللا مۇسانىڭ ھۇزۇرىدا ئوقۇتۇۋاتقان ئاتا - ئانىلار مۇشۇنداق ھېسسىيات ۋە پىكىردە ئىدى.

موللا مۇسا سايرام مەدرىسىدە مۇدەررىسلىك قىلىۋاتقان چاغلىرىدا پات - پاتلا توغايلاغا بېرىپ ئاتا - ئانىسىنى ۋە قېرىنداشلىرىنى يوقلاپ تۇراتتى. دەم ئېلىش مەزگىللىرىدە ئۇ مۇدەررىسلىك سالاپىتىنى ۋە موللا سۈپەت كىيىملىرىنى سېلىپ تاشلىۋېتىپ، خۇددى بىر تۇغقان ئىنىلىرىگە ئوخشاشلا بىر ئىشچان، دىتلىق دېھقانغا، باغۋەنگە ئايلىناتتى. ئۆيىنىڭ قاتتىق، يىرىك ئىشلىرىنى ئىلاجى بار

كۆپرەك قىلىپ، ئانىسىنى، ئىنىلىرىنى خۇش قىلىشقا تىرىشاتتى. بۇنداق چاغلاردا ئانا پەرۋانە بولۇپ، موللا ئوغلىنىڭ ئەتراپىنى ئەگىيتتى. موللا مۇسامۇ ئانىسى بىلەن كۆپرەك مۇڭدېشىپ، ئۇ غەمخورىنىڭ كۆڭۈل ئېتىزىنى پەرزەنتلىك مېھرى چەشمىسى بىلەن چىلىقىشىپ سۇغىرىشقا تىرىشاتتى. بىر تۇغقان ئىنىلىرى ساددا، مۇلايىم ۋە كۆيۈمچان بولۇپ چوڭ بولۇشقان، ئۇلار موللا مۇسانى تاغدەك ئۈستۈن كۆرۈشەتتى ۋە ئۆزلىرىنىڭ شۇنداق بىلىملىك، ئەل نەزىرىدە ئىناۋىتى ئۈستۈن ئاكىلىرى بولغانلىقى بىلەن ھەر دائىم پەخىرلىنەتتى. ئالدىنقى بەتلەردە قەيت قىلغىنىمىزدەك، موللا مۇسا ھەر قېتىم ئائىلىسىگە قايتقاندا مەسچىت جامائىتى بىلەن دىدارلىشىپ، نامازدىن كېيىن يۇرتداشلىرىنىڭ تەلىپى بىلەن ۋەزخانلىق مۇنبىرىگە چىقىپ، چاڭقاق دىللىرىغا شەرىئەت ۋە تەرىقەت بايانلىرىدىن يامغۇر سېپەر ئىدى.

دېھقانچىلىقنىڭ ئالدىراش پەيتلىرىدە دېھقان يۇرتلىرى ھەسەل ھەرىلەرنىڭ ئىنىلىرىدەك قاينام تاشقىنلىققا چۆمۈپ كېتىدۇ، يەتتە ياشتىن يەتمىش ياشقىچە ھەممە ئادەم دالادا، ئېتىز باغرىدىن خامان قۇچىغىغىچە يامراپ، جىدىيلىككە بېرىلىدۇ. بىر يىللىق ئەجرىنى بىر تاللاپ يىغىدۇ، ئادەت بويىچە مۇنداق چاغلاردا سايرام مەدرىسىمۇ ئالىپلارنى بىر مەزگىل ئوقۇشتىن ئازاد قىلىپ، ئۇلارنىڭ ئېتىز - ئېرىق ئەمگەكلىرىدە ئاتا - ئانىلىرىنىڭ قولغا قول، پۇتىغا پۇت بولۇشلىرىغا ئىمكانىيەت يارىتىدۇ، بۇ مەزگىلدە موللا مۇسامۇ ئائىلىسىنىڭ يىغىم ئىشىغا ھەمكارلىشاتتى. ھەممىدىن كۆڭۈللۈكى - ئوما مەزگىلى ئىدى. كۈننىڭ قىزىقى قانچە ئۆتكەنسېرى، ئومىچىلار ئۆزىنى شۇنچە

راھەت، كۆڭۈللۈك سېزەتتى. تەرلەر بويۇنلاردىن، ماڭلايلاردىن شۇرقىراپ ئېقىپ، تەنلەردىن دېھقانغا خاس بىر خىل پۇراق ئاڭقىيتتى. موللا مۇسا دائىمقىدەك بىر ياقتىن ئوما ئورغاچ، يەنە بىر ياقتىن توختىماي كالىسىدىكى تۈگمەس خىياللار، مۇنازىرىلەر بىلەن بەنت ئىدى. توسانتىن ئىتتىك ئوغاق، ئۇنىڭ سول قولىنىڭ باشالتىقىنى كېسىۋەتتى. ئاغرىق ئازابى تەن - تېنىگە تاراپ، شۇرۇلداپ ئېقىۋاتقان قاننى توختىتىش ھەلەكچىلىكىدە ئۆزىدىن سەللا نېرىدا باغ باغلاۋاتقان ھىلاخۇنى چاقىرىغان موللا مۇسانىڭ ئەتراپىغا بىردەمدىلا قېرىنداشلىرى توپلاندى. بىرى نەدىندۇر لاتا تاپتى، بىرى يەردىن نەم توپا ئالدى. بىر پەستىن كېيىن، تېڭىلغان قولىنىڭ ئاغرىقى كىچىككەنە يەڭگىللىۋىدى، موللا مۇسا ئەنسىرەشكەن قېرىنداشلىرىنى خاتىرجەم قىلاي دېدىمۇ چىرايىغا قىزىقچىلىق ئۈسى بېرىپ، قوشاق توقۇدى:

يېمەي تويدۇم بۇنداق ئاشقا،
چۈمۈچ تەگدى ئالتۇن باشقا،
بۇ ئورمىنى ئورمىسام،
كۈنۈم ئۆتمەيدۇ مۇندىن باشقا،

ئەتراپىدىكىلەر موللا مۇسانىڭ ھازىر جاۋابلىقىدىن سۆيۈنۈپ ۋە قوشاقنىڭ ھەجۋىسىدىن قىزىقىشىنى پاراقىدە كۆلۈپ كېتىشتى. بۇ قوشاق موللا مۇسانىڭ ئورغاقتا قولىنى كېسىۋالغانلىق خەۋىرى بىلەن قوشۇلۇپ، قوشنا ئېتىزلارغىمۇ تارىدى ۋە خېلى ۋاقىتلارغىچە مەشھۇرلىنىپ يۈردى.

مەھمۇددىن خوجا ھۇزۇرىدا

موللا مۇسا سايرام مەدرىسىدە ساپمۇساق ئون يىل مۇدەررىسلىك قىلىپ، تالاي شاگىرتلارنى ھەم دىنىي ھەم پەننىي ئىلىملەر بىلەن، جۈملىدىن شۇ دەۋرلەر مەكتەپلەردە كەم ئۆتىلىدىغان ئىلمىي نۇجۇم (ئاسترونومىيە)، ناباتات (ئاگروپىئولوگىيە)، سالنامە (تەقۋىم) قاتارلىق دەرسلەر بايانى بىلەن تەربىيىلەپ، زامانىسىنىڭ پىشقان زىيالىيلىرىدىن بىرىگە ئايلانغىنىدا، يەنى 30 ياشنىڭ قارىسىنى ئېلىپ قالغان مەزگىلدە كۇچا رايونىدا ھەيۋەتلىك بىر ئىنقىلابى قوزغىلاڭ پارتلىدى.

بۇ دەۋر چىڭ سۇلالىسىنىڭ چىرىك ئىستىبدات سىياسىتى ئەۋجىگە چىققان، يۇرت ۋە پۇقرالار سىياسىي، ئىقتىسادىي ۋە مەدەنىيەت جەھەتلەردىن خارابىلىشىپ، ياشاش ئىمكانىيىتى قالمىغان، مەملىكەتنىڭ ھەممىلا يېرىدە چىرىك چىڭ سۇلالىسى ھاكىمىيىتىگە قارشى چوڭ - كىچىك خەلق قوزغىلاڭلىرى كۆتۈرۈلگەن بىر دەۋر ئىدى. 1864 - يىلى 6 - ئايدا شىنجاڭنىڭ ھەر قايسى جايلىرىدا جۈملىدىن كۇچادىمۇ ئۇيغۇر دېھقانلىرى ۋە قول ھۈنەرۋەنلىرىنىڭ چىڭ سۇلالىسىگە ۋە يەرلىك فېئوداللارنىڭ زۇلۇمىغا قارشى كەڭ - كۆلەملىك قوزغىلاڭلىرى پارتلايدۇ. قوزغىلاڭچىلار قوشۇنى كۇچانى چىڭ سۇلالىسى ئەمەلدارلىرىنى ۋە يەرلىك ئەزگۈچىلەرنى تېزلا گۇمىران

قىلىپ، ئۆز ھاكىمىيىتىنى تىكلەپ، راشىدىن خوجىنى خان قىلىپ سايلىشىدۇ.

ئەل قىسسە، راشىدىن خوجا باشچىلىقىدىكى قوزغىلاڭچىلار غەلبە مېۋىلىرىنى تېز سۈرئەتتە مۇستەھكەملەش مەقسىتىدە كۇچانى مەركەز قىلىپ، شەرق ۋە غەرب تەرەپلەرگە ئەسكەر ئەۋەتىپ، ئەل ئارىسىدا ئۆزلىرىگە مايىللىق قوزغاپ ۋە توپلاپ، ئۆز دائىرىسىنى كېڭەيتىشكە باشلىدى. شۇ سەۋەبتىن راشىدىن خوجا ئۆزىنىڭ تۇغقىنى بۇرھانىدىن خوجىنى باش قوماندان، موللا مۇسا سايرامنىڭ ساقساق مەدرىسىدىكى ئۇستازى، مەدرىسىنىڭ باش مۇدەررىسى موللا ئوسمان ئاخۇنۇمنى قوشۇننىڭ باش قازىسى، بۇرھانىدىن خوجىنىڭ كىچىك ئوغلى مەھمۇددىن خوجىنى ئاتىسىنىڭ ياردەمچىسى قىلىپ تەيىنلەپ، سايرام، باي، ئاقسۇ قاتارلىق جايلارنى بويسۇندۇرۇشقا ئەۋەتتى.

بۇرھانىدىن خوجىنىڭ كىچىك ئوغلى مەھمۇددىن خوجا موللا مۇسا سايرامنىڭ ساقساق مەدرىسىدە سەككىز يىل بىر ھۇجرىدا يېتىپ - قوپۇپ بىللە ئوقۇغان ئەڭ يېقىن ساۋاقدىشى ۋە سۆھبەتدىشى ئىدى. مەھمۇددىن خوجا تارماق قوشۇننىڭ مۇئاۋىن قوماندانلىقىغا تەيىنلەنگەندىن كېيىن مۇھىم ئادەملەر قاتارىدا موللا مۇسا سايرامنىمۇ يادىغا ئالدى ۋە بىر ئاماللار بىلەن ئۇنىڭ بىلەن ئالاقىلىشىپ، سايرامدا مۇدەررىسلىك قىلىۋاتقان موللا مۇساغا كۇچادا بولۇپ ئۆتكەن ئالەمشۇمۇل ئۆزگىرىشلەرنى بايان قىلىپ بەردى ۋە ئۇنى تېزىدىن كېلىپ بۇ قوزغىلاڭغا ئىشتىراك قىلىپ، ئۆزىگە ھەمدەم بولۇشقا دەۋەت قىلدى. موللا مۇسا سايرامى ھېچبىر ئىككىلەنمەستىن ئۆز يېقىنلىرى ۋە دوست - يار

ئاغىنلىرىنى ھەققانىيەت يولىغا دەۋەت قىلىپ، پات ئارىدىلا نۇرغۇن ئادەملەرنى باشلاپ كۇچاغا ماڭدى. ئۇلار قوزغىلاڭچىلار قوشۇنى بىلەن قىزىلدا^① ئۇچراشتى.

موللا مۇسا سايرام مەدرىسىدە 8 - 10 يىل مۇدەررىسلىك قىلىش جەريانىدا ئۆزىنىڭ ئېسىل ئەخلاقى - پەزىلىتى، ياخشى خۇلق - مەجەزى، چىقىشقا قىلىق ۋە ئۆتكۈر زېھنىلىكى بىلەن يىراق - يېقىنغا، كەڭ جامائەتچىلىككە تونۇلغانىدى. مۇشۇنداق بىر ئانا قىلىق ئىلىم ئەھلىنىڭ مەزكۇر خەلق قوزغىلىڭىغا ئۆز ئىختىيارى بىلەن بىلەن ئىشتىراك ئەتكەنلىكىنى كۆرگەن، ئاڭلىغان باي ۋە سايرام خەلقى ئىشەنچلىك ھالدا ئارقا - ئارقىدىن كېلىپ قوزغىلاڭچىلار قوشۇنىغا قاتنىشىپتى. بىر - ئىككى كۈن ئىچىدىلا قوزغىلاڭغا قىزىل، سايرام، بايدىن قاتناشقانلارنىڭ سانى 7000 دىن ئېشىپ كەتكەنىدى. موللا مۇسا سايرامى كۇچادا ئوقۇغان ۋاقىتلىرىدا، ھەرقايسى پەنلەردىن بىلىم ئىگىلەش بىلەنلا قالماي، ھەربىي ئىشلار ئىلمىنىمۇ پۇختا ئۆگەنگەنىدى. شۇڭلاشقا ئۇ، قوزغىلاڭچى قوشۇن ئىچىدە ئۆز تالانتى ۋە ئىقتىدارى بىلەن تېزلا كۆزگە كۆرۈندى ۋە كاتتا ئابروغا ئىگە بولدى. ئەمگەكچى ئائىلىدە تۇغۇلۇپ ئۆسكەن موللا مۇسا سايرامى ھەر ۋاقىت، ھەممە ئىشتا خەلقنىڭ غېمىنى بەيتتى، خەلق مەنپەئىتى ئۈچۈن ئىشلەيتتى. بارغانلا يېرىدە ھاكىمىيەت ئىشلىرىغا ئارىلىشىپ، ئەل مەنپەئىتىگە پايدىلىق قانۇن - نىزاملارنى تۈزۈپ، ئېلان قىلىشقا مەسلىھەتچى ۋە ھەمدەم بولاتتى. موللا مۇسا سايرامى مەھمۇددىن خوجىنىڭ

① ئاقسۇ تەۋەسىدىكى جاي ئىسمى.

ئۇچتۇرپاندىكى قارارگاھىدا باش مىرزا، مۆھۈردار، خەزىنە باشقۇرغۇچى ۋە ئوردا قاراۋۇللىرىنىڭ نازارەتچىسى قاتارلىق ئىنتايىن مۇھىم ۋەزىپىلەرنى ئۆتەيتتى. ئۇ مەھمۇددىن خوجىنىڭ ھۇزۇرىدا ئۇنىڭ بىلەن ئولتۇرۇپ - قوپۇشتا دائىم بىللە بولىدىغان سېرىشى ۋە ئۆلىپىتى ئىدى. خاھى ئۆلىما، خاھى پازىل، خاھى ھاكىم، خاھى دادىخاھ^① بولسۇن، ئۇنىڭ مەسلىھەتسىز بىر ئىش قىلالمايتتى.

بىر كۈنى ئۇچتۇرپانلىك باي مۇھەممەد قازىبەگ موللا مۇسانى ئىپتىارغا تەكلىپ قىلدى. ئۇ:

— ئىپتىار قىلىپ بولۇپ، قونۇپ ئەتىسى قايتىپ كەتسىلە، پادىشاھتىنمۇ (مەھمۇددىن خوجىنى دېمەكچى) شۇنداق رۇخسەت ئالسىلا، — دەپ تەكىتلىدى.

باي مۇھەممەد قازىبەگنىڭ ھويلىسى شەھەرنىڭ سىرتىدا ئىدى. موللا مۇسا ئۇ كەملەردە پادىشاھلىق ئوردىدا بەش ۋاخ نامازغا ئىمام، جۈمە نامىزىغا خاتىپ ئىدى. يەنە پادىشاھنىڭ ھەممە مەخپىي گەپ - سۆز، خەت ئالاقىلىرىگە سىرداش ئىدى. ئوردىغا كىرىدىغان توققۇز قاراۋۇل (پوست) غا مەسئۇل ئىدى. ئۇنىڭ رۇخسەتسىز ھېچقانداق كىشى قاراۋۇللاردىن ئۆتەلمەيتتى. بۇ ئىشلاردىن ئۇنىڭ مەھمۇددىن خوجا ھۇزۇرىدىكى ئىمتىيازى ۋە ئىناۋىتىنى كۆرۈۋالغىلى بولىدۇ.

گەپكە توغرا كەلگەندە، مۇنداق بىر ۋەقەنى قوشۇپ ئۆتۈش ئارتۇقلىق قىلمايدۇ:

مەھمۇددىن خوجا پادىشاھلىق (1864 - يىلى 7 - ئايدا قوزغىلاڭچى قوشۇن ئاقسۇ ۋە ئۇچتۇرپاننى ئىشغال قىلدى،

قوزغىلاڭچى قوشۇننىڭ ئەينى چاغدىكى قوماندانى مەھمۇددىن خوجا ئۇچتۇرپاندا ھاكىمىيەت يۈرگۈزدى) تەختىگە ئولتۇرغاندا مۆھۈر ئويدۇرۇش لازىم بولۇپ، مۆھۈرگە ئويدىغان سۆزنى ھەر كىم ھەر نەرسە دەپ «سەجىئى^①» قىلدى. نۆۋەت موللا مۇسا سايرامغا كەلگەندە ئۇ:

ياخت ئىززەت زى ھەزرىتى مەئىنۇد،

ئىبنى بۇرھاندىن خوجا مەھمۇد^②

دەپ «سەجىئى» قىلغانىدى. ئۇنىڭ يازغىنى مەھمۇددىن خوجىغا ياراپ قېلىپ، قوبۇل ئېتىلدى. خوجا مۆھۈر ئويدۇرۇشنى شۇ مەيداندىلا موللا مۇساغا تاپشۇردى. ئۇنىڭ خىزمىتى ناھايىتى ئەرزانلىقتىن مەھمۇددىن خوجا تولىمۇ خۇرسەن ۋە خۇشال بولدى ۋە ئۇنى مۆھۈردار، يەنى مۆھۈر تۇنقۇچى قىلىپ بەلگىلەپ، مۆھۈرنى موللا مۇسا سايرامغا تاپشۇردى. ھەرقانداق يارلىق، ئەمىر - پەرىمان، قانۇن - دەستەكلەر موللا مۇسا مۆھۈر باسقاندىن كېيىن كۈچكە ئىگە بولاتتى.

ئۆز گېپىمىزگە كېلەيلى: موللا مۇسا مەھمۇددىن خوجىدىن رۇخسەت ئېلىپ، مۇھەممەت قازىبەگنىڭ ئۆيىگە ئىپتىارغا باردى. مول ناز - نېمەتلەر بىلەن ئىپتىار قىلىنىپ، ئاندىن ناماز تەراۋىھ ئادا قىلىندى. تەراۋىھتىن كېيىن ئىپتىار ئەھلى مەخسۇس ھازىرلانغان مېھمانخانىغا كىرىشتى. كۆڭۈللەرنى مەپتۇن قىلىدىغان نەغمە ساز، ناخشا ناۋا بىلەن مەشرەپ بولدى.

① سەجىئى - قايىسىلەشتۈرۈش، شېئىر تۈزۈش.
② مەنىسى: تەڭرىنىڭ ئىززەت - ھۆرمىتىگە ئىگە بولغان بۇرھاندىن خوجىنىڭ ئوغلى مەھمۇد.

① دادىخاھ - سوتچى، سوراچى، كىشىلەرنىڭ دادىغا يەتكۈچى.

يېزىم كېچە بولغاندا خاس خىزمەتكار موللا مۇسا سايرامنى يالغۇز چاقىرىپ، بۆلەك بىر خاس خانىغا ئېلىپ كىردى. بۇ ئۆيدە ئۇختۇرپاننىڭ كونا بەگلىرىدىن قۇربان خەزىنىچى بەگ موللا ئىمىن شەيخ، موللا تۆرە^① ۋە مېھمانبەگ قاتارلىق 15 چە ئادەم ئولتۇراتتى. بۇ خانىدەمۇ بۆلەكتىن زىياپەت قائىدىلىرى بەجا كەلتۈرۈلدى. بىر چاغدا يۇرت ئۇلۇغلىرى موللا مۇساغا قاراپ ئەسلىي مۇددىئالىرىنى بايان قىلدى:

— سىلى دانالىق ۋە لىلالىقتا ئەلگە مەشھۇر. ھازىر ھاكىمىيەت ئۈستىدىكى تالاش - تارتىشلار ئەلنى تىنچىسىز لاندۇرماقتا. بۇرھانىدىن خوجامنىڭ كۆڭلى يۇمشاق، ياخشى كىشى. ھامىددىن خوجام بولسا ناھايىتى غەيرەتلىك، غەزىپى زىيادە، ئاچچىقى يامان كىشى ئىكەن. مەھمۇددىن خوجام ھازىر ئەلنى ناھايىتى ياخشى سوراۋاتىدۇ. ئۇنىڭدىن چوڭ - كىچىك ھەممە خەلق رازى. شۇنىڭ ئۈچۈن بۇرھانىدىن خوجام، ھامىددىن خوجاملار يۇرتدارچىلىق ئىشىغا ئارىلاشماي، تىنچ يېتىپ، ئىبادەت بىلەن شۇغۇللانسا، بۇ ئەرزىمىزنى ئۆزلىرى يەتكۈزۈپ، توختام قىلىپ، ماقۇللۇق ئېلىپ بەرسىلە. خوجاملارنىڭ ھەممىسى يۇرتدارچىلىق ئىشلىرىغا ئارىلىشىۋالسا ئوبدان ئاقىۋەت بولماستىن يامان ئىشلار بولىدۇ.

ئەتىسى موللا مۇسا قارارگاھقا قايتىپ كېلىپ، ئۇلارنىڭ مۇددىئالىرىنى مەھمۇددىن خوجىغا يەتكۈزدى. بۇ ئىنتايىن نازۇك ۋە مۇھىم ئىش ئىدى. موللا مۇسانىڭ زىممىسىگە ئېغىر مەسئۇلىيەت يۈكلەنگەنىدى. مەھمۇددىن

① يەنە بىر يازمىدا «موللانور» دەپ ئېلىنغان

خوجا دەسلەپ:

— بۇ گەپنى مەيلى دادام، مەيلى ئاكامغا مەلۇم قىلمىسىلا، مەن بۇنى ئۆزۈم بىر يولى بىلەن ئېيتىپ ماقۇل قىلارمەن، — دېدى. لېكىن، ئىش خوجامنىڭ دېگىنىدەك بولماي، موللا مۇسا سايرامنىڭ ئەندىشە قىلغىنىدەك بولدى. ئۈچ كۈندىن كېيىن ئۇختۇرپان ئەھلى قوزغىلىپ، ئىتائەتتىن باش تارتتى. مەھمۇددىن خوجا دەرھال موللا مۇسا سايرامنى ئۆزىنىڭ ئەلچىلىكىگە تەيىنلىدى. موللا مۇسا بۇرھانىدىن خوجىنىڭ ئەلچىسى توختى مۇھىتىسىپ بىلەن بىرگە سۈلھىگە ماڭدى.

ئەلچىسىگە، كېيىنكى ۋاقىتلاردا «تارىخى ئەمىنىيە»، «تارىخى ھەمىدىي» ناملىق يىرىك تارىخى ئەسەرلەرگە قەلەم تەۋرەتكەن گەدىب موللا مۇسا سايرامى ئۆز نۆۋىتىدە ئەينى زاماندىكى تارىخى ۋەقەلەرنىڭ، مۇھىم كەچمىش - كەچۈرمىشلەرنىڭ شاھىتى، ئىشتىراكچىسى ۋە مۇھىم شەخسلەردىن بىرى ئىدى. يۇقىرىقى ھېكايەتلەرنى شۇ دەلىل ئۈچۈن قىسسىمىزگە پۈتتۈق.

مەھمۇددىن خوجا ھۇزۇرىدا قەلەمدار ۋە ئەلەمدارلىق ۋەزىپىلىرىنى جارى قىلىپ، ھۆكۈمرانلارنىڭ خەلققە ئادالەت كۆرسىتىشىگە دالالەتچى بولغان، ئەل بېشىغا ئارتۇقچە يۈك ئىزلارنى ئىمكانقەدەر ئازايتىش يولىدا خەتەرلەرگە تەۋەككۈل قىلىپ، ئەرزىيەت چېكىپ تۇرۇپ جان پىدالىق كۆرسەتكەن موللا مۇسا سايرامى ئۆز رېتىدە ئاددىي - ساددا قانائەتچان پەزىلىتى بىلەنمۇ ئەل ئىچىدە مەشھۇر بولغان، ئەينى چاغدا، يەنى موللا مۇسا مەھمۇددىن خوجا ھۇزۇرىدا بىر نەچچە تۈرلۈك مۇھىم ۋەزىپىلەرنى تۇتقىنىدا، قوزغىلاڭ ئولجىسى

بولغان بۇغداي ئامبىرى، ئۇن ئامبىرى، ئارپا ئامبىرى قاتارلىق ئۈچ خىل ئاشلىق ئامبىرىنى ئۇنىڭ باشقۇرۇشىغا تاپشۇرۇشقاندى. بۇ ئاشلىقلارنى ئوردىنىڭ مەخسۇس ئالىي ئاشخانىسى، ئاتخانىسى ۋە خاس خىزمەتچى مەھرەملەرنىڭ ئاتلىرىغا ئىشلىتەتتى. موللا مۇسا سايرامى ئۆز ئورنىدا ئاشلىق ئامبارلىرىنى باشقۇرۇشقا ئىنىسى مەھمەت خەلىپىنى^① قويدى. ئەمما، ھەممە نەرسىنى بەلگىلىمە، ئۆلچەم، بۇيرۇق بىلەن سەرپ قىلىش قاتارلىق ئىشلارنى ئۆزى بەلگىلىدى. مەخسۇس ئاشخانىغا لازىم بولىدىغان گۆش-ياغ، گۈرۈچ، سەۋرە - پىياز، چاي - تۇز، ئوتۇن قاتارلىقلارغا ئامباردىكى ئاشلىقلارنى سېتىپ خىراجەت قىلاتتى. باشقۇرۇش قاننىق بولغاچقا، ئىككى يىلدىن كېيىنمۇ ئامباردىكى ئاشلىقلارنىڭ تۆتتىن بىرىمۇ تۈگىمىگەندى. ئوردىدا ھەر بىر مەنەسپدار ۋە ھەر بىر خىزمەتچىگە بەلگىلەنگەن مۇقىم ئاشلىق ئۆلچىمى بار ئىدى. موللا مۇسا بەتخەجلىك ۋە نەپسانىيەتچىلىكنىڭ باش كۆتۈرۈشىدىن ھەزەر ئەيلەش مۇددىئاسىدا، ئالدى بىلەن ئۆزىنى پاك تۇتۇشقا ھەر دائىم دىققەت قىلدى. ئۆزىگە بەلگىلەنگەن ئۆلچەم ئاشلىقتىن بىر سەرمۇ ئارتۇق ئاشلىق ئالمىدى. ئۇ ئوردىدا، ئىنىسى مۇھەممەت خەلىپە بىلەن بىر ھويلىدا تۇراتتى، بەزى چاغلاردا چىراق يېغى ياكى شام لازىم بولۇپ قالسا، بازار نەرقى ھېسابلاپ پۇل بېرەتتى. ئاشخانا ۋە ئاتخانىلارغا ئارتۇق ھېسابلاپ ئېلىپ، ئارتۇقنى سېتىپ پۇل قىلىدىغان ئىللەتلەرنىڭ سادىر بولۇشىغا ئۇ ئەسلا يول قويمايتتى. بۇ ئۇنىڭ پەرھىزكار ۋە تەقۋادارلىقىدىن بولغان ئىش بولۇپلا قالماي، يەنە ئىنساپ، دىيانىتىنىڭ مەھسۇلى

① بەلكى بىر نەۋرە ئىنىسى بولسا كېرەك.

ئىدى.

ياز ئېيىنىڭ سالقىن تارتىپ تۇرغان بىر ئاخشىمى، تىپتىنچ ھويلىدىن گاھ - گاھ قۇشلارنىڭ ئەنسىز چۈرۈقلاپ، قانات قېقىپ ئۇچقان تىۋىشلىرى ئاڭلىنىپ قالاتتى. يېڭىلا پەرلەنگەن چىراغ ئەتراپقا ئاجىز يورۇق چېچىپ، لىپىلدايتتى. بىر كۈنلۈك ئالدىراش مەشغۇلاتلاردىن بوشاپ، كېچىلىك يەڭگىل كىيىمىدە ئۆزىنى تولىمۇ، ئازادە سەزگەن مۇسا سايرامى ھەر كۈنكى ئادىتى بويىچە چىراغ ئالدىدا يۈكۈنۈپ ئولتۇرۇپ، كۆڭلى ئەڭ سۆيگەن ئىشى - ئوقۇش ۋە يېزىش بىلەن مەشغۇل ئىدى. ساقساق مەدرىسىدىكى تالىپلىق، سايرام مەدرىسىدىكى مۇدەررىسلىك يىللىرى ئۇنىڭغا ئاتا قىلغان ھەرخىل بىلىملەر، ئەمدىلىكتە تۇرمۇش قايناملىرىدا، جەڭگاھ قۇچاقلىرىدا تاۋلانغان، پىشقان بۇ زېرەك ئىنساننى تېخىمۇ تاكامۇللاشقان ئادەمگە، بىر ئاقىل ۋە تەدبىرلىك ئەدىبكە ئايلاندۇرغانىدى. شۇ كۈنلەردە ئۆزى بىلەن بىرگە، بىر مەسلىكتە ھاكىمىيەت سەھنىسىدە رولى، پەزىلىتىنى جارى قىلىپ يۈرگەن ئۇستازى موللا ئوسمان ئاخۇنۇمنىڭ ئەينى چاغدا مەدرىسىدە ئۆزىگە قىلغان گەپلىرى، دالالەتلىرى ئۇنىڭ يادىدىن ئەسلا چىقمايتتى. قىران قۇشنىڭ ئىككى قانتى - شائىرلىق ۋە تارىخشۇناسلىق پەيدىنپەي ئۇنىڭ قەلبىدە ئارمان بولۇپ، ھەر دائىم ئىنسانىي تۇيغۇلىرىنى غىدىقلايتتى. مۇنەۋۋەر ئارزۇ ھېسسىياتلارغا چۈمۈلدۈرەتتى. مانا ئۇ، نى - نى تارىخىي ۋەقەلەرنى ئۆز كۆزى بىلەن كۆردى. ئىشتىراك قىلدى. ھاكىمىيەتنىڭ مۇھىم ئەربابىمۇ بولۇپ خىزمەت ئىشلىدى. نام، مەرتىۋە تالاشقان يۇقىرى

كۆتۈرۈپ، ئىنسى مۇھەممەت خەلىپىنى كۆردى. كېيىن ئورنىدىن ئىرغىپ تۇرۇپ كەتتى. يېنىدا كۆرۈشمىگىلى خېلى بولغان ئۇستازى، ئاددىي كىيىنگەن، خۇشچىراي يىللار ۋە ئەنسىز ئۇرۇش - جېدەللەر خېلىلا مۇكچەيتكەن موللا ئوسمان ئاخۇنۇم ئۆزىگە كۈلۈمسىرەپ قاراپ تۇراتتى. — مەرھابا ئۇستاز، قەدەملىرىگە ھەسانات، قېنى يۇقىرى ئۆتسىلە! — مۇسا سايرامى خۇشاللىقى بىلەن ئۆزى ئىككى چامداپ بۇسۇغا تەرەپكە چۈشتىدە، ئۇستازغا قول بەردى.

ئاددىي جاھازلانغان خاندا چىراغ يېڭىدىن يەرلىنىپ، بۆلەكچە نۇر چېچىشقا باشلىدى.

تەبىقىدىكىلەرنىمۇ، ئاھ - زار چەككەن تالاي يوقسۇللارنىمۇ كۆردى. ئەل، خەلق مەنپەئىتى بىلەن ھېسابلاشماي، ھەدىسە بىر - بىرىنىڭ يېنىنى قىرقىپ، كىچىككىنە مەنسەپ تەختىگە ئېرىشىش ئۈچۈن يۇرتنىڭ، ئاۋامنىڭ ھەر چوڭ جانىجان مەنپەئەتلىرىنى قۇربان قىلىۋېتىشتىن يالتايمايدىغان، ئۇيالىمايدىغان ئادەملەر ئۇنىڭ يۈرىكىگە ھەسرەت ئۇرۇقى تەردى. نادانلىق، جاھىللىق ئىللەتلىرى تۈپەيلى قېرىنداش تۇرۇپ بىر - بىرى بىلەن پىچاقلىشىدىغان ئىنسانلار نەپرىتىنى قوزغىدى. ھەممىدىن ئاق كۆڭۈل مېھنەتكەش خەلققە ئىچى ئاغرىتتى. ئۇلارنىڭ چەككەن جاپا، كۆرگەن كۈنلىرىدە گويا ئۆزىنىڭمۇ مەسئۇلىيىتى، ئەيىپى باردەك ئىچى سىقىلاتتى، كېچىلىرى تولغىناتتى. ئىلىم - مەرىپەتسىز بىر ئەل، بىر مىللەتنىڭ روناق تاپمايدىغانلىقى، جاھان كەڭرىچىلىكلىرىدىن جاھان ئەھلى قاتارىدا بەھرىمەن بولالمايدىغانلىقى ئۇنىڭغا ئايان ئىدى. شۇلارنى ئويلىغىنىدا ئاجايىپ شېئىرلارنى يېزىپ، ئەلدە گۈزەل تىلەكلەرنى، ئارمانلارنى ئويغانقۇسى، كۆزى كۆرگەن، قۇلىقى ئاڭلىغان تارىخىي قىسسەلەرنى غەنىيمەت قەلىمىدە پۈتۈپ، كەلگۈسى، ئەۋلاد، زامان ئۈچۈن قالدۇرغۇسى، خۇللاس كالام، ئىككى قاننى بەردەم قۇش بولۇپ، يۇرت ئاسمىنىدا، مەرىپەت كۆكىدە پەرۋاز قىلغۇسى كېلەتتى. ئەنە زوق ۋە شوخلۇق ئىشتىياق تۈپەيلى ئۇ بۈگۈنمۇ ئادىتى بويىچە ئوقۇشقا، يېزىشقا ۋۇجۇدى بىلەن بەنەت بولدى...

— مېھمان كەلدى! — بۇسۇغىدا ئۇشتۇمتۇت بىراۋنىڭ چاڭخىدە ئاۋازى ئاڭلاندى. مۇسا سايرامى بېشىنى خەتتىن

قۇتلۇق ئىزدىنىش

1867 - يىلى، كەچ كۈز

موللا مۇسا سايرامنىڭ توغايلا مەھەللىسىدىكى قەدىم جايى. ئارقا - ئارقىدىن كەلگەن تەشۋىش، چوقان - سۈرەن ۋە دىلخەستىلىكلەردىن تولىمۇ چارچىغان، بىر ئەقىل - ھوشلۇق، ھېسسىياتلىق ئەدىب، جامائەت ئەربابى بولۇش مۇناسىۋىتى بىلەن ئاقسۇ دىيارىدىكى تەتۈر چۆرگىلىگەن پەلەكنىڭ ۋەھشىتىدىن دىلى مۇجۇلغان، كۆڭلى ئىزتىراپ، غۇسسەلەرگە ماكان بولغان مۇسا سايرامى بىر نەچچە كۈن ئارام ئالغۇچ يۈرىكىدىكى ئوتلارنى بېسىۋېلىش، كۆڭلىدىكى چىگىشلەرنى يېشىش ئۈچۈن ئائىلىسىگە قايتىپ كەلگەندى. ئۇنىڭ ئەل غېمىدە، يۇرت كويىدا دەرد چېكىپ سارغايغان چىرايى ئانا يۇرت، تۇغۇلغان مەھەللىسىنىڭ قوينىدىلا ئېچىلايىتى، مەھزۇن كۆڭلى جانجان قېرىنداش، باغرىلىرىنىڭ ئارىسىدا تەسكىن تاپالايتتى. ئۇ توغايلىدىكى ھويلىسىغا كېلىپ، ئۆزىنى راستتىنلا خېلى يەڭگىل سەزدى.

مەھمۇددىن خوجا ئۇچتۇرپاننى سورىغان يىللاردا مۇسا سايرامى ھەر ۋاقىت، ھەر سائەت خەلقنىڭ سۆزىنى سۆزلەش ئاساسىدا ئۆزىگە بېرىلگەن تۈرلۈك ئەمەل، ۋەزىپىلەرنى ناھايىتى قىزغىنلىق ۋە مەسئۇلىيەتچانلىق بىلەن ئادا قىلىپلا

قالماي، بەلكى تېز ئارىدا پەزىلەتلىرى تۈپەيلى پۈتۈن ئۇچتۇرپان تەۋەسىدە شۆھرەت قازانغانىدى. قىسسىلىرىمىزنىڭ ئالدىنقى بابىدا بۇ توغرىلۇق تەپسىلىي توختالدىق. مىلادىيە 1865 - يىلى مۇھەممەت ياقۇپ بەگ (بەدەۋلەت) جەنۇبىي شىنجاڭنىڭ غەربىدە تاجاۋۇزچىلىق ئۇرۇشىنى ھەدەپ كېڭەيتىۋاتقان بىر مەزگىلدە سابىق ئۇچتۇرپان ھاكىم بېگى توختى بەگ قاتارلىقلار توپىلاڭ قوزغاپ، تىخ ئۈچىنى قوزغىلاڭچىلارغا قارىتىپ، ياقۇپ بەگ تاجاۋۇزغا ماسلاشقاندا، موللا مۇسا سايرامى قوزغىلاڭچىلارنىڭ تولۇق ھوقۇقلۇق ۋەكىلى سۈپىتىدە توپىلاڭچىلارنىڭ ئۈگىسىغا كىرىپ، ئۆز ئابروۋىدىن پايدىلىنىپ، ئۇلارنى پارچىلاپ، توپىلاڭنىڭ بېسىقتۇرۇلۇشى ئۈچۈن چوڭ ھەسسە قوشتى ۋە ئۇچتۇرپاندىكى دېھقانلار ھۆكۈمىتىنىڭ ئامانلىقىنى قوغدىدى. زېرەك ئوقۇرمەنلىرىمىز بۇ توغرىسىدىمۇ ئالدىنقى باب ئارقىلىق خەۋەر تاپقاندى.

بىراق، جاھاندا ياخشى ئىشنىڭ ئۆمرى ھامان قىسقا بولۇپ كەلگەن. مىلادىيە 1867 - يىلى 5 - ئايدا ياقۇپ بەگ تاجاۋۇزچىلىرى ئىلگىرى - كېيىن بولۇپ قەشقەر، يەكەن، خوتەن قاتارلىق جايلارنى بېسىۋالغاندىن كېيىن، ئاقسۇغا كەڭ كۆلەملىك ھۇجۇم باشلىدى. كۇچا قوزغىلاڭچىلىرىنىڭ ئۇچتۇرپاندىكى سەركەردىلىرى ياقۇپ بەگكە ئۇرۇشمايلا تەسلىم بولدى. ھاكىمىيەتنى قوغداش يولىدا جېنىنى خەتەرلەرگە تىكىپ قانچە قېتىملاپ ئەلچىلىك، سۆلھىچىلىك لىباسىنى كىيگەن مۇسا سايرامى كۆز ئالدىدىكى ئىشلاردىن ھايرانۇ ھەس بولۇپ، قەلبى ئازابقا تولغان ھالدا بۇ تارىخىي قىسمەتتىمۇ قەلەمگە ئېلىپ

قويدى. شۇ ھالەتتە ئۇ ئىپتىدارغا تەكلىپ قىلىنغان ئاشۇ كۈن
ھېلىقى سورۇندىكى ئۇچتۇرپاننىڭ كونا بەگلىرى بىلەن
مەھمۇددىن خوجىنىڭ ئوتتۇرىلىرىدا كۆزگە كۆرۈنمەس بىر
يېنىڭ مەۋجۇتلۇقىنى ھېس قىلغاندەك بولۇپ، خىيال
شۈبھىگە پاتتى:

بار ئىدى نەچچە خانلار، نەچچە بەگلەر،
يەنە مەنمەن دېگەن نەچچە بايلار.

ھەممەلەر ئالدىمىزدىن بىر - بىردىن ئۆتتى،

كۆزىمىز بىلەن كۆردۈق قانچە ئۆتتى.

قايان كەتتى ھۆكۈمەت بىلەن سەۋلەت،

يەنە پۇل، مال، چانى ۋە بەلكى دەۋلەت.

ئاقسۇ، ئۇچتۇرپان قوزغىلاڭچىلىرىنىڭ
سەركەردىلىرى، مۇھىم ئوردا ئەمەلدارلىرى ياقۇپ بەگنىڭ
ئىسكەنجىسىگە چۈشكەندىن كېيىن، ئۇلارنىڭ ھەممىسى
ئاقسۇغا ئېلىپ كېلىندى. موللا مۇسا سايرامى مۇشۇلارنىڭ
قاتارىدا ئىدى. ئۇ ياقۇپ بەگنىڭ قىلىچى ئالدىدا جېنىدىن
ئايرىلغان سەركەردىلەرنىڭ پاجىئەسىنى ئۆز كۆزى بىلەن
كۆردى. نەزەربەندكە ئېلىنغانلارنىڭ قاتارىدا موللا مۇسا
سايرامىمۇ بىر مەزگىل ئەزىيەت چەكتى. ئۇنىڭ ئەقىل -
پاراسىتى ۋە تالانتى ئاخىر تەقدىرنى خەيرلىككە بۇراپ،
مەھكۇملۇقتىن قۇتۇلدۇردى. ئەينى چاغدا قىلغان ساۋابلىق
ئىشلىرى، ئوغرا نىيەت ئىقبالى قارا كۆڭۈللەرنىڭ تاشتەك
يۈرەكلىرىنى ئېرىتىپ، قايتىدىن ھاكىمىيەت ۋە ئاۋام
ئىشلىرىغا ئىشتىراك قىلىشى نېسىپ بولدى. ئۇ ياقۇپ بەگ

ھاكىمىيەتنىڭ مەمۇرىي ئاپپاراتلىرىدا، 1867 - يىلىدىن
1877 - يىلىغىچە ئاقسۇ رايونىنىڭ ھەرقايسى جايلىرىدىكى
ئۆشەرە - زاكات ھېساباتىنى خاتىرىلىگۈچى مىرزا بولۇپ
ئىشلىدى. 1877 - يىلى ياقۇپ بەگ ھاكىمىيەتنى
ئاغدۇرۇلغاندىن كېيىن، ياندۇرقى يىلىنىڭ ئاخىرىدا مۇسا
سايرامى ئۆز يۇرتى سايرامغا قايتىپ كەلدى. بۇ مەزگىلدە
مۇسا سايرامنىڭ ئاتا - ئانىسى ئۆلۈپ كېتىپ، ئىنىلىرى
ئىسلام ئاخۇن، قاسىم ئاخۇن، ھىلاخۇن، سىڭلىسى
زىۋەدخانلار قالغانىدى.

— ئاكا، — دېدى ئاتا - ئانىسىنىڭ تەۋەرىرۈك قەدىم
جايدا ئىنى - سىڭىللىرىغا باش بولۇپ قالغان، مېجەزى
ئېغىر، تەقى - تۇرقى رەھمەتلىك ئاتىسىنى تارتقان قاسىم
ئاخۇن ئىززەت - ئىكرام بىلەن مۇسا سايرامغا، — يۇرت
ئىشلىرى بىلەن شۇنچە يېنى مالا مەت بولۇپ، نەمۇ نەلەردە
يۈردىلە، ئەمدى ئاتا - ئانىمىزنىڭ ئورنىدا بىزگە يۆلەك
بولۇپ، بىز نادان ئىنى - سىڭىللىرىنى مۇرۇۋۇتەت يولغا
باشلاپ، ھاردۇقلىرىنىمۇ ئالغاچ، مۇشۇ يەردە تۇرغان
بولسىلا، بىز بىر تۇغقان بەش قېرىنداش مۇشۇ سايرامدا
رەھمەتلىكلەرنىڭ چىرىغىنى دەر قەمتە ياندۇرساق!

مۇشۇكۈل تۇرمۇشنىڭ رەھىمىسىز قوللىرى چوڭقۇر
ئىزنا سالغان ئاقىدىل، كۆيۈمچان چوڭ ئىنىسىنىڭ سەمىمىي
ئىلتىجاسى، تەلىپى موللا مۇسانىڭ يىللار شامالىدا قاتقان
چىرايىنى، قەلبىنى يۇمشىتىۋەتتى. ئۇ ئۆزىگە كۈچلۈك
ئىلتىجا، ھۆرمەت بىلەن تەكلىپ تۇرغان بىر
قورسان جان - جىگەرلىرىگە لىققىدە ياش تولغان كۆزلىرى
بىلەن بىر - بىر تىكىلدى - دە، بېشىنى لىڭشىتتى. بۇ

كۈنى، بىر چاغلاردا ھايات شاداقلىرى مېھرىبان ئانىنىڭ ئوخشىتىپ ئەتكەن تامىقى قايناۋاتقان قازاندەك پۇرۇقلاپ قاينىغان، ھويلىسىدىكى قىزىل ئۆرۈك، سايۋا ئۈزۈملەرنىڭ شاخ - شېخى، ئارا - ئارىسىدا قوۋناق قوشلار سايىراپ، بال ھەرىلىرى غوغۇلىدىغان، ئەمگەكچان، ئوقۇمۇشلۇق زات موللا ئەيسانىڭ ئەمگەن ئاۋازى ياڭرىغان قەدىم جاي يەنە بىر قېتىم ھېيت خۇشاللىقىغا چۆمدى.

موللا مۇسا ئانا باغرىغا يېنىپ كەلگەن گۈدەكتەك، چىمەنستاننى تاپقان بۇلبۇلدەك خۇشال ئىدى. ئۇ كۈنلىرىنى ئالدىرماي، بەھۇزۇر ئۆتكۈزۈشكە باشلىدى. سەلتەنەت غوغۇغالىرى ۋە مەھكىمە بۇرچلىرى ئۇنى چارچىتىپ، ئوبدان ھالدىن كەتكۈزگەنىدى. ئەمدىلىكتە ئۇ بايدا ئارام ئېلىپ، يۇرتداشلىرى بىلەن مۇڭدېشىپ، گاھى - گاھىدا جامائەتلەرنىڭ تەلىپى بىلەن مەسچىتتە ئەلنىڭ كۆڭلىنى لال قىلغۇدەك مەنالىق ۋەزىيەتتە، يۇرتى سايرامنىڭ يۈرەككە راھەت - بەخش ئېتىدىغان مەنزىرىلىرىنى سەيلە قىلىپ، كۈنلىرىنى ئۆتكۈزۈشكە باشلىدى. ئىنى - سىڭىللىرى مۆتۈەر، نامى مەشھۇر ئاكىلىرىنىڭ يۇرتىغا، تۇغۇلغان قەدىم جايىغا يېتىپ كېلىپ، ئۆزلىرى بىلەن بىرگە تۇرۇۋاتقانلىقىدىن تولىمۇ خۇرسەن ۋە ئىپتىخارلىقتا ئىدى. ئۇلار موللا مۇسانىڭ ھەر كۈنى دېگۈدەك ئوقۇش، يېزىش، مۇتالىئە قىلىشتەك مەشغۇلاتىغا ۋە ئارام ئېلىشىغا دەخلى يەتكۈزۈپ قويۇشتىن ئېھتىيات قىلىشقاندەك دائىمەن بىر - بىرى بىلەن پىچىرلىشىپ، ئىما - ئىشارەت بىلەن سۆزلىشەتتى. بىرى كەتسە، بىرى كېلىپ، ئاكىسىنى يوقلاپ، ئۇنىڭ ھالىدىن خەۋەر ئېلىپ تۇراتتى.

كۈنلەر شۇ رەۋىشتە ئۆتۈۋەرگەن بولسا قېرىنداشلار ئۈچۈن نەقەدەر ياخشى ئىش بولغان بولاتتى. لېكىن، ھايات ھامان ئۆزگىرىشكە مايىل، يېڭىلىقلارغا باي، موللا مۇسا سايرامى يۇرتىدا ئەنە شۇنداق تىنىچقىنا ئىستىقامەت قىلىپ يۈرگەندە، ئەينى يىللاردا ھەمىسۆھبەت بۇرادەرچىلىكتە يېقىن ئۆتۈشكەن ئاقسۇدىكى ئۆلپەت - قۇرداشلىرىدىن بىر نامە، توغرىسى بىر جىددىي تەكلىپ تاپشۇرۇۋالدى. تەكلىپنامىدە دىل ئەسرارلىرى مېھىر - مۇھەببەتلىك سالاملىرىنى بايان ئېيتىشىپ، موللا مۇسانىڭ ئەلگە، مىللەتكە پايدىلىق چوڭراق ئىشلارنى قىلىش ئۈچۈن مەرىپەت، ئىلىم ئەھلى جۇغلانغان جايدا تۇرمىقىنىڭ زۆرۈرلىكىنى تەكىتلەپ، خۇلاسە كالامدا «ئاقسۇغا كەلسەڭ، بىرگە ئۆمۈر ئۆتكۈزسەڭ» دېيىلگەنىدى. مۇسا سايرامنىڭمۇ ئۇنىڭسىز ھەم بەزى ئىشلار تۈپەيلى كۆڭلىدە بىر تۈگۈن، بىر ئىزتىراپ بار ئىدى. تەكلىپنامىنى تاپشۇرۇۋېلىپ، ئۇ بىر نەچچە كۈنلەر چوڭقۇر خىيالغا، ئۆز - ئۆزى بىلەن بەھىسكە چۆكتى. ئاخىر بىر قارارغا كەلدى.

يەنە بىر نەچچە كۈندىن كېيىن موللا مۇسا سايرامى چوڭ ھويلىغا بارلىق ئۇرۇق - تۇغقانلىرىنى يىغدى. داستىخان ئۈستىدە ئۇ قېرىنداشلىرىغا ئاقسۇدىن كەلگەن تەكلىپنامىنىڭ مەزمۇنىنى بايان قىلدى ۋە ئۆزىنىڭ ئوي - پىكىرلىرىنى، مەقسەت - مۇددىئالىرىنى بايان قىلدى: — ئەزىز قېرىنداشلىرىم، مەن كەمىنە قېرىنداشلىرىڭلارنىڭ مۇددىئاسىنى خاتا چۈشىنىپ قالماڭلار، ھەر بىرىڭلارنى دېسەم، سايرامدىن، توغايلايدىن، بۇ ئەزىز ھويلىدىن بىر دەقىقمۇ ئايرىلغۇم يوق. بىراق، ھەر بىرىڭلارغا مەلۇم، مەن

ئۆمرۈمنى ئىلىم - ھېكمەتكە، يۇرت - ئاۋام ئىشلىرىغا ئاتىغان بىر كىشىمەن. شۇ ئىشلىرىمنىڭ ئاخىرى ھېلىھەم ئۈزۈلگىنى يوق. ماڭا نەدىلا بولاي، يېڭىلى بىر نان پولىسلا بولىدۇ، بۈگۈن ھەر بىرىڭلارغا ئېتىبارىم، مېنىڭ يوقۇمنى بىلىندۈرمەي، رەھمەتلىك ئاتا - ئانىمىزنىڭ چىرىغىنى ھەر بىرىڭلار توغايلا، مۇشۇ ھويلىدا دەرقەمتە يورۇتۇپ ئۆتۈڭلار. ھەرقايسىڭلار ئوقەتتى بۆلۈشمەي، بىللە ئۆتۈڭلار. «بۆلۈنگەننى بۆرە يەر» دېگەن ماقالە بار، بۆلۈنۈش ياخشى ئەمەس. ئىسلام ئاخۇن دېھقانچىلىققا مەسئۇل، شۇنىڭ بەرگىنىنى يەڭلار. قاسىم ئاخۇن چارۋىچىلىققا مەسئۇل، شۇنىڭ بەرگەن قوينى يەڭلار. ھىلاخۇن يۇرتدارچىلىق قىلسۇن ھەم سودا - سېتىق، كىيىم - كېچەك ئىشلىرىغا مەسئۇل بولسۇن. بىر تاللا سىڭلىمىز زىۋىدىخاننى قانات ئاستىغا ئېلىڭلار. ماڭا يول بولسۇن، تارتىشماي دۇئا بېرىڭلار.

موللا مۇسا ھاردۇق يەتكەندەك، ئاۋازىنى پەسەيتىپ، ئۆكسۈپ توختىدى. قېرىنداشلار نېمە دەيتتى؟ ئاكىسى چوڭ ئىشلارنى قىلىشقا يارالغان ئادەم، ئەلنىڭ غېمىگە، خىزمىتىگە كېرەك ئادەم. ئۇلار ئۇنى توسۇپ قالالمايتتى. ھەممە ئىشلارنى جاي جايىدا ئورۇنلاشتۇرۇپ، ئەييارلىقنى پۈتتۈرگەن مۇسا سايرامى ياخشى كۈن، ياخشى سائەتنى تاللاپ، تۇغقانلىرى بىلەن خوشلىشىپ، ئاقسۇغا قاراپ يولغا چىقتى.

ئاقسۇغا يېتىپ بارغان مۇسا سايرامى ئۆزىگە تەكلىپنامە ئەۋەتكەن دوست - بۇرادەرلىرى بىلەن كۆرۈشۈپ بىر نەچچە ۋاقىت زىيارەت، سۆھبەتلەردە كۈنىنى ئۆتكۈزدى.

بۇرادەرلەرنىڭ موللا مۇسانى ئاقسۇغا تەكلىپ قىلىشىغا قەدەر دائىلىقتىن بۆلەك، يەنە بىر مۇھىم سەۋەبمۇ بار ئىدى. ئۇلار موللا مۇسانىڭ ئىستىداتىنى ياخشى بىلىشەتتى. ھەممەيلىن كۈچالىق خوجىلارنىڭ قوزغىلاڭىدىن بۇيانقى 40 يىل مابەينىدىكى ئادىر ۋەقەلەرنىڭ بىرەر ساھىپ قەلەم تەرىپىدىن يازمىغا ئېلىنىشىنى، ئەۋلادقا، تارىخقا قېلىش ئىستىكىنى ئىستەيتتى. مەرىپەتپەرۋەر زاتلار ئەنە شۇنى ئويلايتتى. شۇ يىللاردا، ئاقسۇنىڭ ياقۇپ بەگ ئاغدۇرۇلغاندىن كېيىنكى مەنەپدارى مۇھەممەت ئىمىن باي ئاقساقال داداخاھ يېنى مۇھەممەت ئالىمباي مەرغۇلانى دېگەن كىشىمۇ ئەنە شۇ قۇتلۇق ئىشنىڭ تەشەببۇسكارى ئىدى.

موللا مۇسا ئاقسۇغا كېلىپ، جايلىشىپ بىر مەزگىل ئۆتكەندىن كېيىن مۇھەممەت ئىمىن داداخانىڭ تەكلىپى بىلەن بىر نەچچە جان دوست - بۇرادەرلەر، پېشقەدەم يارۇ ئاشنالار موللا مۇسا سايرامىنى مەسئۇل مەسئۇل دەستۇرخانىغا تەكلىپ قىلىشتى. كۆپچىلىك مەسئۇل مەسئۇل شەكەندەكلا، بىر ئېغىزدىن مۇسا سايرامىغا يۇقىرىدا بىز ئىلغا ئېلىپ ئۆتكەن تەلەپنى ئىزھار قىلىشتى.

— ھۆرمەتلىك موللا مۇسا بۇرادەر، — دەپ سۆز باشلىدى مۇھەممەت ئىمىن داداخاھ، — سىلى ئوقۇمۇشلۇق ئادەم. ئۇنىڭ ئۈستىگە راشىدىن خوجا، ياقۇپ بەگلەر دەۋرىدە نۇرغۇن خىزمەتلەرگە ئارىلاشتىلا. كۆپ ئىشلارنى كۆردىم. شۇ قىسسەلەردىن كاتتىراق بىرەر نەرسە پۈتۈپ ئەۋلادلىرىمىزغا قالدۇرۇپ كەتسە، پانىي ئالەمنىڭ قالمىش ۋاقتىنى غەنىيەت بىلىپ، تەڭرىنىڭ رازىلىقى ئۈچۈن ئۆزىنىڭ جېنىنى پىدا قىلغان شېھىتلەرنىڭ ئىش -

پائالىيەتلىرىنى توپلاپ بىرەر ياراملىق كىتاب قىلغان بولسىلا، ئىككى ئالەم ساۋابىنى تاپار ئىدىلە، ھەدىس شەرىپتە «باشقىلارنى ياخشى ئىش قىلىشقا دالالت قىلغۇچىلار، شۇ ئىشنى قىلغۇچىغا ئوخشاش ئەجىرگە ئىگە بولىدۇ» دېيىلگەندەك، مەنمۇ بۇ خاسىيەتلىك ئىشنىڭ شارائىتىدىن بەھرىمەن بولسام!

موللا مۇسا بۇ گەپلەرنى ئاڭلاپ تەڭقىسلىقتا قالدى. ياق دەي دېسە، بىھۆرمەتلىك بولىدۇ، ئۇنىڭ ئۈستىگە ئۇزاق يىللاردىن بېرى ئۆزىنىڭمۇ بۇ ھەقتە ئويلىغانلىرى، ئارزۇسى بار، ھۆرمەتلىك ئۇستازى موللا ئوسمان ئاخۇنۇمنىڭ سۆزى، تىلەكلىرى يادىدىن ئۆچكىنى يوق. ھەئە دەي دېسە، بۇ بىر مۈشكۈل خىزمەت، ھۆددىسىدىن چىقماق ئاسان ئەمەس.

سورۇن ئەھلى موللا مۇسا سايرامنىڭ ھېسسىياتلىرىنى بىلگەندەك ئۇ ئۇياقتىن، بۇ بۇياقتىن دالالتلىك خىتابلارنى ياغدۇرۇشقا باشلىدى. «خىزمەت سىلىدىن، مەدەت بىزدىن» دېيىشتى. موللا مۇسا تەقۋا كىشى ئىدى. يۇرت چوڭلىرى، ھۆرمەتلىك ئۆلىمالارنىڭ تەلەپ ئىلتىجالىرى، خۇسۇسەن ئۇلار شىپى كەلتۈرگەن «ياخشى ئىش قىلغۇچىغا تەڭرىم زور ئەجىر بېرىدۇ، كىشىلەرمۇ ياخشى سۈپەت بىلەن ئۇلارنى ماختايدۇ» دېگەن ھەدىسنىڭ دالالىتى بىلەن ئاخىرقەتئىيەت كەمىرىنى بېلىگە باغلاپ، سورۇن ئەھلىنىڭ قەلبىنى شادلىققا چۆمدۈردى.

سۆزنى قىلماق ئاسان، ئىشنى قىلماق تەس. يۇرت چوڭلىرى ۋە بۇرادەرلەرنىڭ ياخشى كۆڭۈلۈك دالالىتى بىلەن زور ۋەزىپىنى زىمىنىسىگە ئالغان موللا مۇسا سايرامى

نەچچە كۈنلەرگىچە گەۋدىسىنى تاغ بېسىپ تۇرغاندەك سېزىپ يۈردى. كالىنىسىدىن كۈرنىڭ خىيال، ئەندىشىلەر كەچتى. بىراق ۋەدىلەر بېرىلدى، ئوق ئېتىلدى. ئەمدىكى ئىش ۋەزىپىنى ئادا قىلماقتىن ئىبارەت ئىدى. ئارىدىن بىر مەزگىل ئۆتۈپ، ئىشلار ئۆز قېنىغا چۈشتى. موللا مۇسانىڭ قەلبىمۇ تىنچلاندى. ياراتقۇچى ئۇنىڭغا غەيرەت ۋە ئىشەنچ ئاتا قىلغانىدى. ئۇ ئەمدىلىكتە يېزىلغۇسى كىتابى ھەققىدە جىددىي ئويلىنىشقا، بەتەپسىل پىلان قۇرۇشقا باشلىدى. بارلىق كىتاب يازمىلىرىنى سايرامدىن ئېلىپ كەلگەندى. جىمى ھۆججەت، خاتىرە يازمىلىرىنى ياپىدى. پىكىرگە، تەپەككۈرغا چۆمدى. ئاخىر ئۇ ئۆزىگە ئۈچ تۈرلۈك ۋەزىپىنى نشان قىلدى. بىرىنچىسى، بارلىق قول يەتكۈزەلەيدىغان تارىخنامىلەرنى يىغىپ، ئىزدەپ تېپىپ، بىر باشتىن ئەستايىدىل ئوقۇپ چىقىش، ئۆرنەك ئېلىش. ئىككىنچىدىن، قول ئىلگىدىكى جىمى يازمىلار، خاتىرىلەر، ئەسلىمىلەر ۋە تەقلىتتىكى ھۆججەتلەرنى رەتكە تۇرغۇزۇش، ھەر خىل ھېكايەت، رىۋايەت، ئۇچۇرلارنىمۇ نەزەردىن ساقىت قىلماسلىق. ئۈچىنچىدىن، كېرەكلىك ماتېرىياللارنىڭ ئەڭ مۇھىم، ئەلۋەتتە كەڭ كۆلەملىك قىسمىغا ئېرىشىش ئۈچۈن سەپەر كەمىرىنى بېلىگە باغلاپ، جاپالىق زىيارەت، ئىزدىنىش يولىغا قەدەم تاشلاش. ئۆز پىلانىنى ئەنە شۇ تەقلىتتە رەتكە سېلىۋالغاندىن كېيىن، موللا مۇسا ئالدى بىلەن كۈندۈزلىرى يېقىن ئەتراپتىكى شاھىتلار، زىيارەت نۇقتىلىرىنى جېدەللەپ ئىزدەش، كۆرۈش، سۆزلىشىش قەلەمگە ئېلىش، ئاخشاملىرى بولسا تارىخىي كىتابلارنى بېرىلىپ ئوقۇپ، شىنجاڭنىڭ ئومۇمىي

تارىخى، خوجىلار تارىخى، ياقۇپ بەگ ھاكىمىيىتى دەۋرىدىكى ئۇرۇشلار تارىخى ھەققىدە تېخىمۇ ئىلگىرىلىگەن ھالدا ئىلمى، بەتەپسىل تونۇشقا باشلىدى. بۇلارنىڭ ھەممىسى، بارلىققا كېلىش ئالدىدىكى زور ھەجىملىك، تۇنجى تارىخى كىتابنىڭ مۇۋەپپەقىيىتى ئۈچۈن ئالدىغا بېرىلىۋاتقان بەدەل، بۇ يولدىكى جاپالىق، قۇتلۇق ئىزدىنىشلەرنىڭ باشلانمىسى ئىدى، كېيىنكى ئىزدىنىشلەر ۋە ئۇنىڭ ئەجرى، مېۋىسى ھەققىدە خەۋەردار بولۇشنى ئىستىسىڭىز، قىسسىمىزنىڭ كېلەركى بايىغا نەزەر تاشلاڭ.

ئەمىنلىك تارىخى

ئاقسۇ

موللا مۇسا سايرامى ئۆزىنىڭ «تارىخى ئەمىنىيە» ناملىق كىتابىدا «موغۇلىستان» دەپ ئاتىغان يەتتە شەھەرنىڭ تۆتىنچىسى، ئەدىبىنىڭ ئانا يۇرتى ئاقسۇ، بۇ قەدىمىي يۇرت ئۆز باغرىدا ياتقۇزغان مەشھۇر شەخسلەر بىلەنمۇ داڭلىق. ئاقسۇنىڭ ئايكۆل يېزىسىدا مەۋلانە جالالىدىن كېتىكى دېگەن زاتنىڭ زىيارەتگاھ مازىرى بار، بۇ كىشى خوجا ھاپىز كەبىر بۇخارىنىڭ نەۋرىلىرىدىن دېيىلىدۇ. ئاقسۇ زېمىنىدا يەنە ئىمام بەتتالى غازى ناملىق بۇزۇكۋارنىڭ مازىرى بولۇپ، ئۇنىڭ تولۇق ئىسمى ئىمام ئابدۇراخمان ئەلىۋى، يەنى ھەزرىتى ئەلى كەرىمە ھۇللاھۇ ۋەجمۇنىڭ ئوغلى، ئىمام مۇھەممەتتەنپە رەزىيەللاھۇ ئەنھۇنىڭ نەۋرىسى دەپ زىكرى قىلىدۇ. يەنە پەرغانىدىن كېلىپ، مىلادىيە 1869 - يىلى ئاقسۇدا ۋاپات بولغان ئوبۇلخەسەن ھەزرىتىم دېگەن زاتمۇ بار. . . . چىنلىق، رىۋايەت تۈسىدە ئاقسۇ شەھىرىسىگە پۈتۈلگەن چوڭ - كىچىك دەرىجىدىكى زاتلار ۋە ئۇلارنىڭ مەقبەرە، زىيارەتگاھلىرى ئۈستىدە ئارتۇقچە توختالمىساقمۇ بولار. . . .

بۇنىڭدىن دەل 98 يىل ئىلگىرى، تۆمۈز ئىسسىقى بىلەن ھالسىراپ نەپەس ئېلىپ تۇرغان ئاقسۇ شەھىرىنىڭ

جەنۇبىدىكى بىر خىلۋەت مەھەللىدە، قۇتدەك تار، ئەپچىل ھويلىنىڭ توپا تاملىق، كونسىرغان دالان - ساراي ئۆيىدە، ياشنىپ قالغان بىر كىشى ھۆپۈلدىگەن ئىسسىقنى تۇيىمىغاندەك ياكى پەرۋا قىلمىغاندەك ھالەتتە ئەپچىل تاختا شىرە ئالدىدا مۇكچىيىپ ئولتۇرۇۋېلىپ پۈتۈن ئىشقى - يادى بىلەن قومۇش قەلىمىنى غىچىرلاتماقتا ئىدى. ئۇ پەقەت پات - پات قومۇش قەلىمىنى بىر ھالەتتە، ئاۋايلىمىغاندەك، دۈۋەتكە ئاپىرىپ پاتۇراتتىدە، دەل شۇ چاغدا يەنە سول قولى بىلەن سول مەڭزىنى سىيپاپ قوياتتى. يوغانمۇ ئەمەس، كىچىكمۇ ئەمەس، چىرايلىق بېشىدا يەڭگىل دوپپىسى ئاقارغان چاچلىرىنىڭ نۇرغۇن قىسمىنى گويا «باشقىلارغا كۆرسەتمەيچۇ» دېگەندەك يېپىپ تۇراتتى. يوغان قۇلاقلىرىدىن بويلاپ تاكى ئېڭىكىگىچە قويۇق، يىرىك ئۆسكەن ساقال - بۇرۇتى ئالدىدىكى يىرىك تارىخى ئەسىرىنى پۈتتۈرمىگۈچە ساتراشقا بارماسلىققا ئەمەل قىلغاندەك، ھەممىنى ئۇنتۇغان موللا مۇسا سايرامنى تېخىمۇ قېرى كۆرسىتىپ تۇراتتى. ياق، قېرىلىق تۇرقى ئادەمنىڭ بەدىنى، تۇرقى، جىسمىدىلا كۆرۈنىدۇ. ئىزگۈ نىيەت، يۈكسەك ئىرادە بىلەن قۇتلۇق ئىشقا تۇتۇش قىلغان ئادەمنىڭ كۆڭلى، ۋۇجۇدى بولسا ياپ - ياش ۋە ھارماستۇر. مانا بۇ تاپتا ئەل ئۇيقۇغا چۆككىنى نەۋاق، مۇسا سايرامى بىر ماۋزۇنى ئاخىرىغا يەتكۈزگەندىن كېيىن قومۇش قەلىمىنى دۈۋەتنىڭ يېنىغا قويدى - دە، سەل ئۆردىنىپ بېلىنى رۇسلىغاچ، قەلەم تۇتقان قولىنىڭ بېغىشىنى سول قول ئالقمىنى بىلەن مەھكەم سىقتى، ئۇۋىلىدى، كېيىن مەمنۇنىيەت بىلەن ئۇچۇرسىگە قارىدى. ئۇنىڭ ئەتراپى

بەتلىرى ئېچىلغان ئارىسىغا خەتكۈچ قىستۇرۇلغان كىتابلار، قوليازىلار، ئاللىقانداق چوڭ - كىچىك ھۆججەتلەر بىلەن تولۇپ كەتكەن. ئۇلارنىڭ ئېگىسىنىڭ ئەتراپىدا قالماقتا چىچىلىپ، تېرىلىپ يېتىشى، گويا قوماندانىنىڭ ئەتراپىدا گىرەلەشمە جەڭگە چۈشۈپ كەتكەن لەشكەرلەرنى ئەسلىتىدۇ. موللا مۇسا سايرامى سەل نېرىدا كونسىرغان، ئۆڭگەن گىلەم ئۈستىدە پۈكلىنىپ ياتقان دۈڭلەك ياقىلىق كەمزۇلىنىڭ مەيدە يانچۇقىدىن بىر يېقىن بۇرادىرى قازاندىن ئالغاچ كەلگەن قاپقاقلىق، رىم رەقەملىق يانچۇق سائىتىنى ئالدى. قاپقاقنى ئېچىپ، كۆزلىرىنى قىسشتۇرۇپ سائەتكە قارىدى. سائەتنىڭ يىڭىلىرى ئىككىدىن چارەكنى كۆرسىتىپ تۇراتتى. يەنە تۈنۈگۈنكى كېچىدىكى مەزگىلدە سائەتكە قارايتۇ، بامداتنى ئۆتەپلا ئارام ئالغۇلۇق، مۇشۇنداق بولۇۋاتقىنى نەچچە ھەپتە، نەچچە ئايىلار بولدىكىن! ... مۇسا سايرامى ئوڭ تەرىپىگە قول سوزۇپ، بۈگۈنكى ھاسىلاتنى - بىر توقاي قەغەزنى ئالدى. رەتلەپ، ساناپ باقتى. 57 ۋاراق، تۈنۈگۈن ئاخشامقىدىن كۆپرەك. ئۇنىڭ ئۆسۈك ساقاللىق چىرايىنى سۇس تەبەسسۇم چۇلغىدى. سول قولى بىلەن مەڭزىنىڭ بىر تەرىپىنى يېنىك سىپاپ قويدى.

مۇھەممەد ئىمىن باي دادىھاھ ۋە باشقا جان - دوست، بۇرادەرلىرى، پېشقەدەم يارۇ ئاشىنالىرىنىڭ تەكلىپى بىلەن ئاقسۇغا كېلىپ ئولتۇراقلىشىپ، يەنە شۇلارنىڭ دالالىتى بىلەن قۇتلۇق بىر خىزمەتنى قولغا ئالغان مۇسا سايرامى 28 يىللىق ھاياتىنى يېزىلغۇسى يىرىك تارىخى ئەسىرىنىڭ ئىزدىنىشىگە سەرپ قىلدى. ئۇنىڭدا بالىلىقتىن تارتىپ بىر

مىجەز، قىلغان ھەرقانداق ئىشنىغا پۇختا تەييارلىق كۆرۈپ، ئەستايىدىل ئىزدىنىدىغان ئادەت يېتىلگەنىدى. ئۆزىنى ھەمىشە كەم كۆرۈش يەنە بىر مىجەزى ئىدى. «تارىخى قىسسە يېزىشنى تىلغا ئېلىش تولىمۇ ئاسان، — دەپ ئويلايتتى ئۇ، — ئەمما بۇنىڭ ھۆددىسىدىن چىققاق مۇشكۈل. راستتىن يازماقتىن يالغاننى توقۇماق ئوڭاي، راستتىن يازغانكەنەن دەپمەك ئۇنىڭغا راستىن چىنىدىن، نۇرغۇن ئەجىر قىلىشنىڭ زۆرۈر. ئەكسىچە بولۇپ قالسا جانابىي ئاللا ئالدىدىمۇ، دالالەتچى داداخاھ، ئاشىنلار ئالدىدىمۇ، خۇللاس، ئاۋام، تارىخ ئالدىدىمۇ قارايۇز بولىسەن. ئېبارا پەرۋەردىگارا، ئاجىز بەندەڭنى تۇپراقنىڭ زەررىسىدىنمۇ خار موللا مۇسائى جەننەت پاناھگاھىدىن بىرسىقى قويىمىغايسەن!» شۇ خىياللار بىلەن ئۇ نۇرغۇنلىغان يىللارنى ئىزدەش، ئىزدىنىش، ئوقۇش، ئۆگىنىش، ئەسلەش، خاتىرىلەش، سېلىشتۇرۇشلار بىلەن ئۆتكۈزدى. بۇ خۇسۇستى غەربتە قەشقەر، شەرقتە تۇرپانغىچە بولغان جايلارنى بىر قانچە يىل ساياھەت قىلدى، مۇھىم تارىخىي ھۆججەتلەرنى توپلىدى. ئالدىنقى بايتا توختالغاندۇق... ئاخىرقى يىللاردا يەنە ئاقسۇغا قايتىپ كېلىپ، مۇشۇ خىلۋەت، كىچىككەنە ھويلىغا مەھكۇم چۆكتىدە، ئون - تىنسىز تەھلىل، تەتقىقات ئىشلىرىغا قول ئۇردى. يىللار ئۆتكەنسېرى، ئىزدەنگەنسېرى، ئۆگەنگەنسېرى ئۇنىڭ كالىسىدا يېزىلغۇسى كاتتا ئەسىرىگە نىسبەتەن بىر شەكىل، ئىزنا، قۇرۇلما پەيدا بولۇۋاتاتتى، ھۆججەت، دەلىللەر كۆپەيگەنسېرى يۈرۈشكە مۇشكۈل ۋەزىپىنى ئادا قىلىشقا نىسبەتەن بىر خىل ئىشەنچ، ئىرادە تۇغۇلۇپ،

مۇستەھكەملىنىپ بارماقتا ئىدى. پات - پات چۈشىدە ئۇستازى موللا ئوسمان ئاخۇنۇم زاھىر بولۇپ قالاتتى. چۈشىدە ئۇستازىنىڭ قاپقى ھامان سېلىق ئىدى. بەزىدە مەرھۇم ئانا - ئانىسىمۇ چۈشىگە كىرەتتى. بىر قېتىم ئاتىسى موللا ئەيسا مۇسا سايرامنى توغايلا ئۆستىڭىنىڭ تار كۆۋرۈكىدىن قولىقىنى يۆلەپ ئۆتكۈزۈپ قويدى. 65 ياشنىڭ قارىسىنى ئېلىپ قالغان موللا مۇسا سايرامى ئەتىسى تەنھالىقتا كىچىك بالىدەك ئىسەدەپ، يۈرىكى ئېزىلىپ يىغلىدى. جىمكى مەرھۇملارغا ئاتاپ ئۇزۇن مۇڭلۇق قىراەت قىلدى. شۇنىڭدىن كېيىن ئۇنىڭ كۆڭلى يەڭگىلەپ قالدى. ئىشلىرىغا تېخىمۇ قەتئىيەت بىلەن كىرىشتى. ئۇنى ئەرۋاھلار يۆلەۋاتاتتى.

مۇسا سايرامى كۆپىنچە قەلەم ئېگىلىرىگە ئوخشاش يېزىلغۇسى تارىخ ئەسىرىنىڭ نامىنى ئالدى بىلەن بېكىتىۋالدى. ئۇنىڭ كالىسىدا «موغۇلىستان تارىخى» دېگەن كەڭ كۆلەملىك، مەۋھۇم بىر ئاتالغۇلا بار ئىدى. پەقەت ئۇ كىتابنىڭ تەخمىنى ھەجىمى، نەدىن باشلاپ، نەدە ئاياغلاشتۇرۇش ۋە باب، بۆلەكلەرنى ئالدىن ئويلاشتى، تەخمىنى پىلانلاپ، قەلەمگە ئالدى. توپلىغان ماتېرىياللىرىنى شۇ بويىچە رەتكە تۇرغۇزدى.

ئىككىنچى قەدەمدە مۇسا سايرامى يىللاردىن بېرى كالىسىدا تۇرغۇزۇلۇپ بېرىۋاتقان ئەندىزە بويىچە كىتاب ئۈچۈن ئىزچىللىققا ئىگە بىر تەپسىلىي تىزىمنى تۈزۈشكە كىرىشتى. ئۇنىڭچە بولغاندا، تارىخىي تېما مەسئۇلىيەتچانلىقى بەك ئېغىر، ئىنچىكە تېما ئىدى. دەۋرلەر يىللار بوراندىكە ئۇچۇپ كەتتى. لېكىن، شۇ

دەۋرلەر، يىللارنىڭ جىمى جانلىق، شاھىدلىرىدىن ئەسەر قالغىنى يوق. جانسىز شاھىدلار - قەسىرلەر، ئىمارەتلەر، ئۆڭكۈرلەر، كىيىم - كېچەك، قوراللار... بەزىلىرى بار، بەزىلىرى يوق، بارلىرىنىڭمۇ ئۆزىنىڭ تىلى يوق ئۇلار ھەققىدە يەنىلا ئادەملەر سۆزلەيدۇ. يالغان سۆزلىسىمۇ، راست سۆزلىسىمۇ بولۇپرىدۇ، ھۆكۈمدار سىنىپلار ئۆز مەنپەئىتى يولىدا راستتىن يالغان، يالغاننى راست قىلىپ سۆزلەشلىرى ئېھتىمال. تارىختا بۇنداق مىساللار بولغان، بۇنىڭدىن كېيىنمۇ بولىدۇ. لېكىن، مۇسا سايرامى ئۇنداق قىلالمايدۇ، ئۇ يۇرتنىڭ، خەلقنىڭ ئەجرى، ھىمايىسىدە يېتىلگەن ئوغۇل ئىنساپلىق، ۋىجدانلىق ئەلنىڭ، ئاتا - ئانىنىڭ پەرزەنتى، شۇڭا جەزمەن تارىخنى يازغاندا چىنلىقنىڭ ھەقىقەتنىڭ كۆزى، ئېغىزى بولۇشى كېرەك... شۇڭلاشقىمىكىن، مۇسا سايرامى تۇنجى يىرىك تارىخنامىسىنى، پات - ئارىدا تاماملاپ ئەزىز خەلقىگە، دۇنيا مەنئىيەت خەزىنىسىگە تەقدىم ئەتكۈسى ئەسىرىنى يېزىشتا ئالدىرىمىدى، ئىجتىھات قىلدى. ئەرزىيەت چەكتى، ئۆز بىلىمىنىڭ ئازلىقىدىن، قەلەم قوۋۋىتىنىڭ ئاجىزلىقىدىن زارلاندى. بۇلار ئۇنىڭ خىسەلتىدىن بىرى ئىدى. ئۇ يەنە ئاستا - ئاستا ئىشقا كىرىشىپ كەتتى.

مۇسا سايرامى مول بىلىم، ھۆججەتلىك، ئۇزۇن ۋاقىت بەتەپسىل نەييارلىق ئارقىسىدا قولغا قەلەم ئالغاچقا، بارغانسېرى زېھنى، پىكىرى ئېچىلىپ، قەلىمى يۈگۈرۈك ئاتتەك چېچىپ كەتتى. ئۇ كىتابىنى «سۆز بېشى»، «مۇقەددىمە»، «داستان»، «خاتىمە» دېگەن چوڭ - كىچىك قىسىملارغا بۆلدى.

«سۆز بېشى» - كىتابنىڭ بەت ئاچار مۇھىم قىسمى. مۇسا سايرامى قەلەم تۈلپىرىنى قەغەز دالاسىغا يۈگۈرتكەن تۇنجى كۈنىدىلا نۇرغۇن ھەمدۇ سانالاردىن كېيىن مۇنۇ قۇرلارنى پۈتتى: «... ياخشى ئىشقا تەڭرىم كاتتا ئەجىر ئاتا ئېتىدۇ، خالايمۇ رەھمەت ئېيتىدۇ» دېگەن ھەدىسىنىڭ مەزمۇنى بويىچە، كەمىنە ئاز تولا بەھرە يېتىپ قالسا ئەجەب ئەمەس دېگەن ئارزۇ بىلەن ئىشەنچلىك تارىخ كىتابلىرىنىڭ مەزمۇنىدىن پايدىلىنىپ، ئۆز كۆزى بىلەن كۆرگەن، بىلگەن، ئۆز قولى بىلەن ئاڭلىغان كىشىلەردىن سۈرۈشتۈرۈپ، مۇجەمل، پارچە - پۇرات ھېكايە، قىسسە، رىۋايەتلەرنى سېلىشتۇرۇپ، راست ۋە ئېنىقلىرىنى تاللاپ، بۇ كىتابنى يېزىپ چىقتىم.

«مۇقەددىمە» ئۈچ بابتىن تۈزۈلدى. ئاپتور بۇ بايانلاردا كىتابخانلارنى يەتتە شەھەر (جەنۇبىي شىنجاڭ) ھەققىدىكى مول تارىخىي ۋەقەلەرنىڭ بىر قىسمىغا مۇسا سايرامىنىڭ ئۆزى ھەغدا شاھىت ئىدى. ئۇ ئۆزى ئىگىلىگەن مول جۇغراپىيىنى، تارىخىي بىلىملەر بىلەن چىڭگىزخاننىڭ ئىستېلاسىدىن كېيىن، ئوتتۇرا ئاسىياغا ھۆكۈمرانلىق قىلغان چاغاتاي ۋە ئۇنىڭ ئەۋلادلىرى ھۆكۈمرانلىقىدىكى شىنجاڭنىڭ تارىخى ھەققىدە، تۇغلۇق تېمۇرخان ۋە ئۇنىڭ ئۇيغۇرلاشقان ئەۋلادلىرىنىڭ ھەرقايسى جايلىرىدىكى ھاكىمىيەت يۈرگۈزۈش تارىخى ھەققىدە، كېيىنكى چاغلاردا سىياسىي مەقسەتنى كولاھ، جەندە بىلەن يوشۇرۇپ، بۇ تەرەپلەرگە ئۆتكەن نەمەنگانلىق خوجىلارنىڭ سەئىدىيە خانلىقىنى ئاغدۇرۇش يولىدىكى سۈيىقەستلىك ھەرىكەتلىرى ھەم ئۇلارنىڭ ھاكىمىيەتنى چاڭگىلىغا كىرگۈزۈۋالغانلىقى

توغرىسىدا، ھىدايتۇللا ئىشان ئۆلگەندىن كېيىن ئۇنىڭ ئەۋلادلىرى ئوتتۇرىسىدا يۈز بەرگەن يېغىلىقلار، ئىشان سوپىلارنىڭ ئۇيغۇر خەلقىنى جاھالەتتە قالدۇرۇش يولىدا ئېلىپ بارغان ئىستېلاچىلىق ئۇرۇشلىرى، چىرىك مانجۇ ئىستېباتىغا قارشى قوزغالغان رەھىمتۇللا بەگ، ئەھمىتۇللا بەگ باشچىلىقىدىكى ئۇچتۇرپان «جىگدە يېغىلىقى» توغرىسىدا مەلۇمات بېرىپ ئۆتتى.

«داستان» قىسمى بىرىنچى داستان، ئىككىنچى داستان، دەپ چوڭ ئىككى قىسىمغا بۆلۈندى. مۇسا سايرامى بۇ ئىككى قىسىم داستانغا ئاساسىي يۈرەك قېنىنى تۆكتى. بىرىنچى داستاندا بۈيۈك تەيپىڭ - تىەنگۈ دېھقانلار ئىنقىلابىنىڭ نەسىرىدە، 1884 - يىلى شىنجاڭنىڭ ھەر قايسى جايلىرىدا مانجۇلار ھۆكۈمرانلىرىغا قارشى پارتلىغان خەلق قوزغىلاڭلىرى بىر - بىرلەپ بايان قىلىندى. ئىككىنچى داستاندا مۇئەللىپ مەخسۇس ياقۇپ بەگ ئۈستىدە توختالدى ھەمدە ئۇنىڭ يەتتە شەھەردە قىلغان، ئەتكەنلىرى، ئۇ جەنۇبىي شىنجاڭدا كەلتۈرۈپ چىقارغان پاجىئەلىك ئاقىۋەتلەرنى بەتەپسىل بايان ئەتتى.

بۇ ئىككى قىسىم داستاندىكى ۋەقەلىكلەر، مۇسا سايرامىنىڭ ھاياتى بىلەن چەمبەرچاس باغلانغان، تارىخنىڭ بۇ قىسىمەتلىرىنى ئۇ كۆزى بىلەن كۆرگەنىدى. شۇڭا، بۇ ئۇزۇن سەتىرلەردە ئۇنىڭ ھېسسىياتى، پىكىرى، بايانلىرى بۇلاق سۈيىدەك بۆلدۈقلاپ تۆكۈلدى، قەلىمىمۇ بەيگە چىملىقىدىكى تۇسۇن ئارغىماقتەك تاراسلاپ چاپتى. كىتابىنىڭ «خاتىمە» قىسمىدا مۇئەللىپ يەتتە شەھەرنىڭ جۇغراپىيىلىك ئەھۋاللىرىدىن ئومۇميۈزلۈك مەلۇمات

بېرىپ، يىرىك، تۇنجى تارىخىي ئەسىرنى ئاخىرقى قۇرلارغا يەتكۈزدى.

ھىجرىيە 1302 - يىلى، يەنى مىلادىيە 1903 - يىلى ماھى رەجەپنىڭ 11 - كۈنى، ئاڭ سەھەر، بۇ كۈندىكى بامدات نامىزىنى مۇسا سايرامى كۈنلەردىكىدەك بىر كەيپىياتتا ئوقۇدى، ناماز ئاخىرىدا، ئۇزۇن يىللىق ئەمگىكى ۋە زىمىنىدىكى ئېغىر ۋەزىپىگە ئاسانلىق، تۈگەللەش بەخت ئاتا قىلغان تەڭرىگە ھەمدۇسانا بىلەن دۇئا قىلدى. جايىنامازنىڭ يېنىدىلا، شىرە ئۈستىدە ۋە يەردە توپ - توپ قەغەزلەر، پۈتكەن يازمىلار بۇ پېشقەدەم ئەدەبىنىڭ ھاردۇقىنى چىقارغاندەك يېپىلىپ ياتاتتى. ئۇزۇن كۈنلەر تىنىمسىز داۋام قىلىنغان ئىجادىي ئەمگەكتىن سارغايغان، ئورۇقلىغان مۇسا سايرامىنىڭ كۆڭلى شۇ تاپتا ياش يىگىتتەك چاپچىپ تۇراتتى. دۇئادىن كېيىن ئۇ، سەھەرنىڭ، كەچ كۈز سەھىرىنىڭ سوغۇقىدا جۇغرىققان بەدىنىگە يېپىنچا ئارتتى، كېيىن شىرەدىكى، يەردىكى قولىيازىلارنى يىغىشتۇرۇپ، رەت - رېتى، بەت - بېتى بويىچە تۈپلەپ چىقتى. كېيىن قولىيازما ئارىسىدىن بىر نەچچە بەتلىك «سۆز بېشى» نى ئايرىۋېلىپ، سەھەرسېرى يورۇقى ئاجىزلىغىلى تۇرغان چىراغ يېنىغا ئەكىلىپ، ئۆزىمۇ چىراغ قوينىغا سۈرۈلدى. شۇ تاپتا ئۇنىڭ ئەس - يادى كىتابىنىڭ، مۇشەققەتلەر، ئەجىرلەر بىلەن پۈتكەن بۇ يىرىك ئەسىرىنىڭ ماۋزۇسىدا ئىدى. كىتاب تاماملىنىشقا يېقىنلاشقان ۋاقىتلاردىن تارتىپ كالىسىغا بىر پىكىر كىرىۋالغان، كۈندىن - كۈنگە كۆڭلىگە ماقۇل كېلىشكە باشلىغانىدى. مانا ئەمدىلىكتە ئۇ ئاخىرقى قارارغا كەلدى. كۆڭلى ئەمىن تاپقان

بىر كەيپىياتتا، «سۆز بېشى» نىڭ ئاخىرىغىراق قومۇش قەلىمى بىلەن «بۇ كىتابنى يېزىشقا كىرىشكەن ۋاقتىمدا بۇ يۇرتلاردا دۈشمەنلىك، ئاداۋەت، پاراكەندىچىلىك ئۈگەپ، تىنچلىق ۋە خاتىرجەملىك قارار تاپقانىدى. شۇنىڭ ئۈچۈن بۇ كىتابنى «تارىخى ئەمىنىيە» دەپ ئاتىدىم» دېگەن قۇرلارنى جۈملە ئارىسىغا قوشۇپ پۈتۈپ قويدى.

«تارىخى ئەمىنىيە» نىڭ پۈتۈشى ئەينى چاغدىكى دالالەتچى ھەقىقىيەتسىزلىكلەردىن بۆلەك، بۇ خەۋەرنى ئاڭلىغانلىقى ئادەمنى خۇشال قىلدى. گەرچە ئۇ بۇنىڭدىن بۇرۇنمۇ «تەزكىرەتۈل ئەۋلىيا»^①، «دەربايان ئەسھابۇل كەھپ»^② دېگەندەك بىر مۇنچە تارىخىي، ئەدەبىي ئەسەرلەرنى يازغان بولسىمۇ، لېكىن «تارىخى ئەمىنىيە» دەك بۇنداق تېمىسى كاتتا بايان ئېتىلگەن، دەۋرى ئۇزۇن، ۋەقەلىكلىرى مول يىرىك تارىخىي ئەسەر زامانىسىدا كەمدىن - كەم ئىدى. ئەسەر پۈتكەندىن كېيىن مۇسا سايرامى ئۇنىڭ ئەھمىيىتىنى تېخىمۇ چوڭقۇر ھېس قىلماقتا ئىدى ۋە يېزىقچىلىق ئىجتىھاتى ئۈچۈن دېگەن شىجائىتى، مۇھەببىتى بارغانسېرى ئېشىپ بېرىۋاتتى.

ئارىدىن بىر يىل ئۆتتى. يېڭىدىن - يېڭى ئىجادىيەتلەر قوينىغا غەرق بولغان موللا مۇسا سايرامغا كۈنلەرنىڭ بىرىدە ئاجايىپ كارامەت كاتتا خۇش خەۋەر يېتىپ كەلدى. «تارىخى ئەمىنىيە» يېزىلىپ پۈتكەندىن كېيىن ئاقسۇدىكى دوست - ھەمكارلىرىنىڭ يەنە بىر دالالىتى، ياردىمى ئارقىسىدا كىتابىنىڭ نەشرى ھەققىدە ئىزدەنگەن، ئاقسۇ

قازان شەھىرىنىڭ «مەدرىسە ئۆلۈم» باسمىخانسى بىلەن ئالاقە باغلىغانىدى. ئەينى چاغدىكى روس تارىخچىسى نىكولاي پانتۇسۇۋ بۇ يىرىك يېڭى تارىخىي ئەسەردىن خەۋەر تاپقاندىن كېيىن، بۇ كىتابقا ناھايىتى قىزىقتى ۋە قەدىرىگە يېتىپ دەرھال خېرىدارلىق بىلدۈردى. شۇنىڭ بىلەن بۇ 1904 - يىلى «مەدرىسە ئۆلۈم» بۇ كىتابنى تېز سۈرئەتتە نەشرىدىن چىقىرىپ، تارقىتى.

مۇسا سايرامى ئۆزىنىڭ ئاقسۇدىكى ھويلىسىدا زور ھەۋەس ۋە خۇشاللىق ھېسسىياتى بىلەن پانتۇسۇۋ ئەۋەتكەن، يېڭىلا نەشرىدىن چىققان «تارىخى ئەمىنىيە» نى ۋاراقلىماقتا ئىدى. چاققانغىنە شىرە ئۈستىدە يەنە 25 دانە، دەستىلەكلىك مەزكۇر كىتاب، ئاددىيغىنە ھەمپاندا بولسا پانتۇسۇۋ 25 كىتاب بىلەن قوشۇپ ئەۋەتكەن 25 تىللا تۇراتتى.

كۆڭلىنى شادلىققا قوچقان مۇسا سايرامى قومۇش قەلىمىنى دۈۋەتكە پانۇرۇپ، نىكولاي پانتۇسۇۋقا مىننەتدارلىق خېتى يېزىشقا تۇتۇندى^①.

ئاقسۇ موللا مۇسا سايرامغا - ئۆز ئەسىرىدە قەدىمىي يۇرت تەزكىرىسىنى چىن، سەمىمىي ۋە ئومۇمىي جەھەتتىن بايان قىلغان، يەنە بىر ئىجتىھاتلىق، ئىستىداتلىق پەرزەنتكە، شۆھرىتى كېيىنكى ئەسىرلەرگىچە تىلدىن - تىلغا قىسسە بولۇپ قالىدىغان ئەزىمەت بىر ئوغۇلغا ئىگە بولغانىدى. مەۋلان جالالىدىن كېتىكى، ئىمام بەتتالى غازى

① بۇ خەت 1957 - يىلى ئالمۇتىدا چىقىدىغان «كوممۇنىزم توغرى» گېزىتىگە ئاپتورنىڭ ئەسلى قولىيازىسى بويىچە بېسىلغان. بۇ گېزىت ھازىر جۇڭگو ئىجتىمائىي پەنلەر ئاكادېمىيىسىنىڭ تارىخ تەتقىقات ئورنىدا ساقلانماقتا.

① «ئەۋلىيا تەزكىرىسى» مىلادىيە 1885 - يىلى يېزىلغان.
② «ئەسھابۇل كەھپ» مەقتۇد دەربايان، مىلادىيە 1898 - يىلى يېزىلغان.

ۋە ئوبۇلھەسەن ھەزرىتىلەر ھەققىدىكى رىۋايەتلەر راستمۇ ياكى ئەمەسمۇ، قەلىمىمىز بۇ ھەقتە ئارتۇق توختالمايدۇ، ئەمما موللا مۇسا سايرامىدىن ئىبارەت بۇ قەلەم غەيرەتكارى، ئىلىم ئىجتىھاتچىسىنىڭ يۇرت ۋە خەلق قەلبىدە يىلتىز تارتىپ، تاكامۇللىشىغا يۈزلەنگەنلىكى ھەق، راست ئىدى.

19 - ئەسىردىكى «ئەلىشىر نەۋائى»

«تارىخى ئەمىنىيە» نەشرىدىن چىقىپ زور غۇلغۇلا قوزغىدى. بۇ ئەسەر — مىرزا ھەيدەر قەشقەرنىڭ 1531 - يىلى سۇلتان ئابدۇرەشىد خاننىڭ نامىغا بېغىشلاپ يازغان داڭلىق ئەسىرى «تارىخى رەشىدى» دىن كېيىن قالسا، شىنجاڭنىڭ تارىخى، جۇغراپىيىسى، يەر، جاي ئىسىملىرىنىڭ مەناسى، مەشھۇر تارىخىي شەخسلەرنىڭ تەرجىمىھالى، ھەر بىر شەھەرنىڭ ئالاھىدىلىكى، ئادەملەرنىڭ مىجەز - خاراكتېرى قاتارلىق كەڭ ساھەنى ئۆز ئىچىگە ئالغان بىردىنبىر ئەسەر ئىدى. تەتقىقاتچىلار شۇنداق قارايدۇكى، بۇ ئەسەرنىڭ مۇھىم بىر ئالاھىدىلىكى، مۇئەللىپنىڭ تارىخىي چىنىلىققا ھۆرمەت قىلىپ، تەرەققىيپەرۋەر رېئاللىق نۇقتىئىنەزىرىنى ئىلگىرى سۈرگەنلىكىدە.

لېكىن، ئەلەپچان ۋە كەمتەر مۇسا سايرامى «تارىخى ئەمىنىيە» نەشر قىلىنىپ، رەسمىي مەتبەئە باسمىسىدا بېسىپ تارقىتىلغاندىن كېيىن^①، ئېخىمۇ سەگەكلەشتى ۋە كىتابنىڭ مۇكەممەللىكى ئۈستىدە باشقىدىن ئويلاشتى. «ماختاشلار ئوتۇقنى كۆرسىتىدۇ ھەمدە ئىلھامدىن

① مۇسا سايرامىنىڭ بۆلەك نۇرغۇنلىغان ئەسەرلىرى ھازىرغىچە قوليازما ھالىتىدە ساقلىنىپ كەلگەن. پەقەت يېقىنقى يىللاردا «تارىخى ھەمىدى» ۋە بىر بۆلۈك شېئىرلىرى مەتبەئە يۈزى كۆردى.

دالالت — دەپ ئويلايتتى ئۇ، — ئامما ئۇتۇق بار جايدا، كەمچىلىك، سەھۋەننىڭمۇ قاتار ئۇۋىسى بولىدۇ. ئىزدەنگۈچىلەر ئۈچۈن ئېيىتقاندا، ئۇنۇقتىن ئاۋۋال كەمچىلىككە كۆز تىكىش، كەمچىلىكلەرگە نىسبەتەن تۈزىتىش، تولۇقلاشنى مەقسەت قىلماق ۋە بۇ يولدا تەكرار ئەجىر سىڭدۈرمەك ئەخلاقىن ۋە ئەقىلدىن بېشارەتتۇر.» «تارىخى ئەمىنىيە» رەسمىي يېسىلىپ تارقىتىلغاندىن كېيىن ئۇ نۇرغۇن ماختاش مەدھىيىلەرنى ئاڭلىغاندا، ھەتتا بەزىبىر زامانداش شائىرلار كىتابقا ۋە مۇئەللىپكە بېغىشلاپ ئۇزۇن، تىلى چۈشىنىكسىز قەسىدىلەرمۇ يازدى. دەر — ھەقىقەت، ئايرىم ئىلىم تەھسىلچىلىرى، شاھىتلار كىتابنىڭ بەزىبىر جايلىرى ھەققىدە ئۆزگىچە پىكىر، تەھلىللىرىنى يۈرگۈزۈشكەندى. مۇسا سايرامى ئالدى بىلەن شۇنداق سادالارغا نەزەر ئاغدۇردى. كېيىنكى كۈنلەردە ئۇنىڭ ئۆزىمۇ كىتابنىڭ ئايرىم باب، ئايرىم جايلىرىدىن قانائەتسىزلىك ھېس قىلغان، بەزى دەلىللەرنىڭ سەل ئۆزگىچە ۋە ياكى كەم — ئارتۇق پۈتۈلۈپ قالغانلىقىنى سەزگەندى. خۇددى شۇ مەزگىللەردە ئۇنىڭ قولىغا تۈركىيىدە چىقىدىغان بىر مەجمۇئە كىرىپ قالدى. «تارىخى ئەمىنىيە» نىڭ قەدىمىي تۈركىيىگە يەتكەن ۋە ئۇ يەرلىك بىر تارىخچى كىتاب ھەققىدە تەسىرات يېزىپ، ئەسەرنىڭ ئايرىم جايلىرىغا نەقىد پىكىر بايان قىلغانىدى. بۇ ھال مۇسا سايرامىنى جىددىيلىك ۋە ئىزتىراپقا سالدى. مەجمۇئەدىكى نەقىدى قۇرلارنى ئۇ سەمىمىيلىك ۋە كەمتەرلىك بىلەن قوبۇل قىلدى، دېمىسىمۇ، يۇقىرىدا ئېيتىلغاندەك، ئۇنىڭ كۆڭلىدە «تارىخى ئەمىنىيە» گە نىسبەتەن قانائەتسىزلىك تۇيغۇسى

كىرمەكتە ئىدى. ئەمدىلىكتە ئۇ قەتئىيلىك بىلەن مۇنداق ئىرادە ۋە جەزمگە كەلدى: كىتابنى ئەسلىي ئاساسىدا تولۇقلاپ، پىششىقلاپ، مۇكەممەل قىلىپ قايتا يېزىپ چىقىش كېرەك.

ئارىدىن يەنە تۆت يىل ئۆتۈپ كەتتى، بۇ تۆت يىلدا مۇئەللىپ بۆلەكتىن تارىخ تەتقىقاتى، يېڭىدىن — يېڭى ئىزدىنىشلەردە، ئۆگىنىش، ئوقۇش، سوراپ بىلىش، خاتىرە قالدۇرۇش... ھەلەكچىلىكىدە بولدى ۋە ئاندىن «تارىخى ئەمىنىيە» كىتابىغا يېڭى مەزمۇنلارنى قوشۇپ، يېڭىۋاشتىن يېزىشقا كىرىشتى. يەنە تۈنلەر تاڭلارغا ئولاندى، يەنە تاڭ خەۋەرچىلىرى خورازلار ئويغاق مۇسا سايرامغا بىكاردىن — بىكار جاكارچىلىق قىلىشتى، يەنە تالاي دۇۋەتلەر ئالمىشىپ، تالاي قومۇش قەلەملەر يەڭگۈشلەندى. يىللار رەھىمسىز قوللىرى بىلەن تارىخچىنىڭ بەدىنىگە ئىزلىرىنى قوندۇرۇۋەردى. نىھايەت، 1908 — يىلىنىڭ يەنە بىر تۈمۈز ئېيىنىڭ 18 دە، ھەجىمى زورايغان، مەزمۇنى تولۇقلانغان «تارىخى ھەمىدى» دەپ نام قويۇلغان يېڭى ئەسەر، مۇكەممەل تارىخى قىسسە ۋۇجۇدقا كەلدى.^①

مۇسا سايرامنىڭ ئاقسۇدىكى يېقىن يار — بۇرادەرلىرى ۋە ھەقىقەتساپىلىرى ئەدىبىنىڭ ئىككىنچى قېتىملىق، كاتتا ئەمگىكىدىن خەۋەردار ئىدى. ئۇلار موللا مۇسانىڭ

① مۇسا سايرامنىڭ ئۆز قەلىمى بىلەن كۆچۈرۈلگەن مەزكۇر ئەسىرنىڭ بىر نۇسخىسى ھازىر جۇڭگو ئىجتىمائىي پەنلەر ئاكادېمىيىسى مىللەتلەر تەتقىقات ئىنستىتۇتىدا ساقلانماقتا. كىتاب پاتلىق گىزەت ۋە قەغەزگە يېزىلغان بولۇپ، ماۋزۇلىرى قىزىل سىيادا، مەزمۇنى قارا سىيادا قۇمۇش قەلەم بىلەن نۇسخە تەللىق ئۇسۇلىدا مىلادى 1911 — يىلى 7 — ئاينىڭ 7 — كۈنى تاماملاپ كۆچۈرۈلگەن. جىمىنى 399 — بىت. ھەر بەتكە 15 — 18 قۇردىن خىت يېزىلغان، ئىپتىتىلارچە ئاپتور بۇ ئەسەرنى ئۆز قەلىمى بىلەن 5 نۇسخا كۆچۈرۈپ، تارقىتىپ.

ئەھۋالدىن، پات - پات خەۋەر ئېلىشىپ، يېزىقچىلىق مەزگىللىرىدىكى مەئىشىتى، كەم - كۈسلىرىنىڭ ئۇزۇلۇپ قالماسلىقىغا كۆڭۈل بۆلۈپ تۇراتتى. «تارىخى ھەمىدى» نىڭ يېزىلىپ تاماملانغانلىقى ئۇلارنى سۈيۈندۈردى. ئالىمنىڭ جاپالىق، يىرىك ھاسىلاتىنى مۇبارەكلەش ئۈچۈن، بۇرادەرلەردىن بىر نەچچىسى بىر چۈشتىن كېيىنلىكى ئۇنىڭ يېزىقچىلىق ئۆيىگە ھازىر بولدى.

جاپالىق، ئۇزۇنغا سوزۇلغان ئەقلى ئەمگەكتىن كېيىن بىر نەچچە كۈنلەر قېنىپ ئۇخلاپ ئارام ئالغان، ساقال بۇرۇتلىرىنى پاكىز چەكتۈرۈپ ياساتقان مۇسا سايرامى تېتىك، خۇشخۇي قىياپەتتە مېھمانلارنىڭ ئالدىغا چىقتى. شۇ تاپتا ئۇ ئۆزىنى بەش - ئالتە ياش ياشرىپ قالغاندەك ھېس قىلاتتى. ئېنىقكى، بۇ ئىجادىي ئەمگەكنىڭ شېرىن مېۋىسى تۈپەيلى روھقا قونغان شادلىقنىڭ بەلگىسى، نامايەندىسى ئىدى.

مېھمانلار ئالدىن خەۋەرلىشىۋېلىپ، بىردىن - ئىككىدىن يىغىلىپ، كېلىدىغانلارنىڭ ھەممىسى يىغىلغاندىن كېيىن موللا مۇسانىڭ ئىنىسى مۇھەممەت خەلىپە مېھمانلارنىڭ قولىغا سۇ تارتىپ، ئالدىغا داستىخان سالىدى. مەزەلەر تىزىلىپ، چاي قۇيۇلدى. بىر - ئىككى پىيالە چايدىن كېيىن بۇرادەرلىرى ئەسلى مۇددىئالىرىغا كۆچۈپ، مۇسا سايرامىنى يېڭى ئەسىرى بىلەن مۇبارەكلەشتى. — مۇساخۇن، يەنە بىر چوڭ تاغنى ئۆرىدىلە، مۇبارەك بولغاي.

— ئەمدى ھاردۇقلىرى چىققاندۇ، بەش - تۆت زامان ئارام ئېلىپ، ئەنلىرىگە قۇۋۋەت يىغىنلا!

— كىتاب ھەققىدە تەپسىلىرىق توختالمايدىلا قېنى ...

مۇسا سايرامى مېھمانلارغا يېڭىلا تارتىلغان غىزالاردىن مول - مول ئېلىشقا زورلاپ، تەۋەزۇ قىلدى - دە، كېيىن دوپپىسى ئاستىدىن قولىنى كىرگۈزۈپ، ئاقارغان يىرىك چاچلىق بېشىنى تاتلاپ بىر پەس جىم بولدى. كېيىن سىلىق، پەس ئاۋازدا گەپ باشلىدى:

— جاھان دېگەندە بەندىنىڭ ھەرقانداق ئىشىنى توققۇزى تەل قىلىپ ئورۇنلاپ كەتمىكى بەك مۈشكۈلدۇر. مۇكەممەللىك جانابىي ئاللاغا خاس خىسەلت. نېمە بولمىسۇن، پەقىرنىڭ بۇ قېتىمقى ئەرزىمەس ئەمگەكى ئالدىنقى كىتابتىن ئاز - تولا تەپسىلىرەك ۋە خاتاسىزراق چىققاندەك قىلىدۇ.

— ئىنشا ئاللا، - دېدى مېھمانبەگ، - سىلى بۇ ساۋاپلىق ئەجىر يولىدا ئاز ئەزىيەت چەكمىدىلە. مۇسا سايرامى خىيالچانلىق ئىلكىدە سۆزىنى داۋام قىلدى:

— مەن «تارىخى ھەمىدى» نى يېزىشقا «ئەمىنىيە»^① نىڭ ئەسلى ئومۇمىي تۈزۈلۈشىنى، يەنى دىباچە^②، مۇقەددىمە، ئىككى داستان ۋە خاتىمىدىن ئىبارەت ئەسلىي ھالىتىنى ساقلاپ قالدۇم. بۇ ئىككى ئەسەرنىڭ ئەسلى مەزمۇنىمۇ ئاساسەن ئوخشاش. بىراق، ھەر بىرلىرىگە مەلۇم، «ئەمىنىيە» قازاندا^③ يورۇق كۆرگەندىن كېيىن

① «تارىخى ئەمىنىيە» نى دېمەكچى.

② سۆز بېشى

③ قازان شەھىرىنى دېمەكچى.

پەقىر ئۆزۈمدىمۇ، باشقا ئايرىم خالىس نىيەتلەردىمۇ بەزىبىر پىكىر تەكلىپاتلار بولغان، بۇلاردىن كاتتىراقى، تۈركىيە مەتبۇئاتىدا زىكرى قىلىنغان تەنقىددۇر. شۇ تۈپەيلى، «خاتانى ئوڭشاش ئەقىل ۋە ئىماندىن» دېگەن ئىبارىگە ئەمەل قىلىپ، قېرىغان، گۇناھكار گەۋدەم بىلەن بۇ سەھۋەننىمۇ چىن دۇنياغا ئېلىپ كېتىشكە كۆڭلۈم ئۈنىماي، ئاۋۋالەن ئاللا - ئائاللانىڭ ئىلتىپاتى، ئاندىن قالسا سىز دىلكەش ھەمدەملەرنىڭ مەدەتتى بىلەن بىر نەچچە زامان ئەجىر گۈلخىنىغا ئوتۇن تاشلاپ، دىلكى مۇددەتتا يەتكەندەك بولدۇم.

مۇسا سايرامى بىر يولى سۆزلەپ، چارچىغاندەك، بىر پەس جىم بولدى. ئالدىدىكى پىيالىنى قولغا ئېلىپ، سوۋۇپ قالغان چايدىن «قۇلت» قىلىپ يۇتتى. كېيىن ۋەزىمىن ئاھاڭدا سۆزىنى داۋام ئەتكەچ، زامانداشلىرىغا بىر - بىرلەپ قاراپ چىقتى.

— يادىڭلاردا بولسا كېرەككى، بۇنىڭدىن كۆپ يىللار ئىلگىرى سىلەر ۋە بۇ يەردە يوقلار، يەنە بۇ يەردە ئولتۇرۇشقا نېسىپ بولمىغانلار (تەڭرىم ئۇلارغا رەھمەت ئاتا قىلسۇن) مېنى ئىنتايىن چوڭ كۆرۈپ، كەمىنەنى قۇتلۇق بىر ئىشقا دالالت قىلغاندىڭلار. سىز دىلكەش بۇرادەرلەر ماڭا شۇنداق دېدىڭلار: تارىخ ئىلمى ناھايىتى بىر زور ئىلىم بولۇپ، ئۇ ھەممە پەنلەرنىڭ ئالدىنقى قاتارىدىن ئورۇن ئالالايدۇ. تارىخ ئىلمىنى ئوقۇش ۋە تارىخ ئىلمىدىن خەۋەردار بولۇش، ئىنسانغا نىسبەتەن ناھايىتى مۇھىم بىر ئىشتۇر. بۇ پەننى بىلىدىغانلار خالاپىق نەزىرىدە ئۇلۇغ ھېسابلىنىپ، سۆھبەت ۋە مۇزاكىرىلەردە يۇقىرى مەرتىۋىگە ئىگە بولالايدۇ.

«ئەمىنىيە» كىتاب بولۇپ، تارقىتىلغاندىن كېيىن سىز بۇرادەرلەر مېنىڭ كۆڭۈل ھېسلىرىمنى، باشقىلارنىڭ پىكىر - دالالەتلىرىنى ئاڭلىغاندىن كېيىن يەنە مۇنداق دېدىڭلار: ئەگەر تارىخ ئىلمى بولمايدىكەن، بۇرۇنقى زامانلارنىڭ ئۇزاق ۋە تار شارائىتلىرىدا ياشىغان خەلقنىڭ ئەھۋالىنى بىلگىلى بولامدۇ. سىز بولسىڭىز بۇرۇنقى زاماندىن بۇ زامانغىچە يېزىلغان تارىخ كىتابلىرىنى، بولۇپمۇ تۈرك، موغۇل تارىخلىرىنى كۆپ ئوقۇغان، بېشىڭىزدىن زاماننىڭ ئىسسىق ۋە سوغۇقلىرى تولا ئۆتكەن، ئەمىرائىلەر، ۋەزىرائىلەر ۋە ھاكىملار بىلەن ھەمسۆھبەت بولۇپ، ئۇلارنىڭ ئىش - ھەرىكەتلىرى، خۇلقى - مېجەزى، تەبىقە ۋە دەرىجىلىرى قاتارلىق جەھەتلىرىنى بىلىدىغان ۋە ئىلگىرى يازغان ئادەم. شۇڭلاشقا، شۇ دەۋرلەردە يۈز بەرگەن ئاجايىپ ۋەقەلەرنى توپلاپ، يەنىمۇ مۇكەممەل بىر تارىخ كىتابى يېزىپ، ئۇنى كېيىنكى ئەۋلادلارغا نىشان ۋە نەمۇنە قىلىشىڭىز، يېشىڭىزمۇ 70 تىن ئاشتى، سىزدىن بىرەر ئەسەر - ئالامەت قالسا،

— بارىكالا، سىز بۇ ئىلتىجا ۋە مۇددەتتىكى ئادا قىلىدىڭىز، - دېدى مېھمانلاردىن بىرى ھاياجان بىلەن. مۇسا سايرامى ئورنىدىن يېنىككەنە قوزغىلىپ تۇرۇپ، دېرىزە تەكچىسىدە رەتلىنىپ، يىپ بىلەن مىختا تۈپلەنگەن پېتى ياتقان يېڭى قولىزىمنى ئاۋايلاپ قولغا ئالدى ۋە قويۇق خەتلەر بېزىگەن ۋاراقلىرىنى ئېھتىيات بىلەن ۋاراقلىدى. كېيىن بۇرادەرلىرىگە كۈلۈمسىرەپ قارىدى:

— بۇ كىتابىمنى بىر نەچچە خىل سەۋەبلەر تۈپەيلى «تارىخى ھەمىدى» دەپ ئاتاشنى قارار قىلدىم...

ئالىمنىڭ ئاغزىدىن يەنە ئۇنچىلەر تۆكۈلدى. . . .
مېھمانلاردىن بىرى گەپ ئارىلىقىدا ئېھتىيات بىلەن
سورىدى.

— مەزكۇر كىتابتا بايان قىلىنغان ۋەقەلەرنىڭ
داىرىسى قانچىلىك دەرىجىدە بولىدىكىن؟
مۇسا سايرامى تىزىدىكى قولىيازىنى يەنە بىر يېنىك
ۋاراقلاپ ئۆتتىدە، سوئال ئىگىسىگە قارىدى:

— كىتاب موغۇلىستان يۇرتى، يەنە يەتتە شەھەرنىڭ
نۆھ ئەلەيھىسسالامدىن تارتىپ بىزنىڭ زامانىمىزغىچە بولغان
ئەھۋاللىرى باياندىن باشلىنىپ، فەغۇرچىنىڭ
پۇقراپەرۋەرلىك تەرەپتىكى ئادالەت سۈپەتلىرى، زېمىننىڭ
كەڭرى چوڭلۇقى، ئۇلۇغلىقى، زېمىن داىرىسى تەرىپى
ھەققىدىكى بايانغىچە داۋاملىشىدۇ. خاتىمىسىدە يەتتە
شەھەرنىڭ ئەھۋالاتى، ئايرىم - ئايرىم بايانلىرى قوشۇمچە
قىلىندى. ئارىلىقتىكى ۋەقەلىكلەر، ئىنشائاللا،
«ئەمىنىيە» دىن ھەر بىرلىرىگە مەلۇم.

— يەنە بىر مۇھىم ئەسلىمە شۇكى، — دەيدى مۇسا
سايرامى گېپىنى داۋاملاشتۇرۇپ، — «تارىخى ئەمىنىيە»
بىلەن بۇ قېتىم يېڭىۋاشتىن يېزىلغان بۇ «تارىخى ھەمىدى»
ئوتتۇرىسىدىكى پەرق، يېڭىلىقلاردۇر. ئاۋۋالەن، بۇ قېتىم
ئىلگىرىكى ئەسەردىكى «دېياچە» نى ئۆزگەرتىپ يازدىم.
«ئەمىنىيە» نىڭ 1 - بابى «ھەمىدى» دە ئىككى بابقا
ئايرىلىپ، چىڭگىزخان ۋە ئۇنىڭ ئەۋلادلىرىنىڭ
ھۆكۈمرانلىق قىلغان دەۋرىگە ئائىت بىر مۇنچە يېڭى
مەزمۇنلارنى قوشتۇم. يەنە «ئەمىنىيە» نىڭ ئىككىنچى
داستان قىسمىدىكى 7 - بابمۇ بۇ كىتابتا ئىككى بابقا

ئايرىلىپ، ياقۇپ بەگ بىلەن تۈركىيە سۇلتانلىقىغا ئائىت
بەزەن يېڭى مەزمۇنلار قوشۇلدى. بۇ كىتابنىڭ «خاتىمە»
قىسمىغا، پەقىر ھەر بىرلىرىگە ئايان ئاجىزانە ئەسىرىم «دەر
بايان ئەسھابۇل كەھەب» نى قوشتۇم. ئىككىنچى بىر
يېڭىلىق شۇكى، «ئەمىنىيە» دىكى مۇھىم مەلۇماتلىق
سانلار، بولۇپمۇ مۇھىم پاجىئەلەر يۈز بەرگەن يىللار،
پەسىللەر، كۈنلەر، مۇھىم ئورۇشلارغا قاتناشقان
قوشۇنلارنىڭ سانى ۋە باشقا مەلۇماتلار بۇ قېتىم ئاساسەن
ئۆزگەرتىلىپ، توغرىلىنىپ يېزىلدى. ئاخىرقى يېڭىلىق
شۇكى، بۇ نۆۋەت «ھەمىدى» نىڭ تىل پاساھىتىگە كۆپرەك
كۈچ سەرپ قىلدىم. ئەۋلادلىرىم مەئزۇز تاپسا. . . — مۇسا
سايرامى ئېغىر تىنىقتىن بىر ئۆكسۈپ، سۆزىدىن توختىدى.
خىيالغا چۆمگەندەك بېشىنى ئەگدى.
سەلدىن كېيىن ئۇ بېشىنى كۆتۈرۈپ، قولىيازىمنىڭ
ئاخىرقى بەتلەردىن بىرىنى ئاچتىدە، ئوقۇدى:

جەمئىي ئېتىپ تارىخچىنى يەتمىشتىن ئاشقاندا مەن،
ئەقىل - ئىدراك، تەن زەئىپ، سۇرفە سوئال^① بولغاندا مەن.
بۇ پاراكەندە سۆزۈمدە كۆرسىتىش نوقسانىنى،
رەھىمى ئېيتىپ ئىسلاھ بېرىڭ، چۈنكى مەن بۇ ھالدا مەن.

شەكسىزكى، بۇ «تارىخى ھەمىدى» نىڭ ئاخىرقى قۇرلىرى
ھەمدە موللا مۇسا سايرامدىن ئىبارەت بۇ تارىخنىڭ روشەن — كۆزى
بولماستىن، زاتنىڭ ھەم كۆڭلىدىكى ئاخىرقى سۆز، تىلىكى ئىدى.
مېھماندارچىلىقتىكى ئاشنا بۇرادەرلەر ياشانغان ئەدىب، ئىقتىدارلىق

① سۇرفە سوئال — يۆتەل، دەم سىقىلىش.

ئالسىمىنىڭ كەمتەرىن خىتابغا ھەمدۇ سانالار ئېيتىپ، ياخشى تىلەكلىرىنى بىلدۈرۈپ دۇئاغا قول كۆتۈرۈشتى. ئارىدىن ئۇزۇن يىللار ئۆتۈپ، زامانىمىزنىڭ يىتۈك شائىرى نىم شېھىت ئارمىيە ئىلى داموللا تۇ ئەسەرنىڭ تىلىنى يۈكسەك دەرىجىدە مەدھىيىلەپ «موللا مۇسا سايرامى ھەققىدە» ناملىق ماقالىسىدە مۇنداق دەپ يازدى: «نېمە دېگەن گۈزەل، پاساھەتلىك تىللار، نېمە دېگەن جاراڭلىق، يارقىن سادالار، مەن ئۆمرۈمدە نەۋائىدىن باشقا مۇشۇ كىشىدەك تىلغا باي سۆز ئۈستىسىنى، تىلى گۈزەل ئەدەبىي ئۇچراتمىغانمەن. ئۇ 19 - ئەسىرنىڭ ئەلىشىر نەۋائىسى».

شائىرلىق پەرۋازلىرى

لەپىلدەپ يېغىۋاتقان قار بىر كېچىدىلا يەر - جاھاننى ئاق چايشاپتا چۈمكەپ تاشلىدى. بىراق، دالالاردىن يېقىندىكى كەمبەغەل كۈلبىلىرىنىڭ پاكىر ئۆگزىلىرىگىچە بىر خىل رەڭدە ئىدى. تەبىئەت ئىنسانلار ئارىسىدىكى تەڭشەلمەس باراۋەرلىكىنى ئۆزىدە نامايان قىلغانىدى. ھۈپپىدە ئىسسىغان ئۆي ئىچىدە راھەتلىنىپ بىر نەچچە پىيالە چاي ئىچىپ، تېخىمۇ تەرلىگەن مۇسا سايرامى ياقىسىز، كۆك ئىزمىلىق كۆيىنگىنىڭ ئۈستىگىلا كىيىۋالغان پاختىلىق پىنجىكىنىڭ تۈگمىلىرىنى يەشتى. ئوچاقتىكى ئوت ئېگىزدىكى تورخۇندىن كىرىۋاتقان سوغ شامالنىڭ پۇۋلىشىدە تېخىمۇ يېلىنجاپ كۆيمەكتە. ئوتنىڭ قىپقىزىل تىلى گاھ - گاھ كۆتۈرۈلۈپ، نېمىنىدۇر يالاپ، پەسلەيتتى. مۇسا سايرامى خىيالچان كۆزلىرىنى شۇ ئىنچىماس يالقۇنغا تىككىنىچە، كۆڭلىدە ئىختىيارسىز شېئىر مىسرالىرى پەيدا بولدى:

ئوتنىڭ رەڭگى قىش كۈنى گۈلشەندە گۈل پۈتكەنچە بار،
«ھۆر - ھۆر» ئەتكەن نالىسى بۇلبۇل سادا ئەتكەنچە بار.

شائىر كۆڭلىنى غىدىقلاپ، ئىلھامىنى ئۇرغۇتمۇۋاتقان

ئىلھام پەرسىنى خۇددى ئوت ئىچىدە كۆرۈۋاتقان ياش يىگىتتەك ئالدىغا بىردىنبۇنىپ قويدى. بۇ چاغدا ئۇنىڭ كاللىسىدا مىسرالار قاتارلىشىپ تىزىلىپ كەتكەنىدى.

ئول ئىسسىق ئۇ كىم ھەمىشە ئوچاقدا دەم ئۇرار،
ياز ئەيىمدا گويا باغ ئىلە بوستانچە بار.
تۇرسا ئانەشتەندا ئونلار رەقىس ئۇرۇپ، تابان بولۇپ،
نازىنىن مەھۋەشلەر ئوتلۇق چىھىر كىرگۈزگەنچە بار.

مۇسا سايرامنىڭ ئالدىدا ئاللىقاچان قەغەز قەلەم ھازىر بولۇپ بولغانىدى. ياش چېغىدىن تارتىپ شېئىرىيەتكە مۇشتاق قەلبى يىللار ئۆتكەنچە، تاكامۇللۇق يەتكەنچە، ياشلىقتىكى ئىشتىياقتىن كەچمىگەن، بەلكى بارغانسېرى نازۇكلىشىپ، لىرىكىلىق سىزىملار ۋۇجۇدىدىن نەزم سۇغۇرۇۋالمىغۇچە بولدى قىلمايدىغان ھالەتكە يەتكەنىدى. مۇسا سايرامنىڭ يادىدا تېخى گۆدەك، تېخى خام مەزگىللىرىدىكى «سايرام» مەدرىسىنىڭ چاڭ - چاڭ ۋارقىرىسا ئەكس سادا ياندۇرىدىغان گىرىمىسەن دەرسخانلىرى، ياتاق ھۇجرىلىرى ھامانەم ھۆسنلىنىپ تۇرىدۇ. سوپى ئاللايلار، ناۋائى نەزمىلىرىنى مىڭلارچە يادلاپ، سانسىز قېتىم چاڭ - چاڭ ئوقۇغان كىچىككىنە مۇسراخۇن شۇ كەملەردىلا قاپىيلىك، ئاھاڭدار سۆزلەش، كېيىنچە شېئىر مەشىقى بىلەن شۇغۇللىنىش ئىشتىياقىغا چۈشكەن، يېرىم مۇنچە غەزەل، روبائىلارنى قەغەزگىمۇ چۈشۈرگەنىدى. ھازىر ئۇ خام مەشىقلەرنىڭ قوليازىملىرى يوق، يادىدا قېپقالغانلىرىمۇ ئاز، بىراق شۇ دەۋردىن باشلاپ

قېپقالغان شېئىرىيەت ھەۋىسى بارا - بارا ئاۋۇ ئوچاقتىكى ئوتتەك تۇتۇشۇپ، يالقۇنلىنىپ، شائىرلىق ئىزتىراپىغا ئايلانغان.

مۇسا سايرامى ئىشتىن، يېزىقچىلىقتىن بوشاپ، ئۆزى ياخشى كۆرىدىغان خىيالىغا سەپەر قىلغىنىدا، پات - پاتلا «ساقساق» مەدرىسىدىكى ئۇستازى مەرھۇم موللا ئوسمان ئاخۇنۇمنى يادىغا ئالاتتى.

— شۇ نەرسە نەزەرىڭىزدىن ساقىت بولمىسۇنكى ئوغۇ - لۇم، تارىخ بىلەن شېئىرىيەت چىداملىق، پەرۋازكار بىر قۇشنىڭ ئىككى قانتىدۇر. بۇ ئىككىسى بىر - بىرىنى تولۇقلايدۇ ۋە ئۆز - ئارا ھەمدەملىشەلەيدۇ. . . خۇلاس كالام شۇلدۇركى، سىز ھەممىدىن كۆپرەك ئۇستاز ناۋائىدىن ئۆگىنىڭ ھەم تارىخچى، ھەم شائىر، ھەقىقىي بىر قىران بۈركۈت بولۇڭ. سىزدە شائىرانە تۇيغۇلار كەمچىل ئەمەس. . .

يېلىنجاپ كۆيۈۋاتقان ئوتنىڭ يۇقىرى - تۆۋەن پىلىلىشى مۇسا سايرامنىڭ خىياللىرىنى ئۈزدى. ئۇ قولدىكى سىياسى ئاللىقاچان ئەكچىپ قالغان قەلىمىنى دۈۋەتكە پاتۇردى - دە، كاللىسىدا لىپىلداپ، يەڭگىل قونۇۋاتقان قۇشلاردەك كۆپىيىۋاتقان مىسرالارنى قەغەز بېتىگە تېز - تېز قوندۇرۇشقا كىرىشتى.

. . . ئوت يۈزىنى توسسا ئۇچقۇن دىلرەبا مەھبۇبىلەر،
ئانەشتىن ئارەزگە نازۇك پەردىنى ياپقانچە بار.

شائىرنىڭ مۇھەببەت ۋىسالىغا قانمىغان باغرى شۇ تاپتا

ياش يىگىتلەردەك تىترىدى. خىيالغا ياشلىقتىكى قول يەتمەس ئۇ غەنىيمەت كەچۈرمىشلەر، پىغانلىق كۆرۈنۈشلەر يالتا ئېتىپ كەلدى. شائىر شېئىرنىڭ داۋامىدا تېخىمۇ ئىچكىرىلەپ، ئوخشىتىش، تەڭلەشتۈرۈش، سېلىشتۇرۇش ۋاستىلىرى ئارقىلىق ئوتنىڭ خاسىيىتىنى ئاجايىپ لىرىكىلىق بايان ئىشتىياقىدا ئۆزىنى، كۈلبىسىنى ئۇنتۇپ قالغانىدى.

... ئاخبارىپ باققاندا كۈلنى چىقسا گەر بىر دانە چوغ،
ئاشىقى دىلخەستىلەرگە خەندەئى جانانچە بار.

شائىرغا مەلۇم ئىدىكى، ئوتنى زۆرۈر شارائىت — قىشتىن ئايرىپ قارىغاندا، ئۇنىڭ خاسىيىتى، قۇدرىتى بۇ قەدەر زور ۋە ئۇلۇغ بولماس ئىدى، ئەلۋەتتە. مۇبادا شائىر ئوتنىڭ زىمىستان قىشتا، سوغۇقتا كىشىلەرگە ھايات بېغىشلاشتىن ئىبارەت خىسلىتىنى كۆزدە تۇتمىغاندا ئىدى. ئوتنى ئەرپىلەشتە باشقىچە يول تۇنقان بولاتتى. بۇ نۇقتىنى شۇ تاپتا ئۇنىڭ ئوتى ئۆچۈپ قالغان كۆتەكنى قانداق تەرىپلىگەنلىكىدىن كۆرۈۋېلىڭ.

بارچە ئەتراپى كۆيۈپ ئوتى ئۆچۈپ قالغان كۆتەك،
باش قوبى سالپ تەۋەججۇھ تاشلاغان ئېشانچە بار.

ھەيھات، قىش قىشنىڭ گۈلى — ئوت سەۋەبىدىن
ئاجايىپ مەزمۇندار ئويناق بىر غەزەل ئايمىدە بولدى. يىللار
شاماللىرى مۇزلاتقان ۋۇجۇد شېئىرىيەتنىڭ يالقۇنلۇق ئوتىدا

گەر خاھىش ئەتسەڭ ئۆز ئاسايىشىڭ،
دەييارىڭدا ئارام ئالالماس ھېچ كىشىڭ.

.....

گەر قارا توقۇلسا ئەزەلدە كىشىنىڭ گىلىمىن،
ئايى زەمزمە بىرلە ئاقارماس ھەرنېمە يۇغان بىلەن.
قەنى ئول كەسرائى گۆر خەۋەر نەق،
بۇ ئالەمدىن ئۇچۇپ كەتتى ھاۋالىق.
ئەگەرچە ياخشىلىققا يوق ۋە خائى،
ۋەرەق ئىچىدە سۇخەن باردۇر ۋە خالىق.

.....

تەكىت شۇكى، مۇسا سايرامى ھەقىقەتەن پەقەت مەشھۇر
تارىخچى بولۇپلا قالماستىن، بەلكى يەنە تالانتلىق شائىر
ئىدى. ئۇنىڭ شېئىرلىرى ئەينى چاغدا شائىرنىڭ ئۆز قولى
بىلەن «تارىخى ئەمىنىيە»، «تارىخى ھەمىدىي» نىڭ
ئاخىرىغا قوشۇپ كۆچۈرۈلگەن بولۇپ، بۇلار ئۇنىڭ شېئىرى
مىسرالىرنىڭ پەقەت بىزگىچە يېتىپ كەلگەن بىر
قىسمىدىنلا ئىبارەت. بىز بۇ شېئىرلار (جۈملىدىن ئالدىنقى
بەتلەردە مىسال كەلتۈرۈلگەنگە ئوخشاش «تارىخى
ئەمىنىيە»، «تارىخى ھەمىدىي» نىڭ مەزمۇنىغا
مۇناسىۋەتلىك شەرتتە بېرىلگەن باشقا شېئىرى پارچىلار) دىكى
شېئىرى پىكىر ۋە بەدىئىي شەكىللەردىن موللا مۇسا
سايرامىنىڭ ئۆزىگە خاس بەدىئىي تۇيغۇ ۋە بەدىئىي ئۇسلۇبقا
ئىگە ئىستېداتلىق شائىر ئىكەنلىكىنى كۆرۈۋالالايمىز.

مۇسا سايرامى ئەينى تارىخى دەۋرىدىكى ئىجتىمائىي
جەمئىيەتنىڭ بارلىق تامانلىرىنى ئىنچىكىلىك بىلەن

كۆزىتىپ، ئىجتىمائىي تۇرمۇشتىكى خىلمۇ خىل
زىددىيەتلەرنى ئېچىپ بېرىشكە خېلىلا ئەھمىيەت بەرگەن
شائىر بولۇپ، يازغان شېئىرلىرىدا ئۆزىنىڭ زامانىسىغا كرە
ئەڭ ئالدىنقى قاتاردىكى ئىلغار پىكىرلىك كىشى
ئىكەنلىكىنى نامايان قىلدى. بۇ نۇقتىدىن ئالغاندا شائىرنىڭ
شېئىرلىرىنى ئۇنىڭ دۇنيا قارىشى ۋە سىياسىي مەۋقەسىنىڭ
لىرىك خاتىرىسى دېيىشكە بولىدۇ.

بىز يەنە مۇسا سايرامىنىڭ ساناقلىق، ئەمما سالماقلىق
شېئىرلىرىدىكى ئىدىيە ھەققىدە پاراڭ قىلايلى. ئەل
ئارىسىدىن يېتىشىپ چىقىپ، ئاۋام مۇھەببىتى بىلەن
ياشىغان بۇ ئاددىي - ساددا ئادەمنىڭ ئاددىي بولمىغان
شېئىرلىرىدا فېئوداللىق جەمئىيەتتىكى ئىجتىمائىي
تەڭسىزلىك ھەمدە ئادالەتسىزلىككە دېگەن نارازىلىقىنى،
قارشىلىقىنى ياققال كۆرەلەيمىز. ئۇ ئۆز شېئىرلىرىدا
ئەزگۈچى ھۆكۈمران سىنىپلارنىڭ زالىملىقىنى پاش
قىلىدۇ. ئۇلارنىڭ خەلقكە كەلتۈرگەن بالايىئاپەتلىرى
ئۈستىدىن قەتئىيەت بىلەن، مەردانلىق بىلەن شىكايەت
قىلىدۇ. ئادالەت ۋە خەلقپەرۋەرلىكىنى تەرغىب ئېتىدۇ.
زۇلۇم ۋە ئېكسپىلاتاتسىيەنىڭ قورالى بولغان ئاتالمىش
ئىشان، «پىر»، «ئەۋلىيا» لارنىڭ ئالدامچىلىق،
تەمخورلۇق قاتارلىق پەسكەشلىكلىرىنى رەھىمسىز ھالدا
قامچىلايدۇ. تۆۋەن تەبىقە خەلقىنىڭ بولۇپمۇ دېھقانلارنىڭ
ئېغىر ئەھۋالىغا ئېچىنىدۇ ۋە ئۇلارغا ھېسداشلىق قىلىدۇ.
ئىجتىمائىي ئېھتىياجىنىڭ ئاساسىي مەنبەسى ھېسابلانغان
ھالال مېھنەت، بولۇپمۇ دېھقانچىلىق ۋە قول ھۈنەرۋەنلىك
ئەمگىكىنى قىزغىن مۇھەببەت بىلەن ئۇلۇغلايدۇ.

كىشىلەرنى بىر - بىرىگە ياخشىلىق قىلىشقا، ئۆز ئارا بىرلىك ئىتتىپاقلىقتا بولۇشقا، ھالال ياشاشقا ئۈندەيدۇ.

ھېكايىتىمىزنى داۋاملاشتۇرايلى. بىر قېتىم يىراق سەھراغا چىققان موللا مۇسا ئۆيگە قايتىش يولىغا ئەمدىلا قەدەم قويۇشقا، نەچچە كۈندىن بېرى ئېچىلىپ، قارىيىپ تۇرغان ئاسمان بىردىنلا شىدەتلىك يامغۇر تۆكۈۋەتتى. چۈس مەجەز ئادەتلىنىپ يېتىلگەن مۇسا سايرامى يىراق بولمىغان بارغان يېرىگە قايتماستىن، ئالدىغا قاراپ مېڭىۋەردى.

يامغۇر تاكى ئۇ شەھەرگە، ئۆز ئۆيىگە يېتىۋالغۇچىلىك پەسلەش ئورنىغا تېخىمۇ شىدەتلىنىپ، ياشانغان ئاجىز تەنلىك موللا مۇسаны قامچىلاپ ھارمىدى، شۇ قېتىمقى يامغۇر بىر ئايەتكە ئايلىنىپ، پۈتۈن ئاقسۇنى ئېغىر ھالغا چۈشۈردى. كوچىلار تامام تىزغىچە پاتاق، كەمبەغەل - چۈيىغەللىرىنىڭ قىسايغان، ئاجىز تاملىق ئۆيلىرى تۈزۈلگەن، ئۆيلەردىن شىرقىراپ ئۆتكەن تامچە ھەممە ئادەمنىڭ ئازامىنى بۇزغان، توختىماي شارقىراپ يېغىۋاتقان يامغۇر دەستىدىن كىشىلەر ئۆيلەرگە سولىنىپ قېلىپ كۈندىلىك تۇرمۇش مەئىشەتلىرىنى تېپىش ھەتتا سېتىۋېلىشقا مۇئاجىزە ئالمايدى. شۇ ئادەملەر قاتارىدا بۇ سورۇقچىلىقنى ئۆز بېشىدىن كەچۈرگەن مۇسا سايرامى شەخسى ھېس تۇيغۇلىرىنى، ئازاب، پاراكەندىچىلىكىنى كۈتۈپ، ئاۋام ھالىغا ئېچىنىپ، چىن قەلبىدىن ئۇرغۇغان ساداسىنى قەلەمگە ئالدى. بۇ شائىرنىڭ زامانىمىزغىچە يېتىپ كېلىپ، تىللاردا تەرىپلەنگەن «پانقاقتىن شىكايەت» ناملىق ساتىرىك ئامىللارغا باي شېئىرى ئىدى.

ياغدى يامغۇر، بولدى پاتاق، ماڭغىلى بولماس ياياق،

بۇ پېتىق بىرلە بۇ يامغۇردىن يۈرەلمەس ئات - ئۇلاغ. ئۆستەڭ ئۇلدا كوچىلار، ئەنھار بولۇپ ھەر بىر ئىشىك، ئاسمان تۈبى تېشىلدى بايا زېمىن بولدى بۇلاق. ... بش چىقارماق مۇمكىن ئېرىمىس ھېچ ئېشىكتىن بىر كىشى، قامىلىپ ئۆيلەردە بىز قالدۇق جامائەتتىن يىراق.

مانا مۇشۇنداق مۇشكۈلچىلىك ئاستىدىمۇ خەلقپەرۋەر شائىر يەنىلا باشقىلارنىڭ غېمىنى يەيدۇ:

بولدى دېھقان جىرمانى ھۆل ھەم ئېتىزدا ئۈنچىسى، كۆك يېغىننىڭ دەستىدىن ھەم يوقالىپ، قوغۇن - قاپاق. كېچە - كۈندۈزلەپ يىغىپ، ئالەم قارار ئالماس نەپەس، ئاسراغىل ئايەت - بالادىن، بەندىنىڭ ھالىغا باق.

شائىر مەزكۇر شېئىرىدا بۇ قېتىمقى ئايەتنىڭ فېئوداللىق جەمئىيەتتە قىلچە ياردەم ۋە ھىمانقا ئىگە بولمىغان دېھقانلار ئۈچۈن بالا - قازا بولغانلىقىنى تەسۋىرلەپ، دېھقان ئۈچۈن كۈچلۈك ئاھ چىكىدۇ:

قاتتىغ ئولدى كەمبەغەل بىچارە غېرىبلار كۈنى، ئاچ - يالاڭلار ئاچقا ئۆلسە، غەم يېمەسلەر توق قورساق.

ھەق ئالدىدا بايرىقى روشەن مۇسا سايرامى شۇ جاھالەتلىك دەۋردە تۇرۇپ، كاتتا جورئەت بىلەن جاھالەت پىرلىرىنى قامچىلاشتىن يانمىغانىدى:

يەتكۈزىدۇ. كىمكى شائىر بولسا ئۆزىگە باشقىچە، ئۆزىگە باشقىچە مىزان بەلگىلىسە، خەلق ئۇنداق شائىردىن مېھىر ئەمەس قەھىر كۈتسە بولىدۇ.

دەرۋەقە، مۇسا سايرامى ئۆمۈر بويى ئەلنىڭ، يوقسۇل ئاۋامنىڭ، ئەۋلادنىڭ ئوتدا كۆيۈپ، سۈپىدە ئېقىپ، مىللەتنىڭ، خەلقنىڭ كېلەچەك ئىستىقبالى ھەققىدە غەم يېگەن ئوتلۇق، ئىزگۈ تىلەكلەر تىلىگەن ئەدىب، تارىخچى ھەمدە شائىر بولغانىدى.

ئاتادىن يادىكار نەمۇنە ئوغلۇم،
قۇلاق سالماڭ بالام، سۆزۈمگە ئوغلۇم.
ھارامۇ - شۈبھىلەردىن پەرز ئەيلەڭ،
ئۆزىڭىزدىن ئولۇغقە ھۆرمەت ئەيلەڭ.

مۇسا سايرامىنىڭ بىزگىچە يېتىپ كەلگەن شېئىرلىرى ئارىسىدىكى «نەسەھەتنامە» ناملىق بۇ شېئىر ئەۋلادلارنىڭ ئىستىقبالى ۋە ئۇلارنىڭ ياخشى ئەخلاق، ياخشى خۇلۇقلار بىلەن تەربىيىلىنىشىگە كۆڭۈل بۆلۈش توغرىسىدا، شائىرنىڭ ئۆز ئوغلغا نەسەھەت تەرىقىسىدە يازغان چوڭ ھەجىملىك شېئىردۇر. بۇ شېئىرىدا مۇسا سايرامى بىر خەلققە جاۋابكار ئەدىب، بىر ئەلەپچان ئاتا سۈپىتىدە ياش ئەۋلادلار رىئايە قىلىشقا تېگىشلىك كۆپلىگەن ئەخلاق ئۆلچەملىرىنى ئوتتۇرىغا قويىدۇ. بۇلار: ياخشى نىيەتلىك بولۇش، كىشىلەر بىلەن ئۇرۇش - جېدەل قىلماسلىق، ئويلاپ سۆزلەش، گۈزەل سۆزلۈك بولۇش، ئۆزگىرىشچان مەجەزلىك بولماسلىق، ئېغىر - تەمكىن بولۇش، تەكەببۇر

ھەممە ئىشان، ئەرەبى سەيد دېگەنلەر،
يەنە ھەججى، مۇجاۋۇرى ھەرەملەر.
يەنە كەلتۈرگەنى ھەم كەئىبە تۇپراق،
يەنە موبى مۇبارەك شەددە بايراق.
كېچىلەر ئۇيۇماي، ھوۋ - ھوۋۇنى ئېتىپ،
يەنە چىللە ئولتۇرۇپ نەسبە ئېتىپ.
ئۆزىنى كۆرسەتىپ پىرى ھىدايەت،
ۋەلېكىن ئازغۇرۇپ يولدىن زالالت.

.....
ھەممە ئىشات تەمەئىدىن خالىي ئېرمەس،
يەنە ئۇچبۇرىيادىن خالىي ئېرمەس.

(ئۆزلىرىنى ئىشان، پەيغەمبەر نەسلىدىن بولغان ئەرەب، ھەرەم دەرۋىشلىرى دەۋالغانلار، «بۇ ھەرەمنىڭ تۇپىسى»، «بۇ پەيغەمبىرىمىزنىڭ ساقىلى» دەپ توپا، موي، تۇغ ئەلەملەر كۆتۈرۈۋالغانلار، كېچىلىرى ئۇخلىماي «ھوۋ - ھوۋ» دەپ، چىللە¹ ئولتۇرۇپ، نەسبە ئېيتقانلار، ئۆزلىرىنى توغرا يول كۆرسەتكۈچى پىر دېگەن بىلەن، ئەمەلىيەتتە يولدىن ئازدۇرۇپ، قاراڭغۇلۇققا باشلايدىغانلار - دۇر.)

شائىرلىق - ۋىجدان تارازىسى بىلەن ئالەم باھاسىنى لىلا كەمچەنلەيدىغان خاسىيەتلىك كەسىپ، شائىرنىڭ دىلىدا تۇغىيان قوزغىغان ھېسسىيات، ئارمانلار ئالدى بىلەن ئۇنىڭ ئۆزىنىڭ قەدىر - قىممىتى، باھاسىنى ئۆلچەيدۇ، ئاندىن ئۆز خەلقىگە ھىدايەت ئاسايىشلىق نۇرى بولۇپ مەنپەئەت

① ئىشانلارنىڭ 40 كۈن تالاغا چىقماي ئىبادەت قىلىشى.

بولماسلىق، مۇلايىم بولۇش، يامانلارغا قوشۇلماسلىق،
«ھەشە كەركىدەك»^① ئالدىغا يىغىدىغان» شەخسىيەتچىلەردىن
بولماسلىق، «يەنە ھەم رەندىدەك تاشقىرى چاچىدىغان»
ئىسراپخورلاردىنمۇ بولماسلىق، ئۆمۈرنى قەدىرلەش، ئاتا -
ئانىنى ھۆرمەتلەش، كىشىلەرگە ياخشىلىق قىلىش
قاتارلىقلاردىن ئىبارەت بولۇپ، شائىر بۇ پەندى -
نەسەپتەلەرگە خېلى نۇرغۇن مىسرالارنى ئاجراتقان ۋە
دىداكتىك پىكىرلىرىنى ئاجايىپ تەسىرلىك بايانلار بىلەن
تۈگەللىگەن:

كى بۇغداي تېرىغان بۇغداي ئالۇرلەر،
كى ئارپا تېرىسا ئارپا ئالۇرلەر.
جاھاندا ياخشىلىق ئەسلا تېپىلماس،
يامانلىقتىن ئىش ئىلگىرى باسمىس.
سۆزۈڭنى قىسقا قىل ئەي موللا مۇسا،
گۇناھىڭنى كەچۈرگەي ھەق تائاللا.
دىگىل ئۈچ يۈز يىگىرمە بەش مۇڭا يىل،
يەنە باردۇر تېخى مىڭ، ئۈستىگە بىل^②.

يەنە تەكرارلايمىزكى، مۇسا سايرامى ئۆز پەرزەنتىنى
كۆزدە تۇتقان ئەمەس، بەلكى بارلىق ياش ئەۋلادلارنىڭ بۇ
خىل ئەخلاقى - پەزىلەتنى ئۆزلىرىگە يولداش قىلىشىنى
ئۈمىد قىلغان. بۇنى يۇقىرىقى شېئىرىدىكى:

خىتابى مەن قىلىبدۇرمەن بالامغا،
ۋەلىكىن بۇ سۆزۈمدۇر خاسۇ ئامغا.

دېگەن مىسرالاردىن ئوچۇق كۆرۈش مۇمكىن.
مۇسا سايرامى شېئىرلىرىنىڭ بەدىئىي قىممىتى،
شائىرنىڭ يۈكسەك ماھارىتى ھەققىدىمۇ بىر نەچچە شىكىل
سۆزلەپ كەتسەك ئارتۇق كەتمەس. سايرامى شېئىرلىرىنى
ئوقۇغان ھەر بىر كىشى شائىرنىڭ ئۆزىنىڭ تۈرلۈك
ئىجتىمائىي، پەلسەپىۋى قاراشلىرىنى ئۆزىگە ماس بەدىئىي
يول بىلەن ماھىرانە ئىپادىلەپ بەرگەنلىكىنى ئوڭايلا
بايقىيالايدۇ. شائىرنىڭ شېئىرى پىكىرلىرى قويۇق ۋە تىرە
شېئىرلىرى ھېسسىيات ۋە تەسەۋۋۇرغا بايلىقى، رەڭمۇ رەڭ
ئىپادىلەش سەنئىتى، ۋاسىتىلىرىگە ئىگە ئىكەنلىكى،
تىلىنىڭ ساپ ۋە ئۈستۈن بالاغىتى ... قاتارلىق
ئالاھىدىلىكلىرى بىلەن دىققەتكە سازاۋەردۇر.

مۇسا سايرامىنىڭ يىرىك شېئىرى ئەسەرلىرىدىن يەنە
«سالامنامە» (1916 - يىل)، «قەسەدەئى سىدىق»
(1903 - يىلى)، «غەزەلىيات» (1907 - يىل) قاتارلىقلار
بولۇپ، بىز بۇ بابتا ئۇنىڭ بۇ شېئىرلىرى ۋە ھېلىمۇ
ئارخىپتا ساقلىنىۋاتقان ئەرەب، پارس تىللىرىدا يېزىلغان
شېئىرلىرى ئۈستىدە توختالمىدۇق.

مۇسا سايرامى شېئىرلىرىنىڭ (ھەمدە ئۇنىڭ بىزگە
مىراس بولۇپ يېتىپ كەلگەن بارلىق ئەسەرلىرىنىڭ
قىممىتى نەدە؟ ئىنسان - سەھۋەندىن خالىي ئەمەس،
ئەدىب ھەم شۇنداق. لېكىن، بىز بۇ جەھەتتىن سۆز
ئاچقىنىمىزدا لېنىننىڭ مۇنۇ سۆزىنى نەزەرىمىزدىن ساقىت

① يانچ چايدىغان كەكە.
② بۇ ئىككى مىسرادىكى رەقەملىر ھەرىپنىڭ 1325 - يىلىنى (مىلادىيە 1905 -
يىلى) كۆرسىتىدۇ، بۇ مۇشۇ شېئىرنىڭ يېزىلغان ۋاقتى.

قىلماسلىقىمىز كېرەك: «تارىخنىڭ تۆھپىسىگە ھۆكۈم قىلغاندا، تارىخىي ئەربابلارنىڭ بىزنى ھازىرقى زامان تەلپىگە لايىق نەرسىلەر بىلەن تەمىنلىمىگىنىگە قاراپ ئەمەس، بەلكى ئۇلارنىڭ ئۆزىدىن بۇرۇن ئۆتكەن پېشقەدەملەرگە قارىغاندا يېڭى نەرسىلەر بىلەن تەمىنلەپ بەرگەنلىكىگە قاراپ ھۆكۈم قىلىش كېرەك.»

ئىستېداتلىق ئالىم، تارىخچى ۋە شائىر موللا مۇسا سايرامنىڭ شائىرلىق پەزىلەتلىرى ۋە پەرۋازلىرى ھەققىدىكى بايانىمىز مۇشۇ يەرگىچە، سۆزىمىز ئاخىرلىشىۋاتقىنىدا بىز يەنە نىم شېھىت داموللاننىڭ مۇسا سايرامغا بەرگەن باھاسىنى ئەسكە ئالدۇق.

ئاخىرقى كۈنلەر

مۇسا سايرامى ئاقسۇدا شۇ تۇرغىنىچە توپتوغرا 37 يىل تۇرۇپ قالدى.

ئۆز يۇرتىنى، كىندىك قېنى تۆكۈلگەن ئەزىز ماكانىنى سېغىنمايدىغان كىم بار؟ ئادەم تۈگۈل، جان - جانىۋار، ئۇچار قۇشلار چېغىدا ئۆزى ئايغ رۇسلىغان، قانات چېقارغان جايىنى، ئۇۋىسىنى سېغىنىدۇ، كىنەيدۇ، ئىستەيدۇ، مۇسا سايرامنىڭ ئاقسۇدا تۇرغان يېرىم ئەر ئۆمرى مەزگىلى دەل ئۇنىڭ راسا ئىزدەنگەن، كۆپ ئىشلارنى قىلغان، ئۆز نامىنى كېلەچەككە، ئەۋلادلارغا يەتكۈزۈپ، شۆھرەت ئاتا قىلغان ئادىر ئەسەرلەرنى يازغان يىللىرى، ھاياتىنىڭ ئالتۇن دەۋرى بولدى. بۇ يىللاردا ئۇ «تارىخى ئەمىنىيە» نى قولدىن چىقاردى. تەلەپچانلىق خىسلىتىنى جارى قىلىپ، مەزكۇر ئەسەر ئاساسىدا تاكاموللاشتۇرغان شاھ ئەسەر «تارىخى ھەمىدىي» نى يېزىپ پۈتتۈردى. يەنە ئۇ ئاقسۇدا تۇرغان مەزگىلىدە بىر مۇنچە تارىخى ۋە ئەدەبىي ئەسەرلەرنىمۇ ياراتتى. بۇلارنىڭ ئىچىدە بىر قەدەر مەشھۇر بولغانلىرى «تەزكىرە نۇل ئەۋلىيا» (مىلادىيە 1885 - يىلى)، «دەر بايان ئەسھابۇل كەھەپ» (مىلادى 1898 - يىلى)، «دېۋان مەسنۇۋى» (مىلادى 1907 - يىلى)، «سالامنامە» (مىلادى 1916 - يىلى) قاتارلىقلاردۇر. بەزى مەلۇماتلارغا قارىغاندا

ئۇ يەنە بۇ مەزگىللەردە «تەزكىرە ئى خوجا ئەفاق»، «ئاپاق خوجا تەزكىرىسى»، «فەرھاد ۋە شېرىن» ناملىق تارىخىي ۋە ئەدەبىي ئەسەرلەرنىمۇ يازغانلىقى مەلۇم^①. گەرچە شۇنداق مول - ھوسۇللۇق ئىجادىي قايىنقىلىقتا ياشىغان بولسىمۇ، ئۇ بۇ 30 نەچچە يىلدا سۆيۈملۈك يۇرتى سايرامنى، توغايلا مەھەللىسىدىكى ئاتا - ئانىسى پۇراپ تۇرىدىغان قەدىم ھويلىسىنى، قېرىنداش - يۇرتداشلىرىنى سېغىنىپ، ياد ئېتىپ تۇردى. خىيالچان، كەم گەپ بۇ ئادەمنىڭ كۆڭۈل قېتىدا يۇرت مېھرى ئۈستى تىنچ، ئاستى زەربىلىك ئاقىدىغان دەريادەك بىرخىل سېغىنىش بىلەن ئاقاتتى.

ئەينى چاغدا 1878 - يىلى ياقۇپ بەگ ھاكىمىيىتى ئاغدۇرۇلغاندىن كېيىن مۇسا سايرامى تىنچ جاھاندارچىلىق ۋە ئىلىم تەھسىل بىلەن شۇغۇللىنىش مەقسىتىدە، ئۆز يۇرتى سايرامغا قايتىپ كەلگىنىدە، ئۇنىڭ ئاتا - ئانىسى ئۆلۈپ كېتىپ (ئەمەلىيەتتە مۇسا سايرامى «ساقساق» مەدرىسىنى ئەلا نەتىجە بىلەن پۈتتۈرۈپ، ئۆز ئانا مەكتىپى سايرام مەدرىسىگە كېلىپ مۇدەررىسلىك قىلىۋاتقىنىغا ئۇزۇن ئۆتمەيلا دادىسى ئەيسا خوجا ۋاپات بولغان، مۇسا سايرامى مەدرىسىنىڭ باش مۇدەررىسى بولۇپ تەيىنلىنىشى بىلەنلا، پۈتۈن ئائىلىسى ۋە ئۇرۇق - تۇغقانلىرىنىڭ ئېغىرچىلىقى تامامەن ئۇنىڭ زېمىنىسىگە چۈشكەنىدى. بۇ چاغدا ئۇنىڭ بىر تۇغقان ئىنىلىرىدىن بولغان ئىسلام ئاخۇن، قاسىم ئاخۇن ۋە ھىلاخۇنلار تېخى گۆدەك ئىدى. بۇ ھەقتە بىز ئالدىنقى بابلاردا توختالغان، ئائىلە يۈكى مۇسا سايرامىنىڭ ئۈستىگە يەنە بىر قېتىم چۈشكەنىدى. كېيىنچە

① نىم شېھىت ئارمىيە: «موللا مۇسا سايرامى ھەققىدە».

تەقدىر - قىسمەتنىڭ ئورۇنلاشتۇرۇشى، يارۇ دوستلارنىڭ دالالىتى، سەۋەبى بىلەن ئۇ، ئۇنىڭسىزمۇ يۈرىكىنى كۆيدۈرۈپ تۇرغان ئىجادىيەت، مەسئۇلىيەت يۈرىكىنىڭ ھەيدەكچىلىكىدە قەتئىي ئىرادىگە كېلىپ، قېرىنداش، تۇغقانلىرىنى رازى ۋە قايىل قىلىپ ئاقسۇغا كەلگەن، ئولتۇراقلاشقان، ئېيتقاندەك، ئۇنىڭ ئاقسۇغا يېنىپ كېلىشى مۇسا سايرامىنىڭ ھاياتىنى، تەقدىرىنى تۈپتىن ئۆزگەرتكەن، ئاز ساندىكى ئىنسانلارغىلا ئېسىپ بولىدىغان نۇسرەت ئۇنىڭغا ئاتا بولغانىدى. ئاشۇنداق سالاھىيەت ۋە جىددىي ئىجادىي ئەمگەك جەريانىدا مۇسا سايرامى ھەر دائىم يۇرتىنى خىيال قىلاتتى، قېرىنداشلىرىنىڭ غېمىنى يەيتتى. شالاڭ بولسىمۇ پۇرسەت تاپسىلا يۇرتىغا بېرىپ كېلەتتى. ئۇ يەنىلا سايرامدا قېپقالغان جانىجان قېرىنداشلىرىنىڭ يۆلەنچۈكى، ھىماتى، مەسلىھەتچىسى، ئىپتىخارى ئىدى. 1916 - يىلى قېرىنلىق يېتىپ، ئاغرىق ئازابى، يۇرت سېغىنىشى بارغانچە كاز قىلىشقا باشلىغان مۇسا سايرامى يۈرىكىدىكى سېغىنىش ۋە دەردلىرىنىڭ تۈرتكىسىدە ھەجىمى 100 بەت ئەتراپىدا كېلىدىغان شېئىرىي داستانى «سالامنامە» نى يازدى. ئەمەلىيەتتە بۇ داستان جاھاننىڭ ئاچچىق - چۈچۈكلىرىنى يەتكۈچە تېتىغان، تەڭسىز دۇنيادىن كۆڭلى قالغان مۇسا سايرامىنىڭ سايرامدىكى تۇغقانلىرىغا يازغان سالام خېتى ۋە ۋەسىيەنامىسى ئىدى.

سالامەت بارمۇ سىز ئىسلام ئاخۇن،
كەتمەن چېپىپ قوش ھەيدەپ ھارماڭ ئاخۇن.
قاسىم ئاخۇن سىز تاغدا ئامان بارمۇ،
ئارقار، كېيىنك، جەرەنلەر سەمەردىنمۇ.

قەلەم شائىرنىڭ سېغىنىش، تەلپۈنۈش ھېسسىياتلىرىنى، ئىزتىراپلىرىنى ئاق سۈت قەغەزگە، چېۋەر قىز قولياغلىقىنىڭ چېتىگە ئۈمىد بىلەن باسقان نەپىس كەشتىدەك بىر - بىرلەپ قوندۇرماقتا، تىزماقتا ئىدى. يۇرتىدىكى ھەر بىر تۈپ دەرەخ، ھەر بىر ئال تاشقىچە ئۇنىڭ نەزىرىدە جاھان سەلتەنىتىدىن ئەزىز ۋە قىممەتلىك رەك ئىدى. مۈكچەيگەن نە بەدىنىدىكى ھالسىرىغان، دەردلىك يۈرىكىدە پەقەت يۇرتىغا، يۇرتىغا ئاجايىپ قىزىق، ھارارەتلىك سۆيگۈ مۇھەببەتنى ھېس قىلاتتى. ئانا مەھەللىسى توغايلىق قۇچىقىدا، ئانىسىنىڭ پاكىز قۇچىقىدەك شىرىلداپ، ئوقچۇپ ئېقىپ تۇرغان توغايلا ئۆستىڭنىڭ قىرىدا بالا چاغلارنىڭ كەندەك غەمىز سەبەدەك جىمى دەرد - ئىسەرلىرىنى ئۇتۇپ، ئۇزاق، شېرىن ئۇيقۇغا كېتىشنى ئارزۇ قىلاتتى. ئۇزۇندىن - ئۇزۇن سالامىدە ئۇ كۆڭلىدە ھەممە گەپلىرىنى قالدۇرماي دەۋالغان قەغەز بېتىگە كۆكلەمدىكى شارقىراق يامغۇردەك تۆككەندى. ھەتتا قېرىنداشلىرىنىڭ ھال - ئوقىتىگە كۆڭۈل بۆلۈشنى ئۇنتۇمىغانىدى. ئۇ شېئىرى تىل بىلەن ئۈچىنچى ئىنىسى ھىلاخۇنغا مەسلىھەت كۆرسىتىپ «ئاقسۇدا بۇغداي كەمچىل، 20 - 30 ئېشەككە بۇغداي يۈكلەپ كېلىپ، ئاقسۇ خەلقىنى بۇغداي بىلەن تەمىن ئېتىپ، قايتىشىڭىزدا ئاقسۇنىڭ گۈرۈچىدىن ئالغاج كېتىپ، باي خەلقىنى گۈرۈچ بىلەن تەمىنلىشىڭىز» دەپ يازغان.

1917 - يىلى، مۇسا سايرامنىڭ 81 يېشىغا قەدەم قويغان مەزگىلى ئىدى. يىللارنىڭ پۈتمەس - تۈگىمەس

سورۇقچىلىرى، ئۇزاق مەزگىللىك ئىجادى مېھنەتنىڭ دىشۋارچىلىقى ئەدىبىنى ھالسىراتقان، يوقسۇزلۇق بىر ئۆمۈر يەلكىسىدىن بېسىپ، بەدىنىنى كېسەل چىرمىغانىدى. ئۇنىڭ كۆڭلى بارغانسېرى غەمكىنلىشىپ، غۇربەتچىلىكتىكى كۈنلەردە ئانا دىيارىنى تېخىمۇ ئەسلەيدىغان بوپقالغانىدى. خۇددى نەۋائى يازغاندەك.

غۇربەتتە غېرىب شادىمان بولماس ئەرمىش،
ئىلى ئاڭا رەپىق، مېھرىبان بولماس ئەرمىش.
ئالتۇن قەپەس ئىچىدە شاھى تەخت قۇرسا،
بۆلبۇلغا تىكەندەك ئاشيان بولماس ئەرمىش.

1917 - يىلىنىڭ 6 - ئايلىرىدا مۇسا سايرامى ئەھۋالىنىڭ كۈندىن - كۈنگە يامانلىشىۋاتقانلىقىنى سېزىپ، تېزىرەك توغايلاغا، قېرىنداشلىرىنىڭ يېنىغا كېتىۋېلىشقا ئەھدە قىلدى ۋە سايرامدىكى تۇغقانلىرىغا ئۆز ھال - ئەھۋالىدىن خەۋەر بېرىپ خەت ئەۋەتتى. خېتىدە:

قېرىلىقتىن باشقا مەندە كېسەل يوق،
قېرىلىق بەلكى مىڭ كېسەلدىن ئارتۇق.

دەپ ئەسكەرتكەندى.

سايرامدىكى ئۇرۇق - تۇغقانلارمۇ دائىم مۇسا سايرامنىڭ گېپىنى قىلىشاتتى، ئۇنىڭ سالامەتلىكىدىن ئەنسىرىشەتتى، خەتنى ئالغاندىن كېيىن تۇغقانلار باش قوشۇشتىدە، مۇسا سايرامنى توغايلاغا ياندۇرۇپ كېلىشكە

پۈتۈشتى. موللا مۇسانىڭ كىچىك دادىسى ھوشۇر ئاخۇن خەلپىتىم ئىككى ئوغلىنى ئېلىپ كالا ھارۋىسى بىلەن ئاقسۇغا تېز جۈنەلدى.

ھارۋىلىقلار ئاقسۇغا يېتىپ بارغاندىن كېيىن ئىككى كۈن ئۆتۈپ، تاڭ قاراڭغۇلىقىدا مۇسا سايرامىنى ۋە ئۇنىڭ ئازغىنە ئەئلۇقاتىنى ئېلىپ ئارقىغا ياندى. بۇرادەرلەردىن بىر نەچچىسى ئالدىنقى كۈنى كېلىپ خوش دېيىشكەندى. قېرىلىق ۋە كېسەل ھالسىرائقان مۇسا سايرامى يارۇ ئاشنالىرىغا يۈرەك سۆزلىرىنى ئېيتتى. ئاخىرقى قېتىم ئۇلار بىلەن شېرىن سۆھبەتتە بولدى. يارەنلەر بىرلىكتە ئۆتكەنلەرنى نەۋ قىرانلىق، يىتۈكلۈك دەۋرلەرنى ئەسلەشتى، كۈلۈشتى، كۆز يېشى قىلىشتى. بىر بىرىگە ياخشى تىلەكلەر تىلەشتى. قىيالىماي قۇچاقلىشىپ خوشلاشتى.

ئەتىسى بامدات نامىزىنى مۇسا سايرامىنىڭ ئەمامەتچىلىكىدە، ئاددىغىنە ھۇجرىدا ئوقۇشتى. ھارۋا تەييار بولغۇچە مۇسا سايرامى قىيالىماسلىق نەزەرىدە ئۆيىنىڭ ئوتتۇرىدا ئۇزاق تۇردى، خىيالىدىن جىمى ئىشلار كەچتى، يازغان ئەسەرلىرىنىڭ خۇشاللىقى، ئىجادىيەت، تەپەككۈر ئازابىدا تولغان چاغلاردىكى چەككەن جاپالىرى، دوستلار بىلەن قوۋناق سۆھبەتلەردە بولۇشقان كۆڭۈللۈك دەملەر، قايتىلانماس، قايتىپ كەلمەس قايران ھايات، ئۆتكەن ئۆمۈر مۇشۇ يەردە قالدى. ئەمدىكى كۈنلەردە نېمىلەرنى كۆرىدۇ، يەيدىغان رىسقى يەنە قانچىلىك، ئۇنى كىم بىلىدۇ، ئەيتاۋۇر ياخشى كۈنلەرنىڭ كۆپى تۈگىدى، ئاز قالدى. ئەلۋىدا ئاقسۇ شەھىرى!

كالا ھارۋىسى ھەر خىل يوللاردا، كاتتاڭ يول،

ئېتىزلىق ۋە چىغىر يول، ئەگرى - بۈگرى يول... ھەممىسىدە ماڭدى، تۇغقانلىرى يول بويى زىققا كېسىلىنىڭ دەردىنى تارتىۋاتقان مۇسا سايرامىنىڭ ھالىدىن خەۋەر ئالاتتى، بېشىدا پەرۋانە بولاتتى، قىزىق گەپلەرنى قىلىپ، مۇسا سايرامىنىڭ كۆڭلىنى ئاۋۇندۇرماقچى، غەملىرىنى، كېسەل ئازابىنى ئۇتتۇلدۇرماقچى بولاتتى.

كىچىك دادىسى — ھوشۇر ئاخۇن خەلپىتىم ئوقسانغا تاياپ قالغان بولسىمۇ، يېزىدىن، ئېتىز ئىشىدىن ئۆمۈر بويى ئايرىلمىغاچقا، تىمەن ئىدى. تېخى يەنە چاقچاقچى ئادەم ئىدى. ئۇ ھارۋىدا، ئىككى يېقىدا ئولتۇرغان ئوغۇللىرىغا مۇسا سايرامىنىڭ كىتابىدىكى قىزىق ۋەقەلەرنى، ھەزىللىك لەتىپە، ئوخشىتىشلارنى سۆزلەپ ماڭماقتا ئىدى.

— مانا مۇشۇ مۇسراخۇن داداڭلار، ئاجايىپ قالتىس كىتابلارنى يازغان، مەن بىر نەچچىسىنى ئوقۇدۇم. «تارىخى ھەمىدى» دە نۇرغۇن ئىبرەتلىك ھېكايەت، تەمسىللەر بار، نېمە دەپ يېزىپتۇ دېمەمسىلەر، «قوي ھەر يىلى ناھايىتى ئىككىنى تۇغىدۇ، ئىت ھەر يىلى 7 - 8 نى كۈچۈكلەيدۇ. شۇنداق بولسىمۇ جاھاندا قوي كۆپ، ئىت ئاز. نېمە ئۈچۈن؟ چۈنكى ئىت كۈچۈكى ئانىسىنى ئىززەت قىلماي، بېسىپ تۇرۇپ ئىمىدۇ، قوي قوزىسى ئانىسىنى ئىززەتلەپ، يۈكۈنۈپ تۇرۇپ ئىمىدۇ. يەنە بىر سەۋەبى، قوي ياۋاش، مۇلايىم. ئىت ئازار بەرگۈچى زالىم. ھەر نەرسىكى زالىم بولسا خورلۇق ئۇنىڭغا يار، بالا چاقىلىرىغا بەرىكەت بولمايدۇ.»، «ھەر مەخلۇقى ياۋاش، مۇلايىم بولسا دۆلەت ئۇنىڭغا يار، بەرىكەت ھەم تولا». قانداقكەن؟ ئېسىل سۆزلەرمىكەن؟ يەنە بار، «گۈل تىكەنسىز بولمايدۇ، ھۆسن

قوبوي (قەبىھ) بىلەن قوشكۈزەك». ھىم . . . م، ھېكمەتنى ئاڭلىغىنىمۇ، مېغىزنى چاق. مانا بىزنىڭ مۇسراخۇن شۇنداق ئالىم بولغان ئادەم، سايرامدىن بوش ئادەم چىقمايدۇ، ھىم.

كالا ھارۋىسى ھەر چايقالغانسېرى ئولتاڭنى سوقۇپ، تارتىملىق غىچىرلاپ ماڭماقتا، پىسىرلاپ يولنى ئاۋۇتماقتا ئىدى. ئالتىنچى ئاينىڭ قىزىق ئاپتۇنى بەدىنىنى راھەتلەندۈرۈپ ئىللىقتان مۇسا سايرامى كىچىك دادىسىنىڭ سۆزلىرى، ماختاشلىرى گويا ئۆزى بىلەن مۇناسىۋەتسىز-دەك، تەگسىز خىياللارغا بېرىلىپ، يىراق - يىراقلارغا قارايتتى. كۆز يەتمەس ئۇيۇقنىڭ بىر چېتىدىكى گىرىمىسەنلىكتىن بۇ تەرەپكە گويا لېنتىدەك سوزۇلغان بىر يول ئۇنىڭ كۆزىگە گاھ كۆرۈنۈپ، گاھ غايىب بولاتتى. مۇسا سايرامى تەسەۋۋۇرىدا ئۆزىنى ئەنە شۇنداق گىرىمىسەنلىكتىن چىقىپ كەلگەن، لېنتىدەك بۇ تار، چەكسىز يولدا مېڭىپ - مېڭىپ ئاخىرقى مەنزىلگە يېتىپ قالغاندەك ھېس قىلاتتى. ئۇنىڭ كۆڭلى بۇزۇلدى.

مۇسا سايرامىنىڭ سايرامغا قايتىپ كەلگەنلىكى بىردەمدىلا ھەممە ياققا تارالدى. بىر نەچچە كۈنگىچە ئۇنى يوقلاپ كەلگەنلەرنىڭ ئايىغى ئۈزۈلمىدى. بىر چاغلاردىكى موللا ئەيسا خوجىنىڭ ئۆرۈك، ئۈزۈملىرى غۇچچىدە مەي باغلاپ كېتىدىغان ھويلىسى يەنە ئاۋاتلاشتى. دادىسىنىڭ يېشىدىنمۇ ئۆتۈپ كەتكەن، بىر قارىغان ئادەمگە رەھمەتلىك موللا ئەيسانى ئەسلىتىدىغان مۇسا سايرامى ئۈزۈم بارىڭى ئاستىدىكى سايندا يېتىپ، ئانا باغرىدىكى گۆدەكتەك راھەت ئۇيقۇغا كەتتى. ئۇ كۆپتىن بىرى مۇنداق بەھۇزۇر، شېرىن ئۇخلاپ باقمىغانىدى.

مۇسا سايرامى ئاخىرقى كۈنلىرىنى يۇرتىنىڭ قۇچىقىدا ئارام ئېلىش، يېقىن ئەتراپتا سەيلە ئېتىش، خىيال سۈرۈش ۋە توغقانلار، يۇرتداشلار بىلەن مۇڭدېشىش بىلەن ئۆتكۈزدى. بۇلاردىن باشقا ئۇنىڭ ئەڭ چوڭ مەشغۇلاتى كىتاب ئوقۇش ئىدى. ئانچە - مۇنچە قەلەم تەۋرىتىپمۇ قويايتتى. ئۇمىدۋار ئىنسان سۈپىتى بىلەن ئۇنىڭ يازماقچى بولغان بىر نەچچە تېما، پىلانلىرىمۇ بار ئىدى. ئىجادىيەت قىزغىنلىقى ھامان ئۇنىڭ دىلىدا ئوخچۇپ تۇراتتى.

مۇسا سايرامى 1917 - يىلى 6 - ئايدىن 9 - ئايغىچە سايرامدا، كىچىك دادىسى ھوشۇر ئاخۇن خەلىپتىمنىڭ يېنىدا تۇردى. كىچىك دادىسى ۋە باشقا قېرىنداشلىرى ئۇنىڭ ھالىدىن تىكلەنپ تۇرۇپ خەۋەر ئالدى، كۆپ سەۋەبلەرنى قىلدى. لېكىن، موللا مۇسانىڭ ھالى كۈندىن - كۈنگە پەسلەپ بارماقتا ئىدى. 9 - ئاينىڭ ئاخىرقى كۈنلىرىنىڭ بىرىدە بىر ئۆمۈر ئىجتىھات، ئىزدىنىش بىلەن ئۆتكەن خەلقنىڭ ئېسىل ئوغلى، ۋەتەننىڭ، خەلقىگە، ئەۋلادلارغا بىر قاتار سەمەرىلىك تارىخىي ۋە بەدئىي مىسرالارنى قالدۇرغان موللا مۇسا بىننى موللا ئەيسا خوجا سايرامى كىچىك دادىسى ھوشۇر ئاخۇن خەلىپتىمنىڭ قولىدا جان تەسلىم قىلىپ، يورۇق دۇنيا بىلەن مەڭگۈ خوشلاشتى.

ئۆمۈر كۆرمەك ئۇزۇن ئەمرى مەھەلدۇر،
بۇ دۇنيانىڭ باھاسى پات زاۋالدۇر.

ھەمىشە بولماغايلار پادىشاھلىق،
ئۆمىد يوق مۈلكى دۇنيادىن ۋە خالىق.

ھەمىشە يوق تىرىكلىك ھېچ كىشىگە،
ۋاپا يوق دۇنيانىڭ نېئىمەتلىرىگە.

شائىر بىر چاغلاردا يازغاندەك، تىرىكلىك دۇنياسى
پەقەت بىر قېتىم كۆرۈلگەن ئۇزۇن چۈش، خالاس.
ئالىمنىڭ ۋاپاتى مىڭلاپ كۆزلەرنى ئايۇچەشمىگە
ئايلىنىدۇردى. ئاقسۇ، باي، ئوچتۇرپان ئەھلى بۇ
ئىستېداتلىق ئىنسانغا ھازا تۇتتى. سايرام ئاسمىنى مۇسبەت
سۈكۈتىدە نەچچە كۈنلەر خىرلەشتى.

مۇسا سايرامنىڭ پۈتۈن ئۆمرىدە يىغقان بايلىقى بىر
دوۋە كىتاب بولۇپ، بۇلار ئۇنىڭ پۈتۈن ھاياتىغا، ئىجاتىغا
ئۆتكەن يىللىرىغا گۇۋاھ، ھەمراھ ئىدى. ئۇ، بۇ كىتابلارنى
ئۇزۇنلۇقى بىر مېتىر، كەڭلىكى ۋە ئېگىزلىكى يېرىم
مېتىر كېلىدىغان، قەلەي بىلەن قاپلانغان ساندۇققا
قاچىلىغانىكەن. بۇ نۆۋەت سايرامغا قايتىشىدا بۇ بىر ساندۇق
كىتابىنى ئېلىپ كەتكەن. مۇسا سايرامنىڭ ۋاپاتىدىن
كېيىن ھوشۇر ئاخۇن خەلىپىتىم بۇ ساندۇقتىكى كىتاب ۋە
قوليازىمىلارنى ئەتىۋارلاپ ساقلىغان. 1944 - يىلى كۇچالىق
شائىر بايىز قارى ئوغلى مەمتىمىن بايىز بىلەن ئاقسۇغا
بارغاندا ھوشۇر ئاخۇن خەلىپىتىمنىڭ ئۆيىگە چۈشۈپ، بىر
قانچە كۈن تۇرۇش جەريانىدا «تارىخى ھەمىدى» نى، بىر
قىسىم كىتاب ۋە شېئىرلارنىڭ قوليازىمىسىنى ئېلىپ
كەتكەن. 1954 - يىلى ھوشۇر ئاخۇن خەلىپىتىم ۋاپات
بولغاندا، ئۇ كىشىنىڭ ئۆلۈمىنى ئۆزى تېتىشقا
كىرگەن ئىمام - مەزىن ۋە ئاخۇن - ئۆلىمالار ساندۇقتا
قالغان كىتابلارنى بۆلۈشۈۋالغان. بىر نەچچە پارچە ئۇششاق

كىتاب ۋە بىر قىسىم پارچە پۇرات قوليازىمىلار قالغاندا،
ئاخۇنۇملار «بۇلارنى ساقلىيالىساڭلار ئوبدان ساقلاڭلار،
بولمىسا كەلسە - كەلمەس يەرگە تاشلىماي، دەرياغا
تاشلىۋېتىڭلار ياكى يەرگە كۆمۈۋېتىڭلار» دېگەن. شۇنىڭ
بىلەن ھوشۇر ئاخۇن خەلىپىتىمنىڭ پەرزەنتلىرى ئۇلارنى
ساندۇق بىلەن قەبرىستانلىققا كۆمۈۋەتكەن.

شائىر بايىز قارى ھوشۇر ئاخۇن خەلىپىتىمنىڭ ئۆيىدىن
ئېلىپ كەتكەن قىممەتلىك ئەدەبىي مىراسلارنى ئەتىۋارلاپ
پۇختا ساقلىغان بولسىمۇ، ئاپەتلىك «مەدەنىيەت ئىنقىلابى»
جەريانىدا ئۆزى تارتىپ چىقىرىلىپ سۈرگۈن قىلىنغان،
كىتابلىرى (جۈملىدىن يۇقىرىقى ئەدەبىي مىراسلار) بازارغا
ئېلىپ چىقىلىپ سېتىۋېتىلگەن. مەلۇم بولۇشىچە ئۇنىڭ
بەزىلىرىنى ئۈرۈمچىدىن بارغان كىشىلەر سېتىۋالغان
(مەسىلەن، «سالامنامە» نى ئۈرۈمچىدىن كەلگەن ئوسمان
ئىسىملىك بىر كىشى سېتىۋالغان)، بەزىلىرىنى
سېتىۋالغانلار يېيىشىغا ئېلىپ كەتكەن، سېتىلىماي
قالغانلىرى كۆيدۈرۈۋېتىلگەن. شۇنداق قىلىپ مەرىپەتلىك
ئۇيغۇر ئالىمى ۋە شائىر موللا مۇسا سايرامنىڭ ئۆمۈر بويى
يازغان ۋە يىغقان ئەدەبىي بايلىق ئەنە شۇنداق تۈگەپ
كەتكەن. بەختكە يارىشا، يېقىنقى يىللاردا ھۆكۈمەتنىڭ
كۆڭۈل بۆلۈشى، ئىلىم ئەھلىلىرىنىڭ يۈرەك قېنىنى سەرپ
قىلىشى بىلەن، ئەدەبىنىڭ ئەسەرلىرى نەشر قىلىنىپ،
خەلقىمىز بىلەن يۈز كۆرۈشتى.

ئالىمنىڭ ۋاپاتىدىن كېيىن ئۇنىڭ تاغىسى، ئىنىلىرى
ۋە سىڭلىسى قەشقەرلىق يۈسۈپ ئاخۇننى تەكلىپ قىلىپ،
مۇسا سايرامنىڭ قەبرىسىنى قاتۇرغان. قەبرىنىڭ ئۈستىگە

چوڭ گۈمبەز ياسىتىپ، قەبرىنىڭ يېنىغا مەسچىت
 سالدۇرغان. بۇ گۈمبەز «مۇسا موللام گۈمبىزى» دەپ
 ئاتىلىپ، 1965 - يىلىغىچە ئوبدان ساقلنىپ كەلگەن.
 ئاپەتلىك «مەدەنىيەت ئىنقىلابى» دا بۇ تەۋەررۈك جايىمۇ
 چىقىپ ۋەيران قىلىۋېتىلگەن. لېكىن، خەلق سۆيۈملۈك
 پەرزەنتىنى ئۇنتۇپ قالمىغاچقا، 1982 - يىلى ئۆزلۈكىدىن
 ھەرىكەتكە كېلىپ، قەبرىنى بۆلەكتىن قاتۇرۇپ چىقتى.
 شۇنىڭدىن ئېتىبارەن كىشىلەر، بولۇپمۇ ياش - ئۆسمۈرلەر
 بۇ جايدا ئۇلۇغ بىر زاتنىڭ ياتقانلىقىنى بىلەلەيدىغان بولدى.
 باي ناھىيىسىنىڭ سايرام رايونىدا ھازىرمۇ مۇسا
 سايرامنىڭ ئۇرۇق - تۇغقان، قېرىنداشلىرى ياشماقتا.
 جۈملىدىن ئالىمنىڭ نەسلىدىن ھازىر توقسۇن يېزىسىنىڭ
 توغايلا مەھەللىسىدە ئولتۇرۇشلۇق بىر قىز نەۋرىسى بولۇپ،
 ئۆزىنىڭ تىلى ئاجىز قىزى بىلەن بىللە تۇرىدۇ.
 تارىخنىڭ كۆزى — مۇسا سايرامى توغرىسىدىكى
 ئادەبىيەتتا بۇ قىسىمىز ئاخىرلاشماقتا. ئەدىبىنىڭ ئىجادىي
 مېھنەتلىرىنىڭ قىممىتى ھەققىدە ئالىم، تەتقىقاتچىلىرىمىز
 تەرىپىدىن تالاي ئىلمىي ماقالىلەر يېزىلدى، ئۇنىڭ
 ئەسەرلىرى كەڭ كۆلەمدە نەشر قىلىندى. بىز بولساق پەقەت
 ئالىم ۋە شائىر مۇسا سايرامنىڭ ھايات كەچۈرمىشلىرى ۋە
 ئىزلىرى خۇسۇسىدا ئاز - تولا ئىزدىنىش ئېلىپ باردۇق.
 خەلقنىڭ سۆيۈملۈك پەرزەنتى، ئانا يۇرتىنىڭ پەخرى بولغان
 بۇ ئىستېداتلىق زاتقا ھۆرمىتىمىزدىن پۈتۈلگەن
 مەزكۇر قىسسە ئوقۇرمەنلىرىمىزنىڭ كۆڭلىگە ياقسا،
 ھاردۇقىمىز چىقانتى.

2001 - يىل 28 - فېۋرال

- پايدىلىنىلغان ماتېرىياللار:
- 1) موللا مۇسا سايرامى: «تارىخى ئەمىنىيە»
 - 2) موللا مۇسا سايرامى: «تارىخى ھەمىدى»
 - 3) گەنۋەر بايتۇر: «موللا مۇسا سايرامى» ۋە «تارىخى ھەمىدى»
 - 4) ۋاھىتجان غوپۇر، ئەسقەر ھۈسەيىن: «ئۇيغۇر كلاسسىك ئەدەبىياتى تىزىملىرى».
 - 5) ئابدۇقىيۇم مەمتىمىن: «مەشھۇر تارىخشۇناس، ئالىم موللا مۇسا سايرامى».

ئابدۇلجېلىل تۇران كۈتۈپخانىسى
 مکتەپە عبدالجلیل توران
 Abdulcelil Turan Kütüphanesi
 www.uyghurweb.net

مەسئۇل مۇھەررىرى: ئابدۇلجان ئابدۇسالام
مەسئۇل كوررېكتورى: ئاسىيە ئەخمەت
مۇقاۋىسىنى لايىھىلىگۈچى: مۇراددىل ئابد

تارىخىي شەخسلەر ھەققىدە مىكاسىپە

تارىخنىڭ كۆزى تىلغا ئېلىنغان خاتىرىسى

Abduljalil Turan Kütüphanesi
www.abduljalil.net

شىنجاڭ خەلق نەشرىياتى نەشر قىلدى

(ئۈرۈمچى شەھىرى جەنۇبىي ئازادلىق يولى 348-نۆ)

شىنجاڭ شىنخۇا كىتابخانىسىدىن تارقىتىلدى

ئۈرۈمچى تېنېڭ باسما زاۋۇتىدا بېسىلدى

فورماتى: 787×1092 م، 1/32 باسما تاۋىقى: 3.25

2003 - يىل 5 - ئاي 1 - نەشرى

2003 - يىل 5 - ئاي 1 - بېسىلىشى

تراژى: 1—5000

ISBN 7—228—08012—2

ئومۇمىي باھاسى (1-5): 30.00 يۈەن

(يەككە باھاسى: 6.00 يۈەن)